



សាកលវិទ្យាល័យភូមិន្ទនីតិសាស្ត្រ និង វិទ្យាសាស្ត្រសេដ្ឋកិច្ច

Université Royale de Droit et des Sciences Economiques
Royal University of Law and Economics



សាលាបណ្ណបញ្ជូនការសិក្សា

សន្តតិកម្មតាមច្បាប់

ស្រាវជ្រាវពីថ្ងៃទី០៨ ខែមេសា ឆ្នាំ២០២៤ ដល់ថ្ងៃទី១០ ខែសីហា ឆ្នាំ២០២៤

ស្រាវជ្រាវដោយ

និស្សិតឈ្មោះ: **កញ្ញា លី ជាលីហ្សា**
កញ្ញា រីង វិស្សិនីច្ច

សាស្ត្រាចារ្យណែនាំ

លោក **ឃឹម ឧត្តម**

ថ្នាក់បរិញ្ញាបត្រ **នីតិសាស្ត្រ**
ជំនាន់ទី២៤

ឆ្នាំចូលសិក្សា ២០២០
ឆ្នាំសរសេរសារណា ២០២៤

សេចក្តីថ្លែងអំណរគុណ

យើងខ្ញុំ លី ដាលីហ្សា និង អា វិល្លិនីច្ច ជានិស្សិតថ្នាក់បរិញ្ញាបត្រនីតិសាស្ត្រឆ្នាំទី៤ ជំនាន់ទី២ ថ្នាក់ L4A3 នៃសាកលវិទ្យាល័យភូមិន្ទនីតិសាស្ត្រ និងវិទ្យាសាស្ត្រសេដ្ឋកិច្ច សូមថ្លែងអំណរគុណយ៉ាង ជ្រាលជ្រៅ និងសម្តែងការគោរពចំពោះ អ្នកម្តាយ និង លោកឪពុកដែលមានគុណបានផ្តល់កំណើត និង បានខិតខំប្រឹងប្រែងចិញ្ចឹម បីបាច់រក្សា អប់រំទូន្មានប្រៀនប្រដៅព្រមទាំងបានខិតខំប្រឹងប្រែងពុះពារគ្រប់ ឧបសគ្គ ដើម្បីផ្គត់ផ្គង់កូនគ្រប់ផ្នែកនៃការរស់នៅជាពិសេសបានបញ្ជូនកូនឱ្យក្រេបយកចំណេះដឹងដែលធ្វើ ឱ្យកូនបានក្លាយជាមនុស្សម្នាក់ដែលសង្គម និងគ្រួសារទទួលស្គាល់ និងផ្តល់តម្លៃទទួលបានការគោរព ស្រឡាញ់ពីមនុស្សជុំវិញខ្លួន។

លើសពីនេះទៅទៀត យើងខ្ញុំសូមថ្លែងអំណរគុណជូនចំពោះលោកគ្រូ **ឃឹម ឧត្តម** ដែលបាន ចំណាយពេលវេលាដ៏មានតម្លៃក្នុងការដឹកនាំសរសេរសារណា និងណែនាំផ្តល់ជាគំនិតល្អៗក្នុងការតាក់ តែងសរសេរសារណាមួយនេះ តាំងពីចាប់ផ្តើមរហូតបានបញ្ចប់យ៉ាងជោគជ័យ។

ជាចុងក្រោយ យើងខ្ញុំសូមគោរពដឹងគុណ និងថ្លែងអំណរគុណដល់ មាតា បិតា និងលោកគ្រូសូម ជួបប្រទះ សេចក្តីសុខ សំណាងល្អ និង ព្រមទាំងពុទ្ធិពរទាំង ៤ ប្រការគឺ អាយុ វណ្ណៈ សុខៈ ពលៈ កុំបីឃ្លា ឃ្លាតឡើយ។

អារម្ភកថា

បន្ទាប់ពីបានបញ្ចប់ការសិក្សាផ្នែកនីតិសាស្ត្រអស់រយៈពេល ៤ ឆ្នាំមកនេះសាកលវិទ្យាល័យបានតម្រូវឱ្យនិស្សិតធ្វើការសរសេរសារណា ឬរបាយការណ៍កម្មសិក្សាបញ្ចប់ការសិក្សាក្នុងគោលបំណងចង់ឱ្យនិស្សិតសិក្សាស្វែងយល់បន្ថែមនូវអ្វីដែលបានសិក្សាកន្លងមក។

ដោយហេតុនេះយើងខ្ញុំបានជ្រើសរើសប្រធានបទមួយដែលមានចំណងជើងថា “**សន្តតិកម្មតាមច្បាប់**” មកធ្វើការសិក្សាស្រាវជ្រាវបន្ថែមឱ្យបានកាន់តែដឹងច្បាស់អំពីការបែងចែកមតិកតាមច្បាប់ថាតើការបើកសន្តតិកម្មនឹងចាប់នៅពេលណាតើត្រូវមានលក្ខណៈសម្បត្តិយ៉ាងណាខ្លះទើបអាចក្លាយជាសន្តតិជនជាពិសេសអំពីការកែសម្រួលចំណែកមតិក។ បន្ទាប់ពីបានធ្វើការសិក្សាស្រាវជ្រាវហើយយើងក៏បានកាន់តែយល់ច្បាស់ថា សន្តតិកម្មតាមច្បាប់ពិតជាបានផ្តល់ផលប្រយោជន៍ជាច្រើនក្នុងការបែងចែកមតិករបស់មតិកជន ជាពិសេសនៅពេលមតិកជនបានទទួលមរណភាពដោយមិនបានបន្សល់ទុកនូវបណ្តាំមតិកតាមឆន្ទៈ។ សន្តតិកម្មតាមច្បាប់បានជួយសម្រួល និង ទប់ស្កាត់វិវាទរវាងសមាជិកគ្រួសារបងប្អូនសាច់ញាតិរបស់មតិកជនដោយសន្តតិកម្មតាមច្បាប់បានកំណត់ពីជនដែលមានសិទ្ធិតាមច្បាប់ទៅលើចំណែកមតិករបស់មតិកជន។

ជាចុងក្រោយ យើងខ្ញុំសង្ឃឹមថាកិច្ចការស្រាវជ្រាវមួយនេះនឹងអាចផ្តល់ជាប្រយោជន៍ទៅកាន់មិត្តៗអ្នកសិក្សាក្នុងការសិក្សានិងបានស្វែងយល់ជាងមុនអំពីប្រធានបទមួយនេះ។ ហើយយើងខ្ញុំក៏សូមន្តិអភ័យទោសទុកជាមុនរាល់ចំណុចខ្វះខាត និង កំហុសខុសឆ្គងដែលកើតមានឡើងទៅលើអត្ថន័យខ្លីមសារ និង អក្ខរាវិរុទ្ធដោយអចេតនាណាមួយ យើងខ្ញុំរីករាយនឹងទទួលយកនូវមតិវិះគន់ក្នុងន័យស្ថាបនាដើម្បីធ្វើការកែតម្រូវ និង បំពេញចំណុចខ្វះខាត។

សេចក្តីផ្តើម	១
--------------------	---

ជំពូកទី១៖ លក្ខខណ្ឌទូទៅនៃសន្តិកម្ម

ផ្នែកទី១៖ សញ្ញាណនៃសន្តិកម្ម	៣
១.១. ប្រភេទនៃសន្តិកម្ម	៣
១.២. ការកើតឡើងនៃសន្តិកម្ម	៣
១.២.១. កាលបរិច្ឆេទចាប់ផ្តើមធ្វើសន្តិកម្ម	៣
១.២.២. ទីកន្លែងចាប់ផ្តើមធ្វើសន្តិកម្ម	៤

ផ្នែកទី២៖ លក្ខណៈសម្បត្តិនៃសន្តិកម្ម	៥
---	---

២.១. បុគ្គលដែលមានលក្ខណៈសម្បត្តិជាសន្តិកម្ម	៥
២.១.១. រូបវន្តបុគ្គល	៥
២.១.២. ទារកក្នុងគភ៌	៥
២.២. បុគ្គលដែលមិនអាចទទួលសន្តិកម្ម	៦
២.២.១. ករណីអភ័ព្វបុគ្គល	៦
២.២.២. ការផ្តាច់មតិកពីសន្តិកម្ម	៧
២.៣. ករណីពិសេសចំពោះជនជាតិបរទេស	៧

ជំពូកទី២៖ បញ្ញត្តិនៃសន្តិកម្មតាមច្បាប់

ផ្នែកទី១៖ សន្តិកម្មដែលច្បាប់បានកំណត់	៩
១.១. លំដាប់នៃសន្តិកម្ម	៩
១.១.១. សន្តិកម្មលំដាប់ទី១	៩
១.១.២. សន្តិកម្មលំដាប់ទី២	១០
១.១.៣. សន្តិកម្មលំដាប់ទី៣	១១
១.២. សន្តិកម្មជានិច្ច	១១
១.៣. សន្តិកម្មជំនួស	១២
ផ្នែកទី២៖ ការបែងចែកមតិទៅតាមចំណែករបស់សន្តិកម្ម	១២
២.១. ករណីសន្តិកម្មមានតែបញ្ហាញាតិ	១៣
២.២. ករណីសន្តិកម្មមានតែបុព្វញាតិ	១៤
២.៣. ករណីសន្តិកម្មមានតែបងប្អូនបង្កើត	១៥

២.៤. ករណីសន្តតិជនមានសហព័ទ្ធ រួមជាមួយនឹងញាតិ	១៧
២.៤.១. ករណីសន្តតិជនមានតែសហព័ទ្ធ	១៧
២.៤.២. ករណីសន្តតិជនជាសហព័ទ្ធរួមជាមួយបច្ឆាញាតិ	១៧
២.៤.៣. ករណីសន្តតិជនជាសហព័ទ្ធរួមជាមួយបុព្វញាតិ	១៧
២.៤.៤. ករណីសន្តតិជនជាសហព័ទ្ធរួមជាមួយសាខាញាតិ	១៨
ផ្នែកទី៣៖ ការសម្រួលចំណែកមត៌ក	១៩
៣.១. ការសម្រួលចំណែកមត៌ក	១៩
៣.២. ផលប្រយោជន៍ពិសេស	១៩
៣.២.១. ករណីផលប្រយោជន៍ពិសេសមានតម្លៃតិចជាងចំណែកមត៌ក	២០
៣.២.២. ករណីផលប្រយោជន៍ពិសេសមានតម្លៃស្មើនឹងចំណែកមត៌ក	២០
៣.២.៣. ករណីផលប្រយោជន៍ពិសេសមានតម្លៃច្រើនជាងចំណែកមត៌ក	២១
៣.២.៤. តម្លៃប្រទានកម្ម	២១
៣.៣. ភាគនៃវិភាគទាន	២២
៣.៤. ភាពបម្រុង	២៥
៣.៤.១ ទ្រព្យជាមូលដ្ឋានក្នុងការគណនាភាគបម្រុង	២៥
៣.៤.២ អ្នកមានសិទ្ធិលើភាគបម្រុង	២៥
៣.៤.៣. ការគណនាភាគបម្រុង	២៦
៣.៤.៤. ការរំលត់សិទ្ធិទាមទារឱ្យកាត់បន្ថយ	២៧
ផ្នែកទី៤៖ ការយល់ព្រមទទួល ឬបោះបង់ចំណែកសន្តតិកម្ម	២៨
៤.១. ការយល់ព្រមទទួលសន្តតិកម្ម	២៩
៤.១.១. ការយល់ព្រមទាំងស្រុង	២៩
៤.១.២. ការយល់ព្រមមានកម្រិត	២៩
៤.២. ការបោះបង់សន្តតិកម្ម	៣០
សន្និដ្ឋាន	៣១
អនុសាសន៍	
ឯកសារយោង	
ឧបសម្ព័ន្ធ	

សេចក្តីផ្តើម

ការកើត ចាស់ ឈឺ ស្លាប់ គឺជាបឋមធម្មជាតិមួយដែលយើងមិនអាចកំណត់បាននោះឡើយ។ នៅក្នុងឆាកជីវិតរបស់មនុស្សម្នាក់ៗយើងគង់តែជួបប្រទះនូវការបាត់បង់មនុស្សជាទីស្រឡាញ់ ឬមនុស្សដែលនៅជុំវិញខ្លួន យើង។ ដោយយើងខ្ញុំឃើញថា នៅក្នុងទិដ្ឋភាពសង្គមតែងតែជួបនូវវិវាទរវាងញាតិចំពោះការបែងចែកទ្រព្យសម្បត្តិរបស់មតកជនក្រោយពេលដែលមតកជនបានទទួលមរណៈភាពហើយ ជាពិសេសភាពស្មុគស្មាញកាន់តែកើតមានឡើង នៅពេលដែលមតកជនមិនបានបង្ហាញឆន្ទៈក្នុងការបែងចែកទ្រព្យរបស់ខ្លួនមុនពេលដែលទទួលមរណភាព។ បញ្ញត្តិនៃច្បាប់ជុំវិញការទទួលបន្ទុកនូវមតកគឺមានលក្ខណៈខុសៗគ្នាទៅតាមប្រទេសនីមួយៗដោយសន្តតិកម្មតាមច្បាប់មានលក្ខណៈខុសពីសន្តតិកម្មដោយមតកសាសន៍ត្រង់ថាសន្តតិកម្មតាមច្បាប់គឺ ជាបញ្ញត្តិនៃច្បាប់ដែលបានកំណត់ពីដំណើរការនៃការទទួលមតកក្នុងករណីដែលមតកជនគ្មានឆន្ទៈត្រឹមត្រូវក្នុងការបែងចែកទ្រព្យសម្បត្តិដែលខ្លួនបានបន្សល់ទុក។

បញ្ញត្តិនៃច្បាប់នេះគឺបម្រើនូវអត្ថប្រយោជន៍ជាច្រើនដូចជា ផ្តល់នូវសំណាញ់សុវត្ថិភាពទៅដល់សន្តតិជនស្របច្បាប់ធានានូវការបែងចែកទ្រព្យសម្បត្តិដោយយុត្តិធម៌ និងអាចព្យាករណ៍បាននូវចំណែកមតកដែលសន្តតិជននឹងត្រូវទទួលបាន នៅពេលដែលមតកជនមិនបានបញ្ជាក់ពីបំណងប្រាថ្នារបស់ខ្លួនឱ្យបានច្បាស់លាស់។ បញ្ញត្តិនៃសន្តតិកម្មតាមច្បាប់នេះត្រូវបានដាក់បញ្ចូលក្នុងក្រមរដ្ឋប្បវេណីកម្ពុជាឆ្នាំ២០០៧ នៅក្នុងគន្ថីទី៨ ដែលផ្តល់នូវបញ្ញត្តិច្បាស់លាស់សម្រាប់ការបែងចែកមតក ក៏ដូចជាសិទ្ធិនិងកាតព្វកិច្ចរបស់សន្តតិជន។ បញ្ញត្តិនៃច្បាប់ត្រូវបានយកមកប្រើប្រាស់នៅពេលដែលភាពស្មុគស្មាញលេចឡើងនៅក្នុងសេណារីយ៉ូណាមួយ។

នៅក្នុងអត្ថបទស្រាវជ្រាវខាងក្រោម យើងខ្ញុំនឹងធ្វើការសិក្សាទៅលើបញ្ញត្តិនៃច្បាប់នៅក្នុងក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ដែលកំណត់អំពីរបបសន្តតិកម្មនៅក្នុងប្រទេសកម្ពុជាដោយយើងធ្វើការផ្តោតសំខាន់ចំពោះតែ “សន្តតិកម្មតាមច្បាប់”។ យើងខ្ញុំនឹងធ្វើការបកស្រាយអំពីគោលការណ៍នៃរបបសន្តតិកម្មបុគ្គលដែលមានលក្ខណៈសម្បត្តិជាសន្តតិជន បទបញ្ញត្តិនៃសន្តតិកម្មតាមច្បាប់ និងការអនុវត្តទៅលើសិទ្ធិរបស់សន្តតិជន ក៏ដូចជាភាពស្មុគស្មាញនៃរបបសន្តតិកម្មនេះ។

នៅក្នុងអត្ថបទខាងក្រោមនេះ មានគោលបំណងក្នុងការបកស្រាយនូវបញ្ញត្តិនៃច្បាប់ស្វែងរកភាពស្មុគស្មាញទាំងនេះដោយផ្តល់នូវការពន្យល់ និង សង្ខេបអំពីបទបញ្ញត្តិនៃសន្តតិកម្មតាមច្បាប់នៃប្រទេស

កម្ពុជា។ យើងខ្ញុំនឹងធ្វើការបកស្រាយកាន់តែស៊ីជម្រៅទៅលើបទបញ្ញត្តិផ្លូវច្បាប់ដែលមានចែងក្នុងក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ ២០០៧ នៃព្រះរាជាណាចក្រកម្ពុជាវិភាគករណីសិក្សាដើម្បីបង្ហាញពីការអនុវត្ត និង ស្វែងរកបញ្ហាប្រឈមដែលអាចកើតឡើងក្នុងស្ថានភាពជាក់លាក់។ លើសពីនេះអត្ថបទខាងក្រោមនេះនឹងពិចារណាអំពីបរិបទវប្បធម៌ជុំវិញមតិក្នុងប្រទេសកម្ពុជាដោយពិនិត្យមើលថាតើ ជំនឿ និង ទំនៀមទម្លាប់ប្រពៃណីអាចជះឥទ្ធិពលដល់សក្តានុពលនៃរបបសន្តិកម្មតាមច្បាប់យ៉ាងដូចម្តេច។ តាមរយៈការសិក្សាស្រាវជ្រាវអំពីសន្តិកម្មតាមច្បាប់នៅក្នុងប្រទេសកម្ពុជា យើងខ្ញុំសង្ឃឹមថាឯកសារនេះនឹងបម្រើជាធនធានដ៏មានតម្លៃសម្រាប់អ្នកជំនាញផ្នែកច្បាប់ បុគ្គលដែលមានបំណងស្វែងយល់ពីរបបនៃសន្តិកម្មតាមច្បាប់ និងអ្នកដែលចាប់អារម្មណ៍ក្នុងការយល់ដឹង អំពីច្បាប់ និងប្រពៃណីរបស់កម្ពុជា។

ដើម្បីបកស្រាយអំពីប្រធានបទ “សន្តិកម្មតាមច្បាប់” ឱ្យបានក្បោះក្បាយស៊ីជម្រៅ និងច្បាស់លាស់យើងខ្ញុំសូមធ្វើការបែងចែកការសិក្សាស្រាវជ្រាវដូចខាងក្រោម៖

- ជំពូកទី១៖ លក្ខខណ្ឌទូទៅនៃសន្តិកម្ម**
- ជំពូកទី២៖ បញ្ញត្តិនៃសន្តិកម្មតាមច្បាប់**

ជំពូកទី១

លក្ខខណ្ឌទូទៅនៃសន្តិកម្ម

ជំពូកទី១៖ លក្ខខណ្ឌទូទៅនៃសន្តិកម្ម

ផ្នែកទី១៖ សញ្ញាណកម្មនៃសន្តិកម្ម

១.១. ប្រភេទនៃសន្តិកម្ម

ពាក្យថា “សន្តិកម្ម” មានន័យថាជាការផ្ទេរនូវសិទ្ធិ និង ករណីយកិច្ចរបស់មតកជនទៅឱ្យសន្តិកម្មជនម្នាក់ ឬ ច្រើននាក់តាមឆន្ទៈ ឬ តាមច្បាប់។¹ ដោយឡែកផ្នែកតាមមាត្រា ១១៤៥ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧ បានចែងថាសន្តិកម្មដែលផ្អែកតាមឆន្ទៈរបស់មតកជន (បណ្តាំមត៌ក) ហៅថា“សន្តិកម្មមានបណ្តាំ”។ រីឯសន្តិកម្មទាំងឡាយណាដែលធ្វើឡើងតាមបញ្ញត្តិច្បាប់ហៅថា“សន្តិកម្មតាមច្បាប់”។

នៅពេលដែលមតកជនបានបង្ហាញឆន្ទៈក្នុងការបែងចែកមត៌ករបស់ខ្លួន នៅអំឡុងពេលដែលជននោះនៅរស់ដោយបន្សល់ទុកនូវបណ្តាំជាដើម នៅក្នុងក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧ ទទួលស្គាល់នូវការបែងចែកតាមបណ្តាំមត៌កនៅក្នុងករណីដែលបណ្តាំនោះធ្វើឡើងត្រឹមត្រូវទៅតាមទម្រង់ និង លក្ខខណ្ឌដែលច្បាប់បានកំណត់ប៉ុណ្ណោះ។ នៅក្នុងកាលៈទេសៈដែលមតកជនមិនបានបន្សល់ទុកនូវបណ្តាំនោះទេជាស្វ័យប្រវត្តិសន្តិកម្មនឹងត្រូវអនុវត្តតាមបញ្ញត្តិនៃច្បាប់។ យើងអាចធ្វើការសន្និដ្ឋានបានថាសន្តិកម្មមានបណ្តាំគឺ ជាការបែងចែកមត៌កទៅឱ្យសន្តិកម្មជនទៅតាមឆន្ទៈរបស់មតកជន ដែលធ្វើឡើងទៅតាមទម្រង់នៃមកតសាសន៍។ រីឯសន្តិកម្មតាមច្បាប់ គឺជាការបែងចែកមត៌កទៅឱ្យសន្តិកម្មជន ទៅតាមចំណែកនិងនីវិធីដែលបានកំណត់ដោយច្បាប់។

មូលហេតុដែលមត៌កត្រូវធ្វើការបែងចែកទៅតាមច្បាប់ ព្រោះមតកជនមិនបានបង្ហាញឆន្ទៈក្នុងការបែងចែកមត៌ករបស់ខ្លួននៅពេលដែលនៅរស់ ឬមិនបានបន្សល់ទុកនូវបណ្តាំមត៌ក ឬបណ្តាំមត៌កត្រូវបានលុបចោលដោយបណ្តាំមត៌កនោះបានធ្វើខុសពីទម្រង់ដែលច្បាប់បានកំណត់ជាដើម។ ច្បាប់នៅតែការពារទៅលើសិទ្ធិនិងករណីកិច្ចរបស់សន្តិកម្មដែលនឹងត្រូវទទួលបាននូវចំណែកមត៌កទៅតាមលំដាប់និងចំណែកដែលសន្តិកម្មជននីមួយៗមាន។

១.២. ការកើតឡើងនៃសន្តិកម្ម

យោងតាមក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ បានកំណត់នៅ ក្នុងផ្នែកទី១ ជំពូកទី១ គន្លឹះទី៨ ដែលបានចែងអំពី ការចាប់ផ្តើមសន្តិកម្មដោយបានកំណត់យកពេលវេលានិងទីកន្លែងបើកសន្តិកម្ម។ នៅក្នុងចំណុច នេះផងដែរ យើងខ្ញុំនឹងធ្វើការសិក្សាលម្អិតទៅលើ ១.២.១. កាលបរិច្ឆេទចាប់ផ្តើមបើកសន្តិកម្ម និង ១.២.២. ទីកន្លែងចាប់ ផ្តើមធ្វើសន្តិកម្ម។

១.២.១. កាលបរិច្ឆេទចាប់ផ្តើមបើកសន្តិកម្ម

ការចាប់ផ្តើមបើកសន្តិកម្មដោយយោងតាមគោលការណ៍នៃច្បាប់ គឺលុះត្រាតែមតកជនទទួលបានមរណភាព ឬ ការបាត់ខ្លួនរបស់ មតកជន ទើបសន្តិកម្មត្រូវ បានចាប់ផ្តើម។

¹ សន្និដ្ឋានក្រមនៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

ក. មរណភាពនៃបុគ្គល

ជាការពិតណាស់ ការទទួលមរណភាពរបស់បុគ្គលម្នាក់ទាល់តែត្រូវបានវាយតម្លៃដោយអ្នកជំនាញ និង មានការត្រួតពិនិត្យ និង ការចេញលិខិតបញ្ជាក់អំពីការទទួលមរណភាពរបស់មន្ត្រីអត្រានុកូលដ្ឋាន។ ការស្លាប់គឺ សន្មតថា មានសាកសពមួយ ព្រោះសាកសពជាកស្មតាងបង្ហាញថាមានការស្លាប់។ ជាគោលការណ៍ច្បាប់បាន កំណត់យកពេលទទួលមរណភាព គឺជាពេលវេលាមូលដ្ឋានក្នុងការចាប់ផ្តើមសន្តតិកម្ម។²

ខ. ករណីបាត់ខ្លួន

ការបាត់ខ្លួនក៏ជាលក្ខខណ្ឌមួយដែលគេសន្មត់បានថា បុគ្គលនោះបានទទួលមរណភាពផងដែរ។ នៅក្នុង ករណីដែលគេមិនអាចរកកស្មតាងដែលបញ្ជាក់បានថាបុគ្គលម្នាក់ស្លាប់ ដោយសារមិនអាចរកសាកសពឃើញ។ តាមលក្ខខណ្ឌគតិយុត្តត្រូវចាំបាច់មានសាលក្រមប្រកាសពីការបាត់ខ្លួន ព្រោះសាលក្រមមានអានុភាពអាចចាត់ ទុកថាជនដែលបាន បាត់ខ្លួនស្លាប់បាត់ទៅហើយ។³

លក្ខខណ្ឌនៃការបាត់ខ្លួនបែងចែកជា ពីរករណីដូចខាងក្រោម៖

ទី១: ការបាត់ខ្លួនក្នុងលក្ខណៈធម្មតា គឺជាការបាត់ខ្លួនធម្មតាដែលត្រូវមានលក្ខខណ្ឌមិនដឹងថានៅរស់ ឬ ទទួល មរណៈភាពរយៈពេលយ៉ាងតិច ៥ ឆ្នាំហើយតុលាការត្រូវប្រកាសអំពីការបាត់ខ្លួននោះទៅតាមពាក្យសុំរបស់អ្នកដាក់ ពាក្យសុំ។⁴

ទី២: ការបាត់ខ្លួនក្នុងលក្ខណៈពិសេស គឺជាការបាត់ខ្លួនក្នុងព្រឹត្តិការណ៍ពិសេស (គ្រោះថ្នាក់) ដូចជា សង្គ្រាម, ការលិចនាវា, ការញ្ជួយផែនដី, អគ្គិភ័យ, ស៊ីណាមិ (រលកយក្ស) , ការអិលផ្ទាំងទឹកកកពីភ្នំជាអាទិ៍ ដែលជាមូល ហេតុនៃមរណភាពរបស់ជនដែលជួបប្រទះគ្រោះថ្នាក់ទាំងនេះហើយការមិនដឹងច្បាស់ថារស់ ឬ ទទួលមរណភាព នោះមានអំឡុងពេលយ៉ាងតិច ១ឆ្នាំគឺជាលក្ខខណ្ឌនៃការប្រកាសអំពីការបាត់ខ្លួន។⁵ តុលាការត្រូវប្រកាសអំពីការ បាត់ខ្លួនទៅតាមពាក្យសុំរបស់អ្នកដាក់ពាក្យសុំ។ កាលបរិច្ឆេទនៃការប្រកាសអំពីការបាត់ខ្លួនគឺជាពេលវេលានៃការ បើកសន្តតិកម្មតាមច្បាប់។ ដោយសេចក្តីសម្រេចប្រកាសអំពីការបាត់ខ្លួនមានតម្លៃស្មើនឹងសំបុត្រមរណភាព។

១.២.២.ទីតាំងនៃការចាប់ផ្តើមធ្វើសន្តតិកម្ម

ការចាប់ផ្តើមសន្តតិកម្មតាមច្បាប់ ត្រូវធ្វើឡើងនៅលំនៅឋានរបស់មតកជន។ ដោយច្បាប់បានកំណត់យក លំនៅឋាន គឺជាកន្លែងនៃជីវភាពរស់នៅរបស់បុគ្គលម្នាក់ៗ។⁶ ក្នុងករណីមតកជនមិនមានលំនៅឋានពិតប្រាកដទេ ឬ មានលំនៅឋានច្រើនច្បាប់កំណត់យកទីសំណាក់ជាលំនៅឋាន។ ការកំណត់យកលំនៅឋានរបស់មតកជនជាទី

² មាត្រា១១៤៥ (១) នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

³ មាត្រា៤១ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

⁴ មាត្រា៤១(១) នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

⁵ មាត្រា៤១(២) នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

⁶ មាត្រា១១៤៦ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

កន្លែងបើកសន្តតិកម្មគឺដោយសារភាពងាយស្រួល និង មានប្រសិទ្ធភាពក្នុងការជូនដំណឹងជាសាធារណៈព្រោះលំ នៅឋានមានផ្ទុកនូវព័ត៌មានពាក់ព័ន្ធនឹងមតិកម្មនានានៅរស់ និង ងាយស្រួលក្នុងការកំណត់សមត្ថកិច្ចតុលាការ ក្នុងការចាប់ផ្តើមសន្តតិកម្ម។

ផ្នែកទី២ ៖ លក្ខណៈសម្បត្តិជាសន្តតិកម្ម

បន្ទាប់ពីបានសិក្សាស្វែងយល់ពីលក្ខខណ្ឌពាក់ព័ន្ធនឹងសន្តតិកម្ម និងសញ្ញាណទូទៅនៃសន្តតិកម្មហើយយើង នឹងសិក្សាអំពី ២.១.បុគ្គលដែលមានលក្ខណៈសម្បត្តិជាសន្តតិកម្ម និង ២.២. បុគ្គលដែលមិនអាចទទួលសន្តតិកម្មបាន។

២.១.បុគ្គលដែលមានលក្ខណៈសម្បត្តិជាសន្តតិកម្ម

២.១.១. រូបវន្តបុគ្គល

លក្ខខណ្ឌចាំបាច់ដែលបានចែងក្នុងបញ្ញត្តិ មាត្រា១១៤៩ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧បានកំណត់ថាបុគ្គលដែលមានលក្ខណៈសម្បត្តិជាសន្តតិកម្ម គឺជាបុគ្គលដែលមានជីវិតរស់រាននៅពេល ចាប់ផ្តើមបើកសន្តតិកម្ម មានន័យថាមានតែរូបវន្តបុគ្គលប៉ុណ្ណោះដែលអាចក្លាយជាសន្តតិកម្មបាន ព្រោះថារូបវន្ត បុគ្គល គឺជាមនុស្សពិតតាមធម្មជាតិ ដែលមានសមត្ថភាពទទួលបានសិទ្ធិនៅពេលចាប់កំណើត ព្រមទាំងមានលក្ខ ណៈសម្បត្តិក្លាយជាប្រធាននៃសិទ្ធិនិងកាតព្វកិច្ចទៀតផង។ លើកឡែងតែបុគ្គលដែលច្បាប់បានបញ្ញត្តិថាជាអភ័ព្វ បុគ្គល និង បុគ្គលដែលបានផ្តាច់ចេញពីមត៌កប៉ុណ្ណោះដែលមិនអាចក្លាយជាសន្តតិកម្ម និង មិនមានសិទ្ធិទទួល បានចំណែកមត៌ក។ បើសិនជាបុគ្គលដែលបានសន្មតថាជាសន្តតិកម្ម ប៉ុន្តែបុគ្គលនោះបានទទួលមរណៈភាពមុន ថ្ងៃបើកសន្តតិកម្មក៏ត្រូវបានចាត់ទុកថាមិនគ្រប់លក្ខណៈជាសន្តតិកម្មដែរ។ ក្នុងករណីមតកជន និងជនដែលសន្មត ថា ជាសន្តតិកម្មបានទទួលមរណភាពព្រមគ្នា ឬ ត្រូវបានសន្មតថាទទួលមរណភាពព្រមគ្នាមិនត្រូវចាត់ទុកថាជន នោះជាសន្តតិកម្មទេ ដោយសារតែមិនបានបំពេញលក្ខខណ្ឌរស់រានមានជីវិត នៅពេលចាប់ផ្តើមសន្តតិកម្ម។⁷

២.១.២. ទារកក្នុងគភ៌

មួយវិញទៀតតើទារកដែលកំពុងនៅក្នុងគភ៌របស់ម្តាយ ត្រូវបានចាត់ទុក ថាជាសន្តតិកម្មដែរឬទេ?

ចំពោះករណីទារកក្នុងគភ៌របស់ម្តាយដោយយោងតាមមាត្រា៩កថាខណ្ឌទី២ នៃក្រមរដ្ឋប្បវេណីនៃព្រះរាជា ណាចក្រកម្ពុជាឆ្នាំ២០០៧ បានកំណត់ថាទារកដែលមាននៅក្នុងគភ៌ នាពេលចាប់ផ្តើមសន្តតិកម្ម ត្រូវតែកើតមក មានជីវិតរស់រានទើបអាចបំពេញលក្ខខណ្ឌក្លាយជាសន្តតិកម្មបាន។ ប្រសិនបើទារកមានក្នុងគភ៌ម្តាយនាពេលចាប់ បើកសន្តតិកម្ម ប៉ុន្តែនៅពេលដែលកើតមកមិនមានជីវិតរស់រានទេ នោះមានន័យថាទារកនោះមិនអាចក្លាយជា

⁷ មាត្រា៤៥ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

សន្តតិជនបានឡើយ ព្រោះថាទារកនោះមិនមែនជារូបវន្តបុគ្គល ដែលមានលក្ខណៈសម្បត្តិក្លាយជាប្រធាននៃសិទ្ធិ និង កាតព្វកិច្ចទេ។

២.២. បុគ្គលដែលមិនអាចទទួលសន្តតិកម្មបាន

នៅក្នុងចំណុចនេះ យើងខ្ញុំនឹងធ្វើការសិក្សាទៅលើករណីចំនួន ២ ដែលបង្ហាញអំពីលក្ខខណ្ឌដែរនាំអោយ សន្តតិជនបាត់បង់សិទ្ធិក្នុងការទទួលសន្តតិកម្មដែលករណីទី១ គឺជននោះក្លាយជាអភ័ព្វបុគ្គល និង ករណីទី២ ជននោះត្រូវបានផ្តាច់ចេញពីមតក់ ។

២.២.១. ករណីអភ័ព្វបុគ្គល

យោងតាម មាត្រា១១៥០ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ “អភ័ព្វបុគ្គល” សំដៅ ទៅលើបុគ្គលទាំងឡាយណាដែលបាត់បង់សិទ្ធិជាសន្តតិជនដែលមិនអាចទទួលបានចំណែកមតក់ ដោយសារតែ បុគ្គលនោះស្ថិតក្នុងលក្ខខណ្ឌដូចខាងក្រោម៖

- ⇒ បុគ្គលដែលទទួលទោសដោយសារចេតនាធ្វើឃាត ឬប៉ុនប៉ងធ្វើឃាតលើមតកជន ឬលើជនដែលមានលំដាប់ សន្តតិកម្មមុនឬលំដាប់ស្មើគ្នា ទោះដោយផ្ទាល់ក្តីឬដោយប្រយោលក្តី មានន័យថាបុគ្គលដែលបានរកឃើញថា មានចេតនាសម្លាប់មតកជន ដោយហេតុចង់បានទ្រព្យសម្បត្តិរបស់មតកជន ឬ ក៏មានចេតនាចង់សម្លាប់ សន្តតិជនដែលមានលំដាប់ខ្ពស់ជាង ក្នុងចេតនាអោយខ្លួនមានលក្ខណសម្បត្តិគ្រប់គ្រាន់ក្នុងការក្លាយទៅជា សន្តតិជនឬមានចេតនាសម្លាប់សន្តតិជនដែលមានលំដាប់ស្មើគ្នាក្នុងបំណងទទួលបានចំណែកមតក់។ ទោះ បីជាក្នុងករណីបានធ្វើដោយប្រយោលក្តី ឬ ដោយផ្ទាល់ក្តី បុគ្គលនោះក៏ត្រូវចាត់ទុកជាអភ័ព្វបុគ្គល។
- ⇒ បុគ្គលដែលដឹងពីការសម្លាប់មតកជនតែមិនបានរាយការណ៍ឬមិនបានប្តឹងត្រូវចាត់ទុកជាអភ័ព្វបុគ្គល។ ប៉ុន្តែ ប្រសិនបើ ជនដែលបានដឹងពីការសម្លាប់មតកជនតែមិនបានរាយការណ៍ គឺជាជនដែលមិនអាចធ្វើការវិនិច្ឆ័យ ដឹងខុសត្រូវ ឬ មានសតិមិនប្រក្រតីមិនអាចចាត់ទុកជននោះជាអភ័ព្វបុគ្គលបានទេ។
- ⇒ បុគ្គលដែលបានធ្វើការរារាំងមតកជនក្នុងការលុបចោល ឬកែប្រែមតកសាសន៍ដែលស្តីពីសន្តតិកម្ម ដោយការ ឆបោក ឬ គម្រាមកំហែងត្រូវចាត់ទុកបុគ្គលនោះជាអភ័ព្វបុគ្គលដោយហេតុថាទង្វើរបស់បុគ្គលនោះជាអំពើមិន ត្រឹមត្រូវដែល អាចធ្វើអោយប៉ះពាល់ដល់ផលប្រយោជន៍របស់សន្តតិជនដទៃទៀត។
- ⇒ បុគ្គលដែលបានអោយមតកជនធ្វើការលុបចោល ឬ កែប្រែមតកសាសន៍ដោយឆបោក ឬ ដោយការគម្រាម កំហែងទង្វើនេះជាទង្វើមិនគប្បីដោយអោយមតកជនលុបចោល ឬ កែប្រែដោយផ្ទុយនឹងន័យរបស់មតកជន ដែលធ្វើអោយខូចប្រយោជន៍សន្តតិជនផ្សេងទៀត។
- ⇒ បុគ្គលដែលបានក្លែងកែបន្លំខ្លឹមសារលិខិតមតកសាសន៍ អោយផ្ទុយពីខ្លឹមសារនៃលិខិតមតកសាសន៍ ដើម្បី បំផ្លាញចោល ឬ លាក់ទុកលិខិតមតកសាសន៍ក្នុងបំណងទទួលបានផលប្រយោជន៍ណាមួយ។

២.២.២. ការផ្តាច់មតិកពីសន្តតិជន

មតិកជនអាចដាក់ពាក្យសុំទៅកាន់តុលាការអោយផ្តាច់សន្តតិជនមិនអោយទទួលសន្តតិកម្ម ក្នុងករណី បើសន្តតិជននោះ បានប្រព្រឹត្តនូវសកម្មភាពដូចជា៖

- បានធ្វើបាបចំពោះមតិកជន
- បានប្រមាថមតិកជនយ៉ាងធ្ងន់ធ្ងរ
- អាចមកមើលថែទាំមតិកជននៅពេលដែលមានជំងឺ តែមិនមកថែទាំ
- ត្រូវទទួលបានសាលក្រមឬសាលដីកាផ្ដន្ទាទោសអោយជាប់ពន្ធនាគារមួយជីវិត
- បានប្រព្រឹត្តអំពើល្មើសធ្ងន់ធ្ងរអោយកត់សំគាល់ ជាអាទិ៍។^៩

២.៣. ករណីពិសេសចំពោះជនបរទេស

ជនដែលត្រូវបានចាត់ទុកគឺជាជនបរទេសជាជនណាដែលមិនមានសញ្ជាតិខ្មែរដោយគ្មានការរើសអើងអំពី សញ្ជាតិ ជំនឿ សាសនា ឬមានដើមកំណើតណាមួយក៏ដោយ។^៩ សន្តតិជនដែលជាជនបរទេសក៏មានសិទ្ធិទទួល បានមតិកពីមតិកជនដែរ ប៉ុន្តែមិនអាចទទួលបានសន្តតិកម្មជាដីធ្លី ឬក៏អគារសហកម្មសិទ្ធិជាន់ក្រោមដី ឬជាន់ ផ្ទាល់ដីទេ។ អគារសហកម្មសិទ្ធិជាអគារឬសំណង់ដែលមានម្ចាស់កម្មសិទ្ធិជាច្រើននាក់រស់នៅ មានចំណែកខ្លះ ជាកម្មសិទ្ធិផ្តាច់មុខរបស់សហកម្មសិទ្ធិករនីមួយៗដែលហៅថា ចំណែកឯកជន និងចំណែកខ្លះជាលំហូរសម្រាប់ ការប្រើប្រាស់រួមរបស់សហកម្មសិទ្ធិករទាំងអស់ដែលហៅថាចំណែករួម ដែលក្នុងចំណែករួមនោះមានដូចជា ដី ទីធ្លា ជណ្តើរ ដំបូល ឧទ្យាននិងសួនច្បារ ផ្លូវ ច្រកចេញចូល ជញ្ជាំងអង្គសិទ្ធិ ទីកន្លែងនៃសេវាកម្មរួម។^{១០} ជនបរទេស មានសិទ្ធិកម្មសិទ្ធិលើចំណែកឯកជននៃអគារសហកម្មសិទ្ធិចាប់ពីជាន់ទី១ឡើងទៅ។^{១១} យោងតាម មាត្រា៨ នៃ ច្បាប់ភូមិបាលបានបញ្ញត្តិថា“មានតែរូបវន្តបុគ្គលឬនីតិបុគ្គលដែលមានសញ្ជាតិជាខ្មែរទើបមានសិទ្ធិជា ម្ចាស់កម្ម សិទ្ធិលើដីនៃព្រះរាជាណាចក្រកម្ពុជា។” ក្នុងករណីសន្តតិជនទាំងអស់មិនមានសញ្ជាតិខ្មែរនោះមតិកដែលជា ដីធ្លី នឹងក្លាយជានីតិបុគ្គលមតិកដោយស្វ័យប្រវត្តិ ហើយធ្វើការចាត់ចែងលើមតិកនោះក្នុងនាមជានីតិបុគ្គលដែលជា ម្ចាស់ សិទ្ធិចាត់ចែងមតិក។ សន្តតិជនទាំងអស់ត្រូវចាត់ចែងនីតិបុគ្គលមតិកដោយដាក់លក់ដីធ្លី ដែលជាចំណែក មតិកក្នុងអំឡុងពេល៣(បី)ខែគិតចាប់ពីថ្ងៃដែលសន្តតិជនទាំងអស់យល់ព្រមទាំងស្រុងឬយល់ព្រមមានកម្រិត រីឯ ថ្ងៃដែលទទួលបានពីការលក់ដីធ្លីនោះ នឹងក្លាយជាមតិក ពេលនោះនីតិបុគ្គលមតិកនឹងត្រូវរលត់។ ប្រសិនបើ សន្តតិជនដែលមិនមានសញ្ជាតិខ្មែរ នោះមិនបានធ្វើការចាត់ចែងលើដីធ្លីនោះក្នុងរយៈពេលបីខែនោះទេ កម្មសិទ្ធិលើ

^៩ មាត្រា១១៥១ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧
^៩ មាត្រា២ នៃច្បាប់ស្តីពីអន្តោប្រវេសន៍
^{១០} មាត្រា៤ នៃច្បាប់ស្តីពីការផ្តល់សិទ្ធិកម្មសិទ្ធិលើចំណែកឯកជននៃអគារសហកម្មសិទ្ធិដល់ជនបរទេស
^{១១} មាត្រា៦ នៃច្បាប់ស្តីពីការផ្តល់សិទ្ធិកម្មសិទ្ធិលើចំណែកឯកជននៃអគារសហកម្មសិទ្ធិដល់ជនបរទេស

ដីធ្លីនោះនឹងធ្វើសន្តតិកម្មដោយសន្តតិជនដែលមានលំដាប់បន្ទាប់ដែលមានសញ្ញាតិខ្មែរ។ បើសិនសន្តតិជនលំដាប់បន្ទាប់មិនមានសញ្ញាតិខ្មែរនោះទេ សន្តតិជននោះអចលនវត្ថុនោះនឹងត្រូវក្លាយជាកម្មសិទ្ធិរបស់រដ្ឋ។¹²

¹² សេចក្តីកំណត់ចំពោះមាត្រានីមួយៗនៃក្រមរដ្ឋប្បវេណី ភាគ៦ ទំព័រ១៣

ជំពូកទី២

បញ្ញត្តិនៃសន្តតិកម្មតាមច្បាប់

ជំពូកទី២៖ បញ្ញត្តិនៃសន្តិកម្មតាមច្បាប់

ផ្នែកទី១៖ សន្តិកម្មដែលច្បាប់បានកំណត់

ចំពោះការអនុវត្តសន្តិកម្មតាមច្បាប់ គឺនៅពេលដែលមតកជនមិនបានបង្ហាញនូវឆន្ទៈរបស់ខ្លួន(បណ្តាំ) ក្នុងការបែងចែកចំណែកមតករបស់ខ្លួននៅពេលដែលមតកជននោះមានជីវិត ដូចនេះហើយទើបបញ្ញត្តិនៃច្បាប់បានកំណត់ឱ្យមាន ការបែងចែកចំណែកមតកទៅតាមលំដាប់នៃសន្តិកម្មដែលសន្តិកម្មនីមួយៗទទួលបាននូវចំណែកមតកទៅតាមលំដាប់ដែលខ្លួនត្រូវទទួលបាន។ ច្បាប់បានកំណត់នូវលំដាប់សន្តិកម្មរបស់មតកជនដែលក្នុងនោះរួមមាន៖ សន្តិកម្មលំដាប់ទី១ សន្តិកម្មលំដាប់ទី២ និងសន្តិកម្មលំដាប់ទី៣។ ក្រៅពីសន្តិកម្មទាំងបីខាងលើនេះនៅមានសន្តិកម្មដែលត្រូវទទួលបានមតកជានិច្ចហៅថា “សន្តិកម្មជានិច្ច” និងសន្តិកម្មដែលត្រូវទទួលបានហៅថា “សន្តិកម្មជំនួស”។

១.១. លំដាប់នៃសន្តិកម្ម

ក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ បានបែងចែកលំដាប់នៃសន្តិកម្មជា៣ដែលអ្នកដែលមានសិទ្ធិនោះ គឺជាញាតិលោហិតរបស់មតកជន។

១.១.១. សន្តិកម្មលំដាប់ទី១

ដោយយោងតាមក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ សន្តិកម្មលំដាប់ទី១គឺសំដៅទៅលើបុគ្គលដែលមានអត្ថិភាពមុនគេក្នុងការទទួលបាននូវចំណែកមតករបស់មតកជន។ មាត្រា១១៥៦ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ ២០០៧ បានចែងថា “កូនរបស់មតកជនត្រូវក្លាយជាសន្តិកម្មដែលមានលំដាប់ទី១”។ កថាខណ្ឌទី២នៃមាត្រាដដែលនេះបានបង្ហាញថាកូនបង្កើតឬកូនសុំត្រូវមានចំណែកមតកស្មើគ្នា។ ក្នុងន័យនេះកូនរបស់មតកជន គឺចង់សំដៅទៅលើកូនដែលមានបុគ្គលភាពត្រូវបានទទួលស្គាល់តាមផ្លូវច្បាប់¹³ ដោយ រាប់ទាំងកូនដែលកើតក្រៅចំណងអាពាហ៍ពិពាហ៍(កូនឥតខាន់ស្លា), កូនបង្កើតដែលមានចំណងអាពាហ៍ពិពាហ៍ និង កូនសុំរបស់មតកជន ក្នុងករណីដែលមតកជនពេលនៅរស់បានបង្កើតសុំកូនស្របច្បាប់ហើយកូនសុំនោះត្រូវ បានច្បាប់ទទួលស្គាល់នោះកូននីមួយៗត្រូវបានចាត់ទុកជាសន្តិកម្មមានលំដាប់ទី១ និង ទទួលបានចំណែក មតកស្មើគ្នា។

ចំពោះកូនក្រៅអាពាហ៍ពិពាហ៍ទៀតសោតទោះបីជាមានទំនាក់ទំនងបិតុភាពបង្កើតក៏ដោយប្រសិនបើជាទំនាក់ទំនងនោះមិនត្រូវបានទទួលស្គាល់តាមច្បាប់នោះទេបុគ្គលភាពតាមផ្លូវច្បាប់ក៏មិនអាចទទួលស្គាល់បានដែរ ដូច្នេះកូនដែលមិនត្រូវបានទទួលស្គាល់នោះមិនអាចទទួលបាននូវចំណែកមតក និង ក្លាយជាសន្តិកម្មរបស់ឪពុកបានឡើយ។ ជាទូទៅសំបុត្រកំណើតគឺជាកត្តាមួយដ៏សំខាន់ក្នុងការបញ្ជាក់ពីទំនាក់ទំនងគតិយុត្តរវាងកូន និង

¹³ សេចក្តីកំណត់មាត្រានីមួយៗនៃក្រមរដ្ឋប្បវេណី ភាគ៦ ទំព័រ១៤

ឪពុកម្តាយ¹⁴។ វាជាករណីយកិច្ចរបស់ឪពុកម្តាយដែលត្រូវសុំចុះសំបុត្រកំណើតកូន ទោះបីជាឪពុកម្តាយនោះបាន រៀបអាពាហ៍ពិពាហ៍ឬមិនបានរៀបអាពាហ៍ពិពាហ៍ក៏ដោយ។ ការចុះអត្រានុកូលដ្ឋានគឺជាតួនាទីរបស់មន្ត្រីអត្រានុ កូលដ្ឋានដែលជាមេឃុំឬចៅសង្កាត់ស្ថិតក្នុងដែនដីឃុំឬសង្កាត់ដែលខ្លួនបានគ្រប់គ្រង។¹⁵

ចំពោះកូនសុំនៃការសុំកូនពេញលេញញាតិភាពតាមផ្លូវច្បាប់ជាមួយនឹងឪពុកម្តាយបង្កើតត្រូវបានបញ្ចប់¹⁶ ដូចនេះកូនសុំពេញលេញមិនអាចក្លាយជាសន្តតិជនរបស់ឪពុកម្តាយបង្កើតទេ ពោលគឺអាចក្លាយជាសន្តតិជន ចំពោះតែឪពុកម្តាយចិញ្ចឹមប៉ុណ្ណោះ។ រីឯកូនសុំនៃការសុំកូនធម្មតាវិញអាចទទួលសន្តតិកម្មពីឪពុកម្តាយបង្កើតផង និងពីឪពុកម្តាយចិញ្ចឹមផង។¹⁷

១.១.២. សន្តតិជនលំដាប់ទី២

សន្តតិជនលំដាប់ទី២ កើតឡើងនៅពេលដែលមតកជនមិនមានសន្តតិជនណាដែលស្ថិតនៅលំដាប់ទី១ ពោលគឺ មតកជនមិនមានបច្ចាញាតិផ្ទាល់ដែលត្រូវក្លាយជាសន្តតិជននោះឡើយដូចនេះសិទ្ធិ និង កាតព្វកិច្ចរបស់ មតកជនដែលបានបន្សល់ទុកគឺត្រូវបានបែងចែកទៅឱ្យសន្តតិជនដែលមានលំដាប់ទី២ ដែលសន្តតិជនលំដាប់ទី២ គឺជាបុព្វញាតិខ្សែផ្ទាល់ថ្នាក់ទី១របស់មតកជនរួមមានឪពុកម្តាយ ឬជីដូនជីតារបស់មតកជន។¹⁸ មូលហេតុដែលគេ បានកំណត់យកបុព្វញាតិផ្ទាល់ដែលជាឪពុកម្តាយ ឬ ជីដូនជីតារបស់មតកជនជាសន្តតិជនលំដាប់ទី២ដោយគេ យល់ឃើញថាអ្នកទាំងនោះគឺជាអ្នកដែលបានមើលថែទាំ ចិញ្ចឹមបីបាច់ មតកជន ដែលជាកូន ឬចៅ។ អ្នកដែលជា បុព្វញាតិដែលមានថ្នាក់ញាតិខុសគ្នា គេកំណត់យកអ្នកដែលមានលំដាប់ថ្នាក់ញាតិជិតជាងគេទៅនឹងមតកជនជា អ្នកដែលមានអាទិភាពទទួលបានចំណែកមតិក។ នៅក្នុងករណីដែលមតកជនមានទាំងឪពុកម្តាយនិងជីដូនជីតា នោះ ឪពុកម្តាយរបស់មតកជននឹងក្លាយជាសន្តតិជនលំដាប់ទី២មុនជីដូនជីតាដោយហេតុថាឪពុកម្តាយមានថ្នាក់ ញាតិជិតទៅនឹងមតកជនជាងជីដូនជីតា។ ប៉ុន្តែក្នុងករណីដែលមតកជនមិនមានឪពុកម្តាយគឺជីដូនជីតានឹងក្លាយ ជាសន្តតិជនលំដាប់ទី២ ដែលជីដូនជីតាអាចមានទាំង ខាងម្តាយ និង ខាងឪពុក ដូចនេះជីដូនជីតាទាំងសងខាង គឺជាសហសន្តតិជន។ នៅពេលដែលបុព្វញាតិផ្ទាល់ដែលត្រូវក្លាយជាសន្តតិជនមានចំនួនច្រើននាក់នោះបុព្វញាតិ ផ្ទាល់នីមួយៗត្រូវទទួលបានចំណែកមតិកស្មើគ្នា។

¹⁴ មាត្រា១៩ អនុក្រឹត្យ១០៣ អនក្រ.បក ស្តីពីអត្រានុកូលដ្ឋាន

¹⁵ មាត្រា១៣ នៃច្បាប់ស្តីពីអត្រានុកូលដ្ឋាន ស្ថិតិអត្រានុកូលដ្ឋាននិងអត្តសញ្ញាណកម្ម ឆ្នាំ២០២៣

¹⁶ មាត្រា១០១៤ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

¹⁷ មាត្រា១០២៦ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

¹⁸ មាត្រា១១៥៩ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

១.១.៣. សន្តតិជនលំដាប់ទី៣

នៅក្នុងករណីដែលមតកជនមិនមានទាំងបច្ចាញាតិ និង បុព្វញ្ញាតិដែលនឹងត្រូវក្លាយជាសន្តតិជនទេ នោះវត្តមាននៃសន្តតិជនលំដាប់ទី៣នឹងកើតមានឡើងដែរសន្តតិជនលំដាប់ទី៣គឺជាបងប្អូនបង្កើតរបស់មតកជន។¹⁹ ប្រសិនបើមតកជនមានបងប្អូនបង្កើតច្រើននាក់នោះបងប្អូនបង្កើតម្នាក់ៗត្រូវទទួលបានចំណែកមតកស្មើគ្នា។ យ៉ាងណាមិញចំពោះបងប្អូនបង្កើតដែលមានឪពុកឬម្តាយតែម្នាក់ ត្រូវទទួលបានចំណែក១/២(មួយភាគពីរ) នៃចំណែកមតករបស់បងប្អូនដែលមានឪពុកនិងម្តាយរួមទាំងសងខាង។²⁰

១.២. សន្តតិជនជានិច្ច

បើកាលនៅរស់មតកជនមានសហព័ទ្ធស្របច្បាប់ នោះសហព័ទ្ធរបស់មតកជនទោះមិនមែនជាញាតិលោហិតផ្ទាល់ក្តីក៏មានសិទ្ធិក្នុងការទទួលបានចំណែកមតករបស់មតកជនដែរ។ ដោយហេតុថាជាគោលការណ៍ក្រោយរៀបអាពាហ៍ពិពាហ៍សហព័ទ្ធទាំងពីរមានសិទ្ធិ និង កាតព្វកិច្ចរួមរស់ជាមួយគ្នា និង រួមទាំងការបង្កើតបង្កើនទ្រព្យសម្បត្តិផងដែរ ដូចនេះ សហព័ទ្ធបានទទួលបានជាសន្តតិជនជានិច្ច។²¹ ទោះបីជាមាននូវសន្តតិជនឬគ្មានសន្តតិជនផ្សេងៗទៀតក៏ដោយសហព័ទ្ធត្រូវបានច្បាប់ទទួលស្គាល់សិទ្ធិសន្តតិកម្ម ហើយជាពិសេសត្រូវទទួលបាននូវមតកដែលជាចំណែកនៃទ្រព្យដោយឡែកនិងទ្រព្យរួមរបស់មតកជន។ ពាក្យថា “ជានិច្ច” នៅក្នុងន័យនេះសំដៅទៅលើ ការគ្មានការពាក់ព័ន្ធនឹងអត្ថិភាពរបស់សន្តតិជនផ្សេងទៀតព្រមទាំងលំដាប់នៃសន្តតិកម្មឡើយ។ សន្តតិជនជានិច្ចត្រូវទទួលបាននូវចំណែកមតកជាមួយនឹងសន្តតិជនផ្សេងៗទៀតគ្រប់លំដាប់ទាំងអស់ ដោយមិនគិតថា ជាបុព្វញ្ញាតិបច្ចាញាតិឬក៏ជាបងប្អូនបង្កើតឡើយ។ ការបែងចែកចំណែកមតកនៅក្នុងករណីដែលមតកជនមានទាំងញាតិលោហិតដែលត្រូវក្លាយជាសន្តតិជននិងមានសហព័ទ្ធមានចែងនៅក្នុង មាត្រា១១៦២នៃក្រមរដ្ឋប្បវេណី៖

- បើសហព័ទ្ធ និង បច្ចាញាតិផ្ទាល់របស់មតកជនជាសន្តតិជននោះសហព័ទ្ធ និង កូននីមួយៗនីត្រូវទទួលបានចំណែកមតកស្មើគ្នា។
- បើសហព័ទ្ធ និង ឪពុកម្តាយរបស់មតកជនជាសន្តតិជននោះ ចំណែកមតករបស់សហព័ទ្ធត្រូវជា១/៣ (មួយភាគបី) ចំណែកមតកឪពុកម្តាយត្រូវជា២/៣ (ពីរភាគបី)។ ប៉ុន្តែបើឪពុកឬម្តាយរបស់មតកជនតែម្នាក់នៅរស់ឪពុកម្តាយនោះ និង សហព័ទ្ធត្រូវបានចំណែកមតកស្មើគ្នា។
- បើសហព័ទ្ធ និង បុព្វញ្ញាតិផ្ទាល់ក្រៅពីឪពុកម្តាយរបស់មតកជន ឬបងប្អូនបង្កើតរបស់មតកជន ឬ អ្នកទទួលសន្តតិកម្មជំនួសបុគ្គលទាំងនោះជាសន្តតិជនចំណែកមតករបស់សហព័ទ្ធត្រូវជា១/២ (មួយភាគ

¹⁹ មាត្រា១១៦០ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧
²⁰ មាត្រា១១៦០ កថាខណ្ឌទី២ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧+
²¹ មាត្រា១១៦១ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

ពីរ) ឯចំណែកមតិករបស់បុព្វញ្ញាតិផ្ទាល់ក្រៅពីឪពុកម្តាយរបស់មតកជន ឬ បងប្អូនបង្កើតរបស់មតកជន ឬ អ្នកទទួលសន្តតិកម្មជំនួសនោះត្រូវជា ១/២ (មួយភាគពីរ)។

ប្រសិនបើមតកជនគ្មានសន្តតិជនពីលំដាប់ទី១ដល់លំដាប់ទី៣នោះទេ សហព័ទ្ធនឹងទទួលសន្តតិកម្មតែម្នាក់ ឯង។ ប៉ុន្តែក្នុងករណីដែលសហព័ទ្ធនោះជាអភ័ព្វបុគ្គល ឬជាបុគ្គលដែលត្រូវផ្តាច់ពីសន្តតិកម្មសហព័ទ្ធនោះមិនអាច ទទួលសន្តតិកម្មបានឡើយទោះបីជាសហព័ទ្ធរបស់មតកជនក៏ដោយ។

១.៣. សន្តតិជនជំនួស

សន្តតិជនជំនួសអាចកើតមានឡើងក្នុង ២ករណីទី១គឺ សន្តតិជនជាអភ័ព្វបុគ្គល ឬ ជនដែលផ្តាច់ពីមតិក និង ទី២សន្តតិជនបានទទួលមរណភាព។ ក្នុងករណីទី១ដែលសន្តតិជនជាអភ័ព្វបុគ្គល ឬជនដែលបានផ្តាច់ចេញ ពីចំណែកមតិកក្រុមរដ្ឋប្បវេណីនៃព្រះរាជាណាចក្រកម្ពុជាឆ្នាំ ២០០៧ បានបង្កើតឱ្យមាននូវសន្តតិជនជំនួស ដើម្បី ទទួលបាននូវចំណែកមតិកជំនួសពីជនដែលជាអភ័ព្វបុគ្គល ឬជនដែលបានផ្តាច់ចេញពីចំណែកមតិក។ សន្តតិជន ជំនួសគឺជាបច្ច្យាញាតិនៃជននោះពោលគឺសន្តតិជនជំនួសអាចជាកូន ឬចៅនៃអភ័ព្វបុគ្គល ឬ ជនដែលត្រូវបានផ្តាច់ ពីមតិក។

ក្នុងករណីទី២ ប្រសិនបើកូនរបស់មតកជនទទួលមរណភាពនៅមុន ឬ ស្របពេលចាប់ផ្តើមសន្តតិកម្ម ឬ បានបាត់បង់សិទ្ធិក្លាយជាសន្តតិជន នោះកូនរបស់បុគ្គលនោះត្រូវក្លាយជាសន្តតិជនជំនួសដែលជននោះត្រូវតែ ជាបច្ច្យាញាតិផ្ទាល់របស់មតកជន។ ចំពោះករណីដែលកូនរបស់មតកជនទទួលមរណភាពក្រោយពេលចាប់ផ្តើម សន្តតិកម្ម សន្តតិជនដែលស្លាប់នោះទទួលសន្តតិកម្មរបស់មតកជន ហើយកូនរបស់សន្តតិជនដែលស្លាប់នោះនឹង ទទួលសន្តតិកម្មបន្តទៀត ដោយសារតែមរណភាពរបស់សន្តតិជនដែលស្លាប់នោះ។

ចំពោះករណីសុំកូនវិញនៅពេលដែលជនបានសុំកូនដែលមានកូនរួចហើយតាមរយៈសុំកូនធម្មតា នោះកូន របស់កូនសុំនោះមិនអាចក្លាយជាសន្តតិជនជំនួសបានឡើយ ដោយសារកូននោះមិនមែនជាបច្ច្យាញាតិផ្ទាល់របស់ មតកជន។ ប៉ុន្តែលើកលែងក្នុងករណីដែលកូនរបស់កូនសុំធម្មតានោះកើតក្រោយពេលដែលបានសុំកូន កូននោះ អាចក្លាយជាសន្តតិជនជំនួសបាន ដោយហេតុថាកូនដែលកើតនោះជាបច្ច្យាញាតិផ្ទាល់របស់មតកជននិងមិនអាច ត្រូវបានហាមឃាត់ដោយវាក្យខណ្ឌទី ២ នៃកថាខណ្ឌទី ១ នៃមាត្រា ១១៥៧ នៃក្រមរដ្ឋប្បវេណីនៃព្រះរាជាណាចក្រ កម្ពុជាឆ្នាំ២០០៧ទេ។

ផ្នែកទី២៖ ការបែងចែកមតកទៅតាម ចំណែករបស់សន្តតិជន

ទោះជានៅក្នុងបញ្ញត្តិនៃច្បាប់បានចែងអំពីលំដាប់នៃសន្តតិជនហើយ ក៏ប៉ុន្តែការប៉ាន់ស្មានទៅលើចំណែក ដែលសន្តតិជនត្រូវទទួលបាន និងការបែងចែកចំណែកសន្តតិកម្មអាចមានភាពស្រពិចស្រពិលនៅក្នុងករណីដែល

សហសន្តិជនមានច្រើននាក់។ នៅក្នុងផ្នែកនេះ យើងខ្ញុំសូមលើកនូវរូបមន្តនៃការបែងចែកមរតកទៅតាមចំណែកនៃសន្តតិកម្មដែលសន្តតិជនត្រូវទទួលបាន។

២.១. ករណីសន្តតិជនមានតែបញ្ញាញាតិ

ដូចដែលមានចែងនៅក្នុង មាត្រា១១៥៦ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ ២០០៧ បញ្ញាញាតិផ្ទាល់(កូន)គឺមានលំដាប់ទី១ក្នុងការក្លាយជាសន្តតិជនរបស់មតកជន។ ក្នុងករណីនេះគឺយើងសម្តៅដល់បញ្ញាញាតិដែលជាកូនរបស់មតកជនថាត្រូវទទួលបានចំណែកមតកបានប៉ុន្មាន។ “កូនរបស់សន្តតិជនដែលជាកូនបង្កើតក្តី ឬ កូនសុំក្តីត្រូវទទួលបានចំណែកមតកពីមតកជនស្មើគ្នា”²²។ នៅពេលដែលសន្តតិជនមានច្រើននាក់ចំណែកមតករបស់មតកជនត្រូវចែកឱ្យបានស្មើគ្នាទៅដល់សន្តតិជននីមួយៗ តែប្រសិនបើសន្តតិជនមានតែម្នាក់នោះមិនចាំបាច់បែងចែកឡើយ។

ឧទាហរណ៍៖ ពូសុខ មានកូនបង្កើតចំនួន២នាក់ **A** និង**B**។ បន្ទាប់មកពូសុខបានទៅសុំកូនពេញលេញ **C** ចំនួន១នាក់បន្ថែមទៀត។ ក្រោយមកទៀត ពូសុខ ក៏បានទទួលមរណភាពបន្ទាល់ទុកនូវទ្រព្យសម្បត្តិគិតជាប្រាក់សរុបចំនួន 60000\$។ តើអ្នកណាអាចក្លាយជាសន្តតិជនរបស់ពូសុខ ហើយត្រូវទទួលបានចំណែកមតកចំនួនប៉ុន្មាន?

នៅក្នុងករណីខាងលើ យោងតាមមាត្រា១១៥៦ កូនត្រូវក្លាយជាសន្តតិជនលំដាប់ទី១ ហើយកូននីមួយៗ ទោះបីជាកូនបង្កើតក្តី ឬកូនសុំក្តី ត្រូវទទួលបានចំណែកមតកស្មើគ្នា។ ដោយពូសុខ មានកូន៣ នាក់ **A B** និង **C**, ដូចនេះ **A B** និង **C** ត្រូវក្លាយជា សន្តតិជនរបស់ពូសុខ។ **A B** និង **C** ត្រូវទទួលបានចំណែកសន្តតិជនស្មើគ្នា គឺមួយនាក់ទទួលបានចំណែក ១/៣ (មួយភាគបី) នៃមតកសរុប។

រូបមន្តកម្រិតចំណែកមតករបស់សន្តតិជននីមួយៗ= មតកសរុប ÷ ចំនួនសន្តតិជនសរុប

→ចំណែកមតករបស់សន្តតិជននីមួយៗគឺ $60000 \div 3 = 20000$

ដូចនេះ **A B** និង **C** ទទួលបានចំណែកមតក ម្នាក់២0000\$។

ក្នុងករណីដែល សន្តតិជនបាន ទទួលមរណភាពមុនពេលបើកសន្តតិកម្ម ឬបាត់បង់សិទ្ធិដោយបុព្វហេតុណាមួយផ្សេងៗ(អភ័ព្វបុគ្គលជាអាទិ៍) នោះចំណែកមតករបស់ជននោះនឹងបានទៅលើកូនរបស់សន្តតិជនវិញ។

ឧទាហរណ៍ទី២៖ ពូសៅ មានកូនចំនួន៣នាក់គឺ ក ខ និងគ។ នៅមុនពេលដែលបើកសន្តតិកម្ម ក បានទទួលមរណភាពដោយសារជម្ងឺ ហើយគាត់មានកូនចំនួន២នាក់ គឺ ក១ និង ក២។ ចំណែក គ វិញជាអភ័ព្វបុគ្គលតែគាត់មានកូនចំនួន៣នាក់ គឺ គ១ គ២ និង គ៣។ ក្រោយមកទៀត ពូសៅក៏បានស្លាប់បន្ទាល់ទុកនូវទ្រព្យសម្បត្តិ

²² មាត្រា១១៥៦ កថាខណ្ឌទី២ នៃក្រមរដ្ឋប្បវេណីនៃព្រះរាជាណាចក្រកម្ពុជា

គិតជាប្រាក់សរុបចំនួន 6000\$។ តើអ្នកណាអាចក្លាយជាសន្តតិជនរបស់ពូសៅ ហើយត្រូវទទួលបានចំណែកមត៌កចំនួនប៉ុន្មាន?

នៅក្នុងករណីខាងលើនេះដោយយោងតាមមាត្រា១១៥៦ កូនរបស់ពូសៅ ក ខ និងគ ត្រូវក្លាយជាសន្តតិជនទទួលបានចំណែកមត៌ក ម្នាក់ ១/៣ (មួយភាគបី) នៃមត៌កសរុប។

$$\text{ចំណែកមត៌ករបស់សន្តតិជននីមួយៗគឺ } 6000 \div 3 = 2000$$

តែ ក បានស្លាប់ ហើយ គ បានក្លាយជាអភ័ព្វបុគ្គល នោះ ក និង គ មិនអាចទទួលបានចំណែកមត៌កបានទេ។ ប៉ុន្តែដោយយោងតាមមាត្រា ១១៥៧ និង ១១៥៨ កូន របស់ ក និង គ អាចក្លាយជាសន្តតិជនជំនួស ទទួលនូវចំណែកមត៌ក របស់ ក និង គ។ ដោយ ក មានកូន២នាក់ ក១ និង ក២ ដូចនេះ ក១ និងក២ ត្រូវទទួលបានចំណែកមត៌ករបស់កូនក្នុងចំណែកស្មើៗគ្នា

$$\rightarrow \text{ក១} = \text{ក២} = 2000 \div 2 = 1000$$

ដោយ គ មានកូន៣នាក់ គ១ គ២ និង គ៣ ដូចនេះ គ១ គ២ និង គ៣ ត្រូវទទួលបានចំណែកមត៌ករបស់ គ ក្នុងចំណែកស្មើៗគ្នា

$$\rightarrow \text{គ១} = \text{គ២} = \text{គ៣} = 2000 \div 3 = 666.666\$$$

២.២. ករណីសន្តតិជនមានតែបុព្វញ្ញាតិ

នៅក្នុងករណីនេះ យើងសិក្សាពីទៅលើការបែងចែកចំណែកដែលសន្តតិជនមាន តែបុព្វញ្ញាតិ(ឪពុកម្តាយ ឬជីដូនជីតា)។ ដូចដែលយើងខ្ញុំបានបកស្រាយពីខាងលើរួចមកហើយថាអ្នកដែលជាបុព្វញ្ញាតិ ដែលមានលំដាប់ថ្នាក់ញាតិជិតជាងគេទៅនឹងមត៌កជនជាអ្នកដែលមានអាទិភាពទទួលបានចំណែកមត៌ក មានន័យថាឪពុកម្តាយ ជាអ្នកទទួលបានមត៌កមុនជីដូនជីតា ប៉ុន្តែក្នុងករណីដែលគ្មានឪពុកម្តាយទេនោះ ជីដូនជីតានឹងត្រូវក្លាយជាសន្តតិជនបន្តដោយត្រូវទទួលបានចំណែកមត៌កស្មើៗគ្នា។ ការដែលសន្តតិកម្មត្រូវបានទៅលើសន្តតិជនលំដាប់ទី២ គឺនៅករណីដែលមត៌កជននោះមិនមានកូនក្នុងការស្នងមត៌ករបស់ខ្លួននោះទេ ហេតុនេះហើយឪពុកម្តាយ ឬជីដូនជីតា របស់មត៌កជន ដែលជាបុព្វញ្ញាតិនឹងត្រូវក្លាយជាសន្តតិជន។²³ នៅក្នុងករណីដែលមានឪពុកម្តាយច្រើននាក់(តាមរយៈសុំកូនធម្មតា)នោះចំណែកនៃសន្តតិជននីមួយៗត្រូវទទួលបានស្មើៗគ្នា។

ឧទាហរណ៍៖ ករណីទី១: មីនា រស់នៅជាមួយ ឪពុក(ក) ម្តាយ (ខ) និង ជីដូន (គ) ក្នុងផ្ទះតែមួយ។ ថ្ងៃមួយ មីនា ជិះម៉ូតូទៅធ្វើការ រួចក៏បានជួបប្រទះគ្រោះថ្នាក់ចរាចរណ៍ ហើយក៏បានបាត់បង់ជីវិត។ មីនា បានបន្សល់ទុកនូវទ្រព្យសម្បត្តិគិតជាប្រាក់ស្មើ 10000\$។ តើអ្នកណាអាចក្លាយជាសន្តតិជនរបស់មីនា ហើយត្រូវទទួលបានចំណែកមត៌កចំនួនប៉ុន្មាន?

²³ មាត្រា១១៥៩ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

នៅក្នុងករណីខាងលើ ដោយយោងតាមមាត្រា ១១៥៩ បើមកជនមិនមានកូននោះទេ នោះបុព្វញ្ញាតិផ្ទាល់នឹងត្រូវ ក្លាយជាសន្តតិជន បុព្វញ្ញាតិដែលមានថ្នាក់ញាតិជិតជាងគេគឺមានអទិភាពមុនគេ។ នៅក្នុងករណីទី១ ខាងលើ យើងឃើញថាមីនា មានបុព្វញ្ញាតិផ្ទាល់ ជាឪពុក(ក)ម្តាយ(ខ)ផង និងជីដូន(គ)ផង តែដោយឪពុកម្តាយមានថ្នាក់ ញាតិជិតជាងជីដូន ដូចនេះ ឪពុក(ក) និងម្តាយ(ខ) ត្រូវក្លាយជាសន្តតិជនរបស់មីនា ទទួលបានចំណែកមត៌កស្មើៗ គ្នា។

→ ក=ខ= $10000 \div 2 = 5000\$$

ករណីទី២: ឪពុកម្តាយមីនា បានស្លាប់តាំងពីមីនានៅក្មេង ហើយមីនារស់នៅតែជាមួយជីដូន(គ) នោះទេ។ នៅក្នុងករណីខាងលើ ដោយ មីនាមិនមានកូន ហើយក៏មិនមានឪពុកម្តាយទៀត នោះជីដូន(គ) របស់មីនា គឺជាបុព្វញ្ញាតិផ្ទាល់ដែលត្រូវក្លាយជាសន្តតិជនរបស់មីនា ទទួលបានចំណែកមត៌ករបស់មីនា។

ករណីទី៣: ឪពុក(ក) និង ម្តាយ(ខ)បានស្លាប់មីនា ពីពូសេន និង មីងសំ នៅពេលមីនាអាយុ១០ឆ្នាំ(សុំកូន ធម្មតា)។ តើអ្នកណាអាចក្លាយជាសន្តតិជនរបស់មីនា ហើយត្រូវទទួលបានចំណែកមត៌កចំនួនប៉ុន្មាន?

នៅក្នុងករណីខាងលើ យោងមាត្រា ១១៥៩ បានកំណត់ថាបើមកជនមិនមានបុព្វញ្ញាតិផ្ទាល់ទេ បុព្វញ្ញាតិផ្ទាល់ របស់មកជននឹងក្លាយជាសន្តតិជន។ ចំណែកឯមាត្រា១០២៦បានចែងថាញាតិភាពរវាងកូនសុំ និង ឪពុកម្តាយ បង្កើតមានអត្ថិភាព និងមានសិទ្ធិធ្វើសន្តតិកម្មទៅវិញទៅមក។

ហេតុនេះ ឪពុក(ក) ម្តាយ(ខ) ពូសេន និងមីងសំ គឺត្រូវក្លាយជាសហសន្តតិជនរបស់មីនា ដែលទទួលបានចំណែក មត៌កស្មើៗគ្នា

→ ក=ខ=ពូសេន=មីងសំ= $10000 \div 4 = 2500\$$

២.៣. ករណីសន្តតិជនមានតែបងប្អូនបង្កើត

នៅពេលដែលមកជនមិនមានទាំងបុព្វញ្ញាតិនិងបុព្វញ្ញាតិក្នុងការទទួលសន្តតិកម្មទេ នោះបងប្អូនបង្កើត របស់មកជនត្រូវក្លាយជាសន្តតិជន។ បងប្អូនបង្កើតរួមមានបងប្អូនបង្កើតដែលមានឪពុកម្តាយរួមនោះបងប្អូន នីមួយៗ ត្រូវទទួលបានចំណែកស្មើៗគ្នា។ ប៉ុន្តែបើបងប្អូនបង្កើតដែលមានឪពុកតែម្នាក់ ឬម្តាយតែម្នាក់រួមគ្នាត្រូវ ទទួលបានចំណែក១/២ (មួយភាគពីរ) នៃចំណែករបស់បងប្អូនបង្កើតដែលមានទាំងឪពុកនិងម្តាយរួមគ្នា។

ឧទាហរណ៍៖ ពូកុសល មានទំនាក់ទំនងជាមួយនឹងមីងកញ្ញា រួចក៏មានកូន២នាក់ **A** និង **B** តែពូកុសល បានបែកគ្នាជាមួយមីងកញ្ញា ហើយក៏បានទៅរៀបការជាមួយមីងសំ។ ក្រោយមក ពូកុសល និងមីងសំ ក៏មានកូន ជាមួយគ្នាចំនួន៣នាក់ ក ខ និង គ។ លុះក្រោយ មកទៀត ក ក៏បានទទួលមរណភាពដោយសារជម្ងឺមហារីក ហើយ បានបន្សល់ទុកនូវទ្រព្យសម្បត្តិ គិតជាប្រាក់សរុបស្មើ **25000\$**។ (សន្មតថា ក មិនមានកូននោះឡើយ ហើយពូ

កុសលនិងមីងសំបានស្លាប់ហើយ) តើអ្នកណាអាចក្លាយជាសន្តតិជនរបស់ក៏ហើយមានចំណែកមត៌កចំនួនប៉ុន្មាន?

នៅក្នុងករណីខាងលើ៖ យោងមាត្រា១១៦០ បានកំណត់ថា បើមតកជនមិនមាន បច្ចាញាតិផ្ទាល់ បុព្វញ្ញាតិផ្ទាល់ ដូចនេះ បងប្អូនបង្កើតរបស់មតកជនអាចក្លាយជាសន្តតិជន។ ចំណែកមត៌ករបស់បងប្អូនបង្កើតដែលមានឪពុកឬម្តាយតែម្នាក់ដូចគ្នា ត្រូវមាន ១ ភាគ ២ (មួយភាគពីរ) នៃចំណែកមត៌ករបស់បងប្អូនដែលមានឪពុកនិងម្តាយទាំងសងខាងដូចគ្នា។

ដោយក៏ មិនមានកូន និងឪពុកម្តាយនៅរស់ទេ នាំឱ្យបងប្អូនរបស់ក៏ ត្រូវក្លាយជាសន្តតិជនរបស់ក៏ រួមមានទាំង ខ គ A និងB។

-គណនាចំណែកមត៌ក បងប្អូននីមួយៗទទួលបាន

ដោយ ខ និង ក មានទាំងម្តាយនិងឪពុករួមជាមួយនឹងក៏ នាំឱ្យ ខ និង គទទួលបានចំណែកស្មើគ្នា។

រីឯ AនិងB មានតែឪពុករួមជាមួយនឹងក៏ នាំឱ្យ AនិងB ទទួលបានចំណែកពាក់កណ្តាល នៃ ចំណែកដែល ខ និង គ ទទួលបាន។

តាងx ជាចំណែកដែល ខ និង គ ទទួលបាន

នាំឱ្យ ចំណែករបស់ AនិងB = $x/2$

$$\rightarrow \text{ចំណែកមត៌កសរុប} = x+x+x/2+x/2 = 1$$

$$3x=1 \Rightarrow x= 1/3$$

ដូចនេះចំណែករបស់ ខ និង គ គឺ ១/៣

$$\Rightarrow 1/3 \times 25000 = 8333.33 \rightarrow ខ=គ=8333.33\$$$

រីឯចំណែករបស់ AនិងB គឺ $1/3 \div 2 = 1/6$

$$\Rightarrow 1/6 \times 25000 = 4166.66 \rightarrow A=B=4166.66\$$$

នៅក្នុងករណីដែលសន្តតិជនដែលជាបងប្អូនបង្កើតរបស់មតកជនទទួលមរណភាព ឬផ្ទោះសិទ្ធិជាសន្តតិជន ដោយមូលហេតុណាមួយ នោះសន្តតិកម្មជំនួសនឹងត្រូវយកមកអនុវត្ត ដោយកូនរបស់សន្តតិជន (ជាក្មួយប្រុស ឬក្មួយស្រីរបស់មតកជន)នឹងក្លាយជាសន្តតិជនជំនួស។ ឧទាហរណ៍ក្នុងករណីខាងលើ មតកជន ក៏ មានបងប្អូនបង្កើតចំនួន២នាក់គឺ ខ និង គ រួមទាំងបងប្អូនរួមឪពុក២នាក់គឺ A និង B។ ខ បានស្លាប់ហើយ មានកូនចំនួន២នាក់គឺ ខ១ និង ខ២ ឯអភ័ព្វបុគ្គល A មានកូនចំនួន ៣នាក់គឺ A១ A២ និងA៣។ យើងអាចគណនាបានថា៖

គ ទទួលបាន ១/៣ (មួយភាគបី)

ខ១ និងខ២ ជាសន្តតិជនជំនួសរបស់ ខ ត្រូវទទួលបានចំណែកស្មើគ្នានៃចំណែករបស់ខ គឺយក ១/៣ ចែកនឹង២ នាំឱ្យ ខ១និងខ២ ទទួលបានចំណែក ១/៦ (មួយភាគប្រាំមួយ)

B ទទួលបាន ១/៦(មួយភាគប្រាំមួយ)

A១និងA២ ជាសន្តតិជនជំនួសរបស់ A ទទួលបានចំណែកស្មើគ្នានៃចំណែករបស់A ដោយយក១/៦ ចែកជា២ នាំឱ្យ A១និងA២ ទទួលបាន១/១២ (មួយភាគដប់ពីរ)

២.៤. ករណីដែលសន្តតិជនមានសហព័ទ្ធ រួមជាមួយនឹងញាតិ

ក្រុមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ ទទួលស្គាល់នូវសិទ្ធិសន្តតិកម្មរបស់ សហព័ទ្ធដោយត្រូវចូលរួមកម្រិតបែងចែកមតិកររបស់មតកជនដែលសហព័ទ្ធគឺ ជាសន្តតិជនជានិច្ច ទោះជាក្នុងករណីមាន ឬក៏គ្មានសន្តតិជនទាំង៣លំដាប់ថ្នាក់ក៏ដោយ។

២.៤.១. ករណីសន្តតិជនមានតែសហព័ទ្ធ

ដូចដែលបានបកស្រាយនៅក្នុងចំណុច១.២.សន្តតិជនជានិច្ចខាងលើរួចមកហើយ ប្រសិនបើក្នុងករណីណាមួយដែលមតកជនគ្មាន នូវសន្តតិជនផ្សេងទៀត នោះសហព័ទ្ធនឹងត្រូវទទួលបានចំណែកមតិករទាំងអស់តែម្នាក់ឯងគត់ លើកលែងក្នុងករណី ដែលសហព័ទ្ធលាក់ទៅជាអភិបាលឬបុគ្គល ដែលបានផ្តាច់ពីសន្តតិកម្ម។ នៅក្នុងករណីដែលមតកជនមានសហព័ទ្ធ ទោះបីជាមាននូវសន្តតិជនដទៃតាមលំដាប់ណាមួយផងដែរ នោះយើងនឹងបែងចែកមតិករតាមករណីខាងក្រោម៖

២.៤.២. ករណីសន្តតិជនជាសហព័ទ្ធរួមជាមួយបុព្វញាតិ

ចំណុច ក នៃ មាត្រា១១៦២ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ ២០០៧ បានកំណត់អំពីសន្តតិជនមានភាពស្មើគ្នាក្នុងការទទួលបាននូវចំណែកមតិករ ក្នុងករណីសហព័ទ្ធនិងកូនរបស់មតកជនជាសន្តតិជន។ ការកំណត់ដូច្នេះដោយសារតែការពិចារណាទៅដល់ការចំណាយសម្រាប់ការរស់នៅជាអាទិ៍ ក្រោយពេលដែលមតកជនទទួលមរណភាព។ ជាគោលការណ៍ទ្រព្យសម្បត្តិប្តីប្រពន្ធរកបានក្នុងរយៈពេលនៃអាពាហ៍ពិពាហ៍ចាត់ទុក ជាទ្រព្យរួមហេតុនេះនៅពេលសហព័ទ្ធណាមួយទទួលមរណភាពសហព័ទ្ធម្ខាងទៀតត្រូវទទួលបាននូវទ្រព្យសម្បត្តិពាក់កណ្តាលនៃទ្រព្យរួម ។

ឧទាហរណ៍៖ មតកជន ក មានសហព័ទ្ធម្នាក់ឈ្មោះ ខ ព្រមទាំងកូនបង្កើតចំនួន២នាក់ គឺ គ និង ឃ និងកូនសុំចំនួនម្នាក់គឺ ង។ ក្នុងករណីនេះសហព័ទ្ធ និងកូនទាំងអស់ត្រូវទទួលបានចំណែកមតិករស្មើគ្នាដោយម្នាក់ទទួលបាន១/៤(មួយភាគបួន)នៃមតិករទាំងអស់។ ករណីសន្តតិកម្មជំនួសក៏ត្រូវបានយកមកអនុវត្តផងដែរ ប្រសិនបើសន្តតិជនទទួលមរណភាពជាដើម ដោយចំណែកមតិករ របស់សន្តតិជនត្រូវបែងចែកឱ្យកូនស្មើគ្នា។

២.៤.៣. ករណីសន្តតិជនជាសហព័ទ្ធរួមជាមួយបុព្វញាតិ

ប្រសិនបើសហព័ទ្ធ និង បុព្វញាតិរបស់មតកជនជាសន្តតិជននោះ ក្នុងក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ ២០០៧ កំណត់ថាសហព័ទ្ធទទួលបាន ១/៣ (មួយភាគបី) ដល់ចំណែកឪពុកម្តាយវិញទទួលបាន២/៣ (ពីរភាគបី)។ ប៉ុន្តែបើមតកជនមានតែឪពុក ឬ ម្តាយតែម្នាក់នៅរស់វិញនោះ សហព័ទ្ធ និង ឪពុកឬម្តាយដែលនៅរស់

នោះត្រូវទទួលបានចំណែកស្មើគ្នាគឺ ១/២ (មួយភាគពីរ) ។²⁴ វាជាករណីដែលកម្រមួយដែលមតកជនមានឪពុកម្តាយច្រើនរូប(តាមរយៈស្មុំកូនធម្មតា) ចំណែករបស់សហព័ទ្ធគឺនៅតែ ១/៣ (មួយភាគបី)ដដែល តែចំណែករបស់ឪពុកម្តាយវិញនោះគឺ២/៣ (ពីរភាគបី)ដោយតម្រូវឱ្យចែកគ្នាស្មើៗគ្នា។

ឧទាហរណ៍៖ មតកជន ក មានសន្តតិជនជា សហព័ទ្ធ ខ ព្រមទាំងឪពុក គ ម្តាយ ឃ និងឪពុកចិញ្ចឹម ង និងម្តាយចិញ្ចឹម ច ។ នោះ ខ ត្រូវទទួលបានចំណែក ១/៣(មួយភាគបី) នៃមតិកសរុប។ ឯចំណែក ដែលនៅសល់គឺ ២/៣ ត្រូវយកមកបែងចែកស្មើគ្នារវាង គ ឃ ង និង ច ដោយម្នាក់ ត្រូវទទួលបានចំណែក ២/១២ (ពីរភាគដប់ពីរ)។

ក្នុងករណីដែលមតកជនគ្មានឪពុកម្តាយជាសន្តតិជននោះជីដូនជីតាត្រូវទទួលបានចំណែកបន្តសហព័ទ្ធរបស់មតកជនត្រូវទទួលបានចំណែកមតិកពាក់កណ្តាលនៃមតិកសរុបទាំងមូល ដោយចំណែកសេសសល់ត្រូវបែងចែកឱ្យស្មើគ្នារវាងជីដូនជីតា។

ឧទាហរណ៍៖ ក រៀបការជាមួយ ខ។ ហើយ ក មាន ជីដូនជីតា ខាងឪពុក ២នាក់ (តាង ដោយ គ និងឃ) និង ជីតាខាងម្តាយ១នាក់ (តាងដោយ ង) ។ សន្មតថា ឪពុកម្តាយរបស់ ក ទទួលមរណភាពហើយ។

➔សិក្សាទៅលើ ចំណែកមតិករបស់សន្តតិជនរបស់ ក ដោយ សន្តិជនរបស់ ក មាន ខ ដែលជាសហព័ទ្ធនិង គ ឃ ង ដែលជា ជីដូនជីតា យោងមាត្រា ១១៦២ នោះ ខ ត្រូវទទួលបានចំណែក ១/២ (មួយភាគ២)រីឯ គ ឃ និង ង ត្រូវបែងចែកចំណែក ១/២ ជាបីចំណែកស្មើគ្នា ដូចនេះម្នាក់ៗទទួលបានចំណែក ១/៦ (មួយភាគប្រាំមួយ)។

២.៤.៤. ករណីសន្តតិជនជាសហព័ទ្ធរួមជាមួយសាខាញាតិ

ក្នុងករណីដែលសន្តតិជនជាសហព័ទ្ធ និង បងប្អូនបង្កើត ឬសន្តតិជនជំនួស (ក្មួយប្រុសឬក្មួយស្រី) នោះចំណែកមតិករបស់សហព័ទ្ធគឺ ១/២ (មួយភាគពីរ) ចំណែកឯមតិករបស់សហសន្តតិជនដែលជាបងប្អូនគឺ ១/២ (មួយភាគពីរ) ត្រូវយកមកចែកឱ្យសហសន្តតិជនថ្នាក់ទី៣ទាំងនោះស្មើៗគ្នា។²⁵ ក្នុងករណីនេះសន្តតិកម្មជំនួសក៏ត្រូវបានយកមកអនុវត្តផងដែរ តែអនុវត្តបានតែមួយថ្នាក់តែប៉ុណ្ណោះ។ **ឧទាហរណ៍៖** ករណីសន្តតិជនលំដាប់ទី៣ជាអ្នកទទួលមតិកជាមួយនឹងសហព័ទ្ធ។ មតកជន ក មានសន្តតិជន ជាសហព័ទ្ធ ខ និងបងប្អូនបង្កើត ង និងបងប្អូនរួមឪពុកចំនួន២នាក់គឺ ឆ និង ជ។

សន្តតិកម្មត្រូវបានបែងចែកជាចំណែកដូចខាងក្រោម៖

ខ ត្រូវទទួលបានចំណែក ១/២ (មួយភាគពីរ)ចំណែកដែលនៅសល់ ពាក់កណ្តាលទៀត ត្រូវយកមកឱ្យ ង ឆ និង ជ ។ ប៉ុន្តែ ឆ និង ជ ត្រូវទទួលបានតែពាក់កណ្តាលនៃ ង ប៉ុណ្ណោះដោយហេតុថាជាបងប្អូនរួមតែឪពុក។ នោះ ង ត្រូវទទួលបាន ១/៤(មួយភាគបួន) ឯចំណែករបស់ ឆ និង ជ ត្រូវបាន ១/៨(មួយភាគប្រាំបី) ស្មើៗគ្នា។

²⁴ មាត្រា១១៦២(ខ) នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

²⁵ មាត្រា១១៦២(គ) នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

ប្រសិនបើសន្តតិជនណាមួយទទួលបានមរណភាពឬបាត់បង់សិទ្ធិទទួលសន្តតិកម្មដោយប្រការណាមួយ នោះ កូនរបស់សន្តតិជននឹងត្រូវទទួលបានចំណែករបស់សន្តតិជននោះ។ ឧទាហរណ៍ថា ង ទទួល មរណភាព ដោយមាន កូនបីនាក់ទទួលសន្តតិកម្មជំនួស នោះចំណែករបស់ ង ១/៤ នោះត្រូវបែង ចែកជាបីស្មើគ្នាដល់កូនទាំងបីគឺ ១/១២ (មួយភាគដប់ពីរ)។

ផ្នែកទី៣៖ ការសម្រួលចំណែកមត៌ក

៣.១. ការសម្រួលចំណែកមត៌ក

ការសម្រួលចំណែកមត៌កធ្វើឡើង ដើម្បីឱ្យមានសមភាពរវាងសន្តតិជននឹងសន្តតិជនក្នុងការទទួលបាន ចំណែកមត៌កឱ្យសមស្របទៅនឹងភាពជាក់ស្តែងដូចជាក្នុងករណីមានសន្តតិជនទទួលបានផលប្រយោជន៍ពិសេស ពីមត៌កជននិងសន្តតិជនដែលបានធ្វើវិភាគទានជូនមត៌កជននៅពេលមានជីវិត។ សន្តតិជនត្រូវតែទទួលបាន ចំណែកមត៌កស្មើគ្នា ដូចនេះយើងត្រូវតែសិក្សាយល់ឱ្យច្បាស់នូវចំណែកដែលសន្តតិជនបានទទួលផលប្រយោជន៍ ពិសេសថាគួរទទួលបានបន្ថែមឬយ៉ាងណា ព្រមទាំងសិក្សាពីការសម្រួលចំណែកមត៌កដើម្បីកុំឱ្យបំពានទៅដល់ ចំណែកសិទ្ធិរបស់សន្តតិជនដទៃទៀត និងស្វែងយល់ពីករណីដែលមានសន្តតិជនបានធ្វើវិភាគទានជូនមត៌កជន កាលនៅរស់។

៣.២. ផលប្រយោជន៍ពិសេស

ផលប្រយោជន៍ពិសេសគឺជាទ្រព្យដែលបុគ្គលជាសន្តតិជនទទួលបានជាប្រទានកម្ម នៅក្នុងឱកាសអាពាហ៍ពិ ពាហ៍ឬហេតុការណ៍ផ្សេងទៀតដើម្បីមូលធននៃជីវភាពរស់នៅ ឬដែលបានទទួលជាអច្ច័យទានពីមត៌កជន។²⁶ ផលប្រយោជន៍ពិសេសអាចស្តែងចេញពីការទទួលប្រទានកម្មជាវត្ថុ ជាប្រាក់ ពីមត៌កជនកាលដែលនៅរស់រានមាន ជីវិតទៅកាន់សន្តតិជន។

ដើម្បីធ្វើការសម្រួលចំណែកមត៌ក យើងត្រូវយកតម្លៃមត៌កនៅថ្ងៃបើកសន្តតិកម្មឬកបញ្ចូលនឹងផល ប្រយោជន៍ពិសេសនោះយើងនឹងឃើញចំនួនមត៌កសរុបហើយចំណែកដែលនៅសល់ពីការដកតម្លៃនៃប្រទាន កម្មឬអច្ច័យទាននោះជាចំណែករបស់អ្នកទទួលបានផលប្រយោជន៍ពិសេស។

²⁶ មាត្រា១១៦៣ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

រូបមន្ត៖ មត៌កសរុប= មត៌កថ្ងៃបើកសន្តតិកម្ម + ផលប្រយោជន៍ពិសេស
ចំណែកមត៌ករបស់អ្នកទទួលបានផលប្រយោជន៍ពិសេស= (មត៌កសរុប/ចំនួនសន្តតិកម្ម) - ផលប្រយោជន៍ពិសេស

៣.២.១ ករណីផលប្រយោជន៍មានតម្លៃតិចជាងចំណែកមត៌ក

ក្នុងករណីសន្តតិកម្មទទួលបានផលប្រយោជន៍ពិសេសប៉ុន្តែមានតម្លៃតិចជាងចំណែកមត៌ក សន្តតិកម្មនោះ នៅតែអាចទទួលបានចំណែកមត៌កបន្ថែម ដើម្បីបង្កប់នូវចំណែកមត៌ករបស់សន្តតិកម្មនោះ។

ឧទាហរណ៍៖ Y បានទទួលមរណៈភាពហើយបន្សល់ទុកមត៌ក 4000ដុល្លារឱ្យ A B C ហើយ B បានទទួលផលប្រយោជន៍ពិសេសពីមត៌កជនកាលនៅរស់ចំនួន 500ដុល្លារ។ ចូរគណនាចំណែកមត៌ករបស់សន្តតិកម្មនីមួយៗ។

នៅក្នុងករណីខាងលើ យោងតាមមាត្រា ១១៦៣ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ យើងត្រូវយកចំណែកមត៌កថ្ងៃបើកសន្តតិកម្មចំនួន 4000ដុល្លារ បូកនឹង ផលប្រយោជន៍ពិសេសចំនួន 500 ដុល្លារ នោះយើងទទួលបានមត៌កសរុបចំនួន 4500 ដុល្លារ។

A B C ត្រូវទទួលបានចំណែកមត៌កស្មើៗគ្នាដោយម្នាក់ៗត្រូវទទួលបានចំណែកមត៌កចំនួន1/3(មួយភាគបី) នៃចំនួនមត៌កចំនួន4500ដុល្លារនាំឱ្យម្នាក់ៗត្រូវទទួលបាន1500ដុល្លារប៉ុន្តែដោយសារBបានទទួលផលប្រយោជន៍ពិសេសពីមត៌កជនកាលនៅរស់ចំនួន500ដុល្លារ

ចំណែកមត៌ករបស់អ្នកទទួលបានផលប្រយោជន៍ពិសេស(B)= (4500÷3)-500=1000 ដុល្លារ

ដូចនេះនៅថ្ងៃបើកសន្តតិកម្ម B ទទួលបានតែ1000ដុល្លារប៉ុណ្ណោះ រីឯ A ទទួល បាន1500ដុល្លារ និង C ទទួលបាន 1500ដុល្លារ។

៣.២.២ ករណីផលប្រយោជន៍មានតម្លៃស្មើនឹងចំណែកមត៌ក

ក្នុងករណីសន្តតិកម្មទទួលបានផលប្រយោជន៍ពិសេសហើយមានតម្លៃស្មើនឹងចំណែកមត៌ក សន្តតិកម្មនោះមិនអាចទទួលបានចំណែកមត៌កទៀតទេ។²⁷

ឧទាហរណ៍៖ Y បានទទួលមរណៈភាពហើយបន្សល់ទុកមត៌ក 1000 ដុល្លារឱ្យ A B C ហើយ B បានទទួលផលប្រយោជន៍ពិសេស ពីមត៌កជនកាលនៅរស់ចំនួន500ដុល្លារ។

នៅក្នុងករណីខាងលើ មត៌កថ្ងៃបើកសន្តតិកម្មមានចំនួន 1000 ដុល្លារ បូកនឹងផលប្រយោជន៍ពិសេសរបស់B ចំនួន 500ដុល្លារ នោះនាំឱ្យមត៌កសរុបគឺ 1500ដុល្លារ។ តាមគោលការណ៍សហសន្តតិកម្មត្រូវទទួលបានចំណែកមត៌កស្មើៗគ្នា ដោយ A B និង C ត្រូវទទួលបាន 1/3 ដែលស្មើ នឹង 500 ដុល្លារ ក្នុងមួយនាក់។ ប៉ុន្តែ

²⁷ មាត្រា១១៦៣ កថាខណ្ឌទី ២ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

ដោយ B បានទទួលផលប្រយោជន៍ពិសេសចំនួន 500ដុល្លារ រួចមកហើយដែលមាន តម្លៃស្មើនឹងចំណែកមត៌ក។
ដូចនេះ B មិនអាចទទួលបានចំណែកមត៌កទៀតនោះទេ។

សរុបមក នៅថ្ងៃបើកសន្តតិកម្ម៖

A ទទួលបាន 500ដុល្លារ

B ទទួលបាន 0ដុល្លារ

C ទទួលបាន 500ដុល្លារ។

៣.២.៣ ករណីផលប្រយោជន៍មានតម្លៃលើសនៃចំណែកមត៌ក

យោងតាមមាត្រា ១១៦៥ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧បានចែងថាករណី ដែលតម្លៃដែលទទួលបានផលប្រយោជន៍ពិសេសនោះលើសពីតម្លៃនៃចំណែកមត៌កសហសន្តតិជន នោះពុំចាំបាច់ បង្វិលមកវិញ នោះទេ។

ឧទាហរណ៍៖ Y បានទទួលមរណៈភាពហើយបន្សល់ទុកមត៌កចំនួន 2000 ដុល្លារឱ្យ A B C ដែលជាសន្តតិជន របស់គាត់ហើយកាល Y នៅរស់បានឱ្យប្រាក់ចំនួន 2000ដុល្លារដើម្បីប្រកបរបររកស៊ី។

នៅក្នុងករណីខាងលើ មត៌កថ្ងៃបើកសន្តតិកម្មចំនួន 2000 ដុល្លារ បូកនឹងផលប្រយោជន៍ពិសេសចំនួន 2000 ដុល្លារ នាំឱ្យមត៌កសរុបគឺ 4000\$។

ចំណែកមត៌ករបស់អ្នកទទួលផលប្រយោជន៍ពិសេស (B)គឺ $(4000-3)-2000= -666.66$ ដុល្លារ (លើសចំណែក) យោងតាមមាត្រា១១៦៣ កថាខណ្ឌទី២និង មាត្រា១១៦៥ B មិនអាចទទួលបានចំណែកមត៌កបន្ថែមទៀតនោះទេ ព្រមទាំងមិនចាំបាច់បង្វិលចំណែកដែលលើសនោះមកវិញទេ។

ចំណែកឯ A និង C ត្រូវទទួលបានចំណែកមត៌កតាមសមាមាត្រនៃមត៌កជាក់ស្តែងដែលមានចំនួន 2000 ដុល្លារ ដោយបាន 1000 ដុល្លារក្នុងមួយនាក់។

សរុបមក A ទទួលបាន 1000ដុល្លារ

B ទទួលបាន 0 ដុល្លារ

C ទទួលបាន 1000 ដុល្លារ។

៣.២.៤. តម្លៃប្រទានកម្ម

- “ប្រទានកម្ម” ជាកិច្ចសន្យាដែលភាគីម្ខាងបង្ហាញឆន្ទៈផ្តល់ឱ្យភាគីម្ខាងទៀតនូវទ្រព្យសម្បត្តិ ដោយមិនយកថ្លៃ ហើយ ភាគីម្ខាងទៀតយល់ព្រមទទួល។²⁸
- “បដិគ្គាហក” ជាអ្នកទទួលទ្រព្យពីទាយក។

²⁸ សទ្ទានុក្រម ផ្នែករដ្ឋប្បវេណី នៃក្រមរដ្ឋប្បវេណីឆ្នាំ២០០៧ ទំព័រ១៤

- “ទាយក” ជាអ្នកអោយទ្រព្យទៅភាគីម្ខាងទៀតដោយមិនគិតថ្លៃ។

តម្លៃប្រទានកម្ម ជាមូលដ្ឋាននៃការគណនាក្នុងករណីមានសន្តតិជនទទួលបានផលប្រយោជន៍ពិសេស ថាតើគួរយកតម្លៃនៅពេលចាត់ចែងឬពេលដែលបាត់បង់។ តម្លៃប្រទានកម្មក៏ជាមូលដ្ឋានក្នុងការគណនាភាគបម្រុង ផងដែរក្នុងករណីប្រទានកម្មនោះបានធ្វើឡើងក្នុងអំឡុងពេលមួយឆ្នាំ នៅមុនពេលចាប់ផ្តើមសន្តតិកម្ម។²⁹

តម្លៃដែលត្រូវយកមកគណនាចំពោះ ប្រទានកម្មដែលបានចាត់ចែងហើយ ត្រូវគិតដូចខាងក្រោម៖

- បើបដិគ្គាហកបានចាត់ចែងទ្រព្យដែលទទួលបានដោយប្រទានកម្មហើយត្រូវបានវិនាស ឬបាត់បង់នៅមុន ថ្ងៃបើកសន្តតិកម្ម នោះតម្លៃដែលត្រូវយកមកគណនា គឺយកតម្លៃនៅពេលដែលបាត់បង់ ឬវិនាសនោះ។
- បើបដិគ្គាហកបានចាត់ចែងទ្រព្យដែលទទួលបានដោយប្រទានកម្មហើយតម្លៃប្រទានកម្មនោះបានកើន ឡើងនោះតម្លៃដែលត្រូវយកមកគណនា គឺយកតម្លៃដើមនៃប្រទានកម្មនោះ។
- ចំពោះការប្រាក់ ឬផលចំណេញដែលកើតចេញពីប្រទានកម្មនោះ មិនត្រូវយកមកគណនានោះទេ។³⁰

ឧទាហរណ៍៖ មកកជន A កាលនៅរស់បានផ្តល់ប្រទានកម្មឱ្យកូនទី១នូវឡានមួយគ្រឿងដែលមានតម្លៃ 30000 ដុល្លារ និងអោយ កូនទី២ នូវដីដែលមានតម្លៃ20000 ដុល្លារនិងអោយ កូនទី៣ នូវលុយចំនួន10000 ដុល្លារ។ ពេល A បានទទួលមរណៈភាពបានបន្សល់ទុកមត៌កចំនួន 20000ដុល្លារ។ នៅថ្ងៃបើកសន្តតិកម្ម តម្លៃឡានរបស់ កូនទី១ ក៏ធ្លាក់ចុះសល់ត្រឹម 15000 ដុល្លារចំណែកដីរបស់ កូនទី២ ឡើងតម្លៃដល់ 40000ដុល្លារ រីឯលុយរបស់ កូនទី៣បានយកទៅកសិកើនដល់ 30000 ដុល្លារ។

- ការគណនាតម្លៃប្រទានកម្មនៃឡានរបស់កូនទី១គឺ ត្រូវយកតម្លៃនៅថ្ងៃបើកសន្តតិកម្មដែលនៅសល់ 15000 ដុល្លារ
- ការគណនាតម្លៃប្រទានកម្មនៃដីរបស់កូនទី២គឺ ត្រូវយកតម្លៃនៅថ្ងៃអោយប្រទានកម្មដែលមានតម្លៃ 20000 ដុល្លារ
- ការគណនាតម្លៃប្រទានកម្មនៃលុយរបស់កូនទី៣ គឺយកតម្លៃនៅថ្ងៃដែលបានអោយប្រទានកម្មដែលមានតម្លៃ 10000 ដុល្លារ។

៣.៣. ភាគនៃវិភាគទាន

ក្នុងចំណោមសហសន្តតិជនទាំងអស់ បើមានសន្តតិជនណាដែលបានធ្វើសកម្មភាពចំណាយពេលវេលា ថវិការ ដើម្បីមើលថែរក្សាមតកជនកាលនៅរស់រានមានជីវិត ឬបានមើលថែទាំព្យាបាលមតកជន ឬបានជួយគ្រប់

²⁹ មាត្រា១២៣២ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

³⁰ មាត្រា១១៦៤ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

គ្រងមើលការខុសត្រូវលើទ្រព្យសម្បត្តិមតកជន ឬជួយបង្កើនទ្រព្យរបស់មតកជននោះមានន័យថាសន្តតិជនបានធ្វើវិភាគទានជូនមតកជន។

ភាគនៃវិភាគទានធ្វើឡើងដើម្បីជួយសម្រួលអោយមានសមភាពរវាងសន្តតិជនដែលបានចំណាយធនធានរបស់ខ្លួនដើម្បីធ្វើវិភាគទានជូនមតកជនកាលនៅមានជីវិត និងសន្តតិជនដែលមិនបានធ្វើវិភាគទានជូនមតកជន។ សកម្មភាពដែលចាត់ទុកថាជាភាគនៃវិភាគទាន ដើម្បីថែរក្សា ឬ បង្កើនទ្រព្យសម្បត្តិរបស់មតកជនមានដូចជា៖

- **ការផ្តល់សេវាកម្មលើកិច្ចការរបស់មតកជន៖**សន្តតិជនបានជួយមតកជនក្នុងការមើលថែរក្សាមុខរបរ ជំនួញជួយ បំពេញភារកិច្ចជំនួសនៅពេលមតកជនមិនអាចធ្វើកិច្ចការទាំងនោះដោយខ្លួនឯងបាន។
- **ការផ្តល់តាវកាលិកលើទ្រព្យសម្បត្តិមតកជន៖**សន្តតិជនបានជួយថែរក្សាទ្រព្យរបស់មតកជនឱ្យនៅបិតបេរឬធ្វើឱ្យមានការកើនឡើង មិនធ្វើឱ្យមានការខូចខាត ឬខាតបង់ឡើយ។
- **ការថែទាំព្យាបាលមតកជន៖**សន្តតិជនបានចំណាយពេលវេលាឬថវិកាដើម្បីមើលថែ ព្យាបាលមតកជន។

ឧទាហរណ៍៖ មីងវី បានទទួលមរណភាពដោយមុនពាលគាត់ទទួលមរណភាពប្តីរបស់មីងវីបានចំណាយប្រាក់អស់ ១០០០០ ដុល្លារដើម្បីមើលថែព្យាបាលជម្ងឺមីងវី។ ចំណែកឯកូនទី១របស់មីងវីបានចំណាយពេលជួយដល់ មុខរបររកស៊ីរបស់មីងវីដែលជាម្តាយហើយនៅពេលមីងវីធ្លាក់ខ្លួនឈឺ កូនទី១ របស់មីងវីក៏នៅតែមើលថែមុខរបរនោះមិនឱ្យមានការខាតបង់នោះទេ។ រីឯ កូនទី២ របស់មីងវីបានចំណាយប្រាក់សាងសង់បន្ទប់ថ្មីឱ្យមីងវីអស់ ២០០០ ដុល្លារដើម្បីកុំឱ្យមីងវីពិបាកឡើងចុះ។

- ប្តីមីងវីបានចំណាយប្រាក់ចំនួន ១០០០០ ដុល្លារក្នុងការមើលថែ ព្យាបាល មីងវីជាភាគនៃវិភាគទានក្នុងការថែទាំ ព្យាបាលមីងវី(មតកជន)។
- កូនទី១ របស់មីងវីបានចំណាយពេលវេលាជួយមើលថែដល់មុខរបររបស់មីងវី មិនឱ្យមានការខាតបង់ជាភាគ នៃវិភាគទានក្នុងការផ្តល់សេវាកម្មលើកិច្ចការរបស់មតកជន។
- កូនទី២របស់មីងវី បានចំណាយប្រាក់ ២០០០ ដុល្លារ សាងសង់បន្ទប់ថ្មីឱ្យមីងវីជាភាគនៃវិភាគទានក្នុងការផ្តល់តាវកាលិកលើទ្រព្យសម្បត្តិមតកជន។

រូបមន្ត៖ មតកជាក់ស្តែង= មតកពេលចាប់ផ្តើមបើកសន្តតិកម្ម - វិភាគទាន
ចំណែកមតកបស់អ្នកធ្វើវិភាគទាន= (មតកជាក់ស្តែង៖ ចំនួនសន្តតិជន) + ភាគវិភាគទាន

ការសម្រួលចំណែកមតកក្នុងករណីមានសន្តតិជនបានធ្វើវិភាគទាន ត្រូវយកទ្រព្យសម្បត្តិរបស់មតកជននៅថ្ងៃបើកសន្តតិកម្មដកនឹងតម្លៃភាគនៃវិភាគទាន។ រីឯចំណែកមតករបស់សន្តតិជនដែលបានធ្វើវិភាគទានត្រូវយកចំណែកដែលត្រូវទទួលបានក្នុងថ្ងៃបើកសន្តតិកម្ម បូកបន្ថែមនឹងតម្លៃភាគនៃវិភាគទាន។

ការកំណត់តម្លៃភាគនៃវិភាគទាន អាចធ្វើទៅបានដោយការពិភាក្សាគ្នារវាងសហសន្តតិជន។ បើសិនការ

ពិភាក្សានោះមិនមានការចុះសម្រុងគ្នានោះទេ សហសន្តតិជនអាចដាក់ពាក្យទៅកាន់តុលាការសុំឱ្យតុលាការធ្វើការកំណត់តម្លៃភាគនៃវិភាគទាន។

ឧទាហរណ៍៖ លោក ក បានទទួលមរណភាពបន្សល់ទុកមតិក ២៥០០ ដុល្លារ ៣ ភាគ១ កូនទី១បានធ្វើវិភាគទានជូន លោក ក កាលនៅរស់អស់៥០០ដុល្លារ រីឯកូនទី២ បានធ្វើវិភាគទានឲលោក ក អស់៨០០ដុល្លារ។

- មតិកដាក់ស្តែង = $2500 - (500 + 800) = 1200$ ដុល្លារ
- ចំណែកមតិករបស់សន្តតិជនម្នាក់ៗទទួលបាន $\frac{1}{3}$ នៃ ១២០០ ដុល្លារស្មើនឹង ៤០០ ដុល្លារក្នុងម្នាក់
- ចំណែកមតិករបស់សន្តតិជនដែលបានធ្វើវិភាគទានគឺបាន $\frac{1}{3}$ នៃ១២០០ដុល្លារបូកបន្ថែមនឹងតម្លៃវិភាគទាន។

ដូចនេះ ចំណែកមតិករបស់កូនទី១ គឺ $400 + 500 = 900$ ដុល្លារ

ចំណែកមតិករបស់កូនទី២ គឺ $400 + 800 = 1200$ ដុល្លារ

ចំណែកមតិករបស់កូនទី៣ គឺ ៤០០ ដុល្លារ។

❖ **ករណីមានវិភាគទាន និង ផលប្រយោជន៍ពិសេសក្នុងពេលតែមួយ**

ឧទាហរណ៍៖ លោក ក បានទទួលមរណភាពហើយបន្សល់ទុកមតិកចំនួន ១៥០០០ដុល្លារទុកឱ្យកូនរបស់គាត់ចំនួន ៣ នាក់ A B C ។ កាលលោក ក នៅរស់ លោក ក បានឱ្យលុយទៅ A ចំនួន ៥០០០ ដុល្លារ និងបានទិញម៉ូតូឱ្យ C ដែលមាន តម្លៃ ៣០០០ ដុល្លារ។ រីឯ B បានចំណាយប្រាក់របស់ខ្លួនអស់ ៩០០០ ដុល្លារដើម្បីព្យាបាលលោក ក ។

មតិកសរុប = $15000 + 5000 + 3000 - 9000 = 14000$ ដុល្លារ

- ចំណែកមតិករបស់ A = $(14000 \div 3) - 5000 = -3333.33$ ដុល្លារ
- ចំណែកមតិករបស់ B = $(14000 \div 3) + 9000 = 13666.66$ ដុល្លារ
- ចំណែកមតិករបស់ C = $(14000 \div 3) - 3000 = 11666.66$ ដុល្លារ

ទោះបីជា A ទទួលបានផលប្រយោជន៍លើសចំណែកមតិកក៏ដោយ A មិនចាំបាច់បង្វិលមកវិញ នោះទេហើយក៏មិនបានចំណែកមតិកបន្ថែមនៅថ្ងៃបើកសន្តតិកម្មដែរ។ មតិកនៅថ្ងៃបើកសន្តតិកម្ម១៥០០០ដុល្លារ ត្រូវបែងចែកឱ្យ B និង C ដោយយកចំនួនមតិកថ្ងៃបើកសន្តតិកម្ម គុណនឹង ចំណែកសិទ្ធិខ្វះរបស់សន្តតិជនហើយចែកនឹងចំណែកខ្វះសរុប។

- ចំណែកមតិករបស់ B = $(15000 \times 13666.66) \div 143333.33 = 13666.66$ ដុល្លារ
- ចំណែកមតិករបស់ C = $(15000 \times 11666.66) \div 143333.33 = 12333.33$ ដុល្លារ

៣.៤. ភាគបម្រុង

ភាគបម្រុងគឺជាបែបបទដែលជួយធានាក្នុងការសម្របសម្រួលសន្តតិកម្មតាមច្បាប់ និងសន្តតិកម្មតាមមតកសាសន៍ដើម្បីកុំឱ្យមានការបំពានចំណែកសិទ្ធិមតករបស់សន្តតិជន។ ភាគបម្រុងជាធានាធានាមិនឱ្យមានការបំពានលើចំណែកស្របច្បាប់ដល់អ្នកដែលមានសិទ្ធិទទួលបានមតក ក្នុងករណីដែលមតកជនបានបង្ហាញឆន្ទៈរបស់ខ្លួនក្នុងការចាត់ចែងទ្រព្យសម្បត្តិរបស់ខ្លួនទៅឱ្យអ្នកដទៃដែលមិនមែនជាសន្តតិជន ឬបែងចែកលើសលុបទៅឱ្យសន្តតិជនណាមួយហើយសន្តតិជនដទៃទៀតទទួលបានចំណែកតិចតួចដែលធ្វើឱ្យមិនមានសមភាព។

៣.៤.១ ទ្រព្យជាមូលដ្ឋានក្នុងការគណនាភាគបម្រុង

ភាគបម្រុងគឺជា ចំណែកបម្រុងទុកសម្រាប់អ្នកដែលមានសិទ្ធិលើភាគបម្រុងតាមច្បាប់ដែលរួមមានទ្រព្យសម្បត្តិនៅថ្ងៃបើកសន្តតិកម្ម តម្លៃនៃទ្រព្យសម្បត្តិប្រទានកម្ម តម្លៃនៃផលប្រយោជន៍ពិសេស និង កាតព្វកិច្ចដែលជាទ្រព្យមូលដ្ឋាន ក្នុងការគណនាភាគបម្រុង។³¹

❖ ប្រទានកម្មដែលជាមូលដ្ឋានក្នុងការគណនាភាគបម្រុង

ផលប្រយោជន៍ពិសេសដែលបានចែងក្នុង មាត្រា១១៦៣ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ ត្រូវបានលើកលែងរឿងប្រទានកម្មដែលជាមូលដ្ឋានក្នុងការគណនាភាគបម្រុងបានកំណត់ដូចខាងក្រោម៖

- ប្រទានកម្មដែលបានធ្វើអំឡុងពេល ១ ឆ្នាំ មុនពេលចាប់ផ្តើមសន្តតិកម្ម³²
- ប្រទានកម្មដែលធ្វើឡើងដោយភាគីទាំងសងខាងដែលបានដឹងថានឹងមានការខូចខាតដល់ អ្នកមានសិទ្ធិលើភាគបម្រុង ចំណុចនេះមិនគិតពីរយៈពេលនោះទេ។³³

៣.៤.២. អ្នកមានសិទ្ធិលើភាគបម្រុង

អ្នកមានសិទ្ធិលើភាគបម្រុងដែលច្បាប់បានកំណត់មានដូចជា៖

- បច្ចាញាតិផ្ទាល់ ឬ សន្តតិជនជំនួសរបស់ខ្លួន
- ឪពុកម្តាយ ឬ ជីដូនជីតា
- សហព័ទ្ធ។

❖ សម្គាល់

1. សហព័ទ្ធមានសិទ្ធិលើភាគបម្រុងជានិច្ច

³¹ មាត្រា ១២៣១ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

³² មាត្រា១២៣២ ចំណុច ក នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

³³ មាត្រា១២៣២ ចំណុច ខ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

2. ជនដែលបានរៀបរាប់ខាងលើមិនប្រាកដថាមានសិទ្ធិលើភាគបម្រុងទេ ពោលគឺកំណត់ទៅតាមលំដាប់សន្តតិជនបើសន្តតិជនលំដាប់ទី១ជាអ្នកមានសិទ្ធិលើភាគបម្រុងនោះសន្តតិជនលំដាប់ទី២ មិនមានសិទ្ធិលើភាគបម្រុងនោះទេ។

ជាទូទៅភាគបម្រុងត្រូវបានកំណត់ដូចខាងក្រោម៖

- ⇒ ១/៣នៃទ្រព្យសម្បត្តិរបស់មតកជន ក្នុងករណីមានសន្តតិជនជាឪពុកម្តាយ ឬ ជីដូនជីតាប៉ុណ្ណោះ³⁴
- ⇒ ១/២ នៃទ្រព្យសម្បត្តិរបស់មតកជន ក្នុងករណីផ្សេងៗដូចជា៖
 - បច្ចាញាតិផ្ទាល់ ចំណែកនៃភាគបម្រុងគឺ ១/២ ក្នុងចំណោមបច្ចាញាតិផ្ទាល់បានចំណែកស្មើៗគ្នា
 - ករណីមានតែសហព័ទ្ធ ចំណែកនៃភាគបម្រុងគឺ ១/២
 - ករណីមានបច្ចាញាតិផ្ទាល់និងសហព័ទ្ធ ចំណែកនៃភាគបម្រុងគឺ១/២ បច្ចាញាតិផ្ទាល់និងសហព័ទ្ធនឹងទទួលបានចំណែកស្មើៗគ្នា
 - ករណីសហព័ទ្ធនិងឪពុកម្តាយ ចំណែកនៃភាគបម្រុងគឺ១/២ សហព័ទ្ធនិងឪពុកម្តាយនឹងទទួលបានចំណែកស្មើៗគ្នា
 - ករណីសហព័ទ្ធនិងជីដូនជីតា ចំណែកនៃភាគបម្រុងគឺ១/២ សហព័ទ្ធនិងជីដូនជីតានឹងទទួលបានចំណែកស្មើៗគ្នា

➢ ក្នុងករណីមានសន្តតិជនជំនួសភាគបម្រុងក៏ត្រូវចែកស្មើគ្នាជាមួយអ្នកដែលទទួលសន្តតិកម្មជំនួសដែរ។

ឧទាហរណ៍១ ៖ លោក A ជាមតកជនមានកូនប្រុស B និង C ជាសហព័ទ្ធ។ ក្នុងករណីនេះ សន្តតិជនរបស់ លោក A មានតែកូនប្រុស B និង C ជាសហព័ទ្ធប៉ុណ្ណោះនាំឲ្យចំណែកភាគបម្រុងគឺ ១/២ ដែល B នឹងទទួលបាន ១/៤ ហើយ C ទទួលបាន ១/៤។

ឧទាហរណ៍២៖ មតកជន A មិនមានកូននិងសហព័ទ្ធឡើយគឺមានតែឪពុកម្តាយប៉ុណ្ណោះជាសន្តតិជន។ ចំណែកភាគបម្រុងគឺ ១/៣ ហើយយកចំណែក១/៣នោះមកចែកជា ២ នោះ ឪពុកបាន ១/៦ រីឯម្តាយបាន ១/៦។

ឧទាហរណ៍៣ ៖ ក្នុងករណីមតកជន A មានសហព័ទ្ធ C និង ឪពុកម្តាយ ជាសន្តតិជន ចំណែកភាគបម្រុងគឺ ១/២ ដោយសន្តតិជនមាន ៣នាក់ នាំឲ្យចំណែកសិទ្ធិលើភាគបម្រុងរបស់សន្តតិជននីមួយៗទទួលបាន១/៦។

៣.៤.៣. ការគណនាភាគបម្រុង

ក្នុងករណីមតកជនបានធ្វើប្រទានកម្មទ្រព្យសម្បត្តិយ៉ាងច្រើនដើម្បីជៀសវាងពីប្រព័ន្ធភាគបម្រុង ហេតុនេះទើបការ គណនាភាគបម្រុងត្រូវរាប់បញ្ចូលទាំងប្រទានកម្មនិង តម្លៃនៃផលប្រយោជន៍ពិសេសផងដែរ។

រូបមន្ត៖ ភាគបម្រុង = ទ្រព្យសម្បត្តិនៅថ្ងៃបើកសន្តតិកម្ម + ប្រទានកម្ម + ផលប្រយោជន៍ពិសេស - កាតព្វកិច្ច

³⁴ មាត្រា ១២៣០ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

- **កាតព្វកិច្ច៖** ជាចំណងតាមផ្លូវច្បាប់ដែលចងបុគ្គលពីរនាក់ដោយឱ្យបុគ្គលម្នាក់ដែលបានកំណត់ហៅថា “កូនបំណុល” មានករណីកិច្ចចំពោះបុគ្គលម្នាក់ទៀតហៅថា “ម្ចាស់បំណុល”។³⁵ កាតព្វកិច្ចករណីនេះក៏រាប់បញ្ចូលទាំងសោហ៊ុយចំណាយលើបុណ្យសពរបស់មតកជនដែរ។³⁶

ឧទាហរណ៍៖ មតកជន A មានកូន ៣ នាក់ B C D។ កាលមតកជននោះស្លាប់បានអោយប្រាក់ចំនួន ១០០០\$ ទៅ B ដើម្បីធ្វើជាទុនទៅរកស៊ីនិងបានទិញម៉ូតូតម្លៃ ២៥០០\$ អោយ D និង អោយប្រាក់លើកទឹកចិត្តទៅកាន់ក្មួយស្រីពេលប្រឡងចប់ចំនួន ៥០០\$ មុនមតកជន A ទទួលមរណភាព ៣ខែ។ មតកជន A បានបន្សល់ទ្រព្យសម្បត្តិចំនួន ១៥០០០\$ និង បំណុល ៤០០០\$។

យោងតាមមាត្រា១២៣១

ទ្រព្យសម្បត្តិមូលដ្ឋាននៃភាគបម្រុង = ១៥០០០ + ១០០០ + ២៥០០ + ៥០០ - ៤០០០ = ១៥០០០\$

យោងតាមមាត្រា១២៣០ ភាគបម្រុងដែលត្រូវធានាឱ្យសន្តតិជនស្មើនឹង ១/២ នៃទ្រព្យមូលដ្ឋានរបស់មតកជន

→ ចំណែកភាគបម្រុង = ១៥០០០ ÷ ២ = ៧៥០០\$

ចំណែកភាគបម្រុងនៃសន្តតិជននីមួយៗ = ៧៥០០ ÷ ៣ = ២៥០០\$

ដូចនេះ សន្តតិជន B C D មានសិទ្ធិលើចំណែកភាគបម្រុងចំនួន ២៥០០\$ ក្នុងមួយនាក់។

ចំនួនដែលបំពានភាគបម្រុងគឺ ត្រូវគណនាដោយយកភាគបម្រុងរបស់សន្តតិជន ដក នឹងចំនួនសរុបនៃទ្រព្យដែលទទួលបាននៅថ្ងៃបើកសន្តតិកម្មនិងផលប្រយោជន៍ពិសេសបូកនឹង ចំនួននៃទឹកប្រាក់កាតព្វកិច្ចដែលត្រូវទទួលបន្ទុក។³⁷

៣.៤.៤. ការរំលត់សិទ្ធិទាមទារឱ្យកាត់បន្ថយ

សិទ្ធិទាមទារឱ្យកាត់បន្ថយដើម្បីបង្កប់ភាគបម្រុងត្រូវរំលត់អាជ្ញាយុកាលបើអំឡុងពេល១ឆ្នាំ បានកន្លងហួសទៅគិតចាប់ពីពេលដែលអ្នកមានសិទ្ធិលើភាគបម្រុងបានដឹងពីការចាប់ផ្តើមសន្តតិកម្ម និងការកំណត់ចំណែកមតក អច្ច័យទាន ប្រទានកម្ម ឬការទទួលផលប្រយោជន៍ពិសេសដែលត្រូវកាត់បន្ថយ។ សិទ្ធិទាមទារឱ្យកាត់បន្ថយក៏ត្រូវរំលត់ដោយអាជ្ញាយុកាល ៥ ឆ្នាំបានកន្លងផុតទៅគិតចាប់ពីថ្ងៃចាប់ផ្តើមសន្តតិកម្ម។³⁸ ចំពោះសន្តតិជនដែលទទួលបានប្រទានកម្ម ឬផលប្រយោជន៍ពិសេសអាចបដិសេធនូវការទាមទារកាត់បន្ថយដើម្បីបង្កប់ភាគបម្រុង

³⁵ សន្ធានុក្រម ផ្នែករដ្ឋប្បវេណី ទំព័រ ៦

³⁶ មាត្រា ១២៣១ កថាខណ្ឌទី៣ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

³⁷ មាត្រា១២៣៤ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

³⁸ មាត្រា១២៤៥ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

បានបើសិនការទទួលបានផលប្រយោជន៍ពិសេសឬប្រទានកម្មនោះមានរយៈពេលលើសពី២០ឆ្នាំ នៅមុនថ្ងៃបើកសន្តតិកម្ម។³⁹

ផ្នែកទី៤៖ ការយល់ព្រមទទួល ឬបោះបង់សន្តតិកម្ម

នៅក្នុងផ្នែកទី៤នេះ យើងនឹងធ្វើការបកស្រាយទៅលើ ការយល់ព្រមទទួល ឬបោះបង់សន្តតិកម្ម ដែលសន្តតិជនអាចអនុវត្តទៅលើសន្តិកម្មដែលខ្លួនមានចំណែកទទួលបាន។ ដោយសន្តតិកម្មតាមច្បាប់ដែលមានចែងនៅក្នុងក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ ទទួលស្គាល់នូវគោលការណ៍ទទួលបន្ទុកដោយស្វ័យប្រវត្តិក្នុងសន្តតិកម្ម ដូចនេះសន្តតិជនក៏មានសិទ្ធិក្នុងការសម្រេចចិត្តថានឹងទទួលយកឬបោះបង់ចំណែកសន្តតិកម្មរបស់ខ្លួន។ ដោយគោលការណ៍យល់ព្រមឬបោះបង់សន្តតិកម្មនេះ ត្រូវបានយកមកអនុវត្តដើម្បីធានានូវជីវភាពរបស់កូនចៅជំនាន់ក្រោយដែលបានផ្តល់អាទិភាពទៅឱ្យសន្តតិជនក្នុងការពិចារណាក្នុងករណីដែលកាតព្វកិច្ចមានច្រើនជាងសិទ្ធិ និងផលប្រយោជន៍ដែលទទួលបាន។

សន្តតិជនមានសិទ្ធិក្នុងការធ្វើការយល់ព្រម ឬ បោះបង់សន្តតិកម្មទាំងស្រុង ឬ ដោយមានកម្រិតក្នុងអំឡុងពេល ៣ (បី) ខែ គិតចាប់ពីពេលដែលបានដឹងថាសន្តតិកម្មចំពោះខ្លួនបានចាប់ផ្តើម។⁴⁰ រយៈពេលនេះអាចពន្យារបានតាមរយៈការដាក់ពាក្យសុំទៅតុលាការ ដើម្បីទុកលទ្ធភាពឱ្យសន្តតិជនធ្វើការស្រាវជ្រាវមតិក និងកាតព្វកិច្ចនៅមុនពេលដែលសន្តតិជនធ្វើការបង្ហាញឆន្ទៈក្នុងការយល់ព្រម ឬ បោះបង់ចំណែកសន្តតិកម្មរបស់ខ្លួន។ តុលាការដែលទទួលបានពាក្យសុំនេះត្រូវធ្វើការកំណត់រយៈពេលដែលត្រូវពន្យារនេះដោយវិនិច្ឆ័យទៅតាមចំនួន ឬគុណភាពនៃមតិក ឬ កាតព្វកិច្ចដែលទទួលបានដោយសន្តតិកម្មជាអាទិ៍។

ម្យ៉ាងវិញទៀតគោលការណ៍ការយល់ព្រម ឬការបោះបង់សន្តតិកម្មមិនអាចលុបចោលបានឡើយដោយហេតុថាការបោះបង់ឬការយល់ព្រមមានឥទ្ធិពលយ៉ាងខ្លាំងលើផលប្រយោជន៍របស់បុគ្គលពាក់ព័ន្ធដូចជាសន្តតិជន ឬ ម្ចាស់បំណុលរបស់មកជនជាអាទិ៍ លើកលែងតែមានអត្ថិភាពនៃវិការៈក្នុងការបង្ហាញឆន្ទៈ។⁴¹ ប្រសិនបើមានវិការៈនៃការបង្ហាញឆន្ទៈ សិទ្ធិនេះត្រូវធ្វើឡើងនៅក្នុងអំឡុងពេល ០៦ (ប្រាំមួយ) ខែ គិតចាប់ពី ពេលដែលអាចផ្តល់សច្ចានុមតិ ឬ នៅក្នុងអំឡុងពេល ០៥ (ប្រាំ) ឆ្នាំ គិតចាប់ពីពេលចាប់ផ្តើមសន្តតិកម្មតាម រយៈការដាក់ពាក្យសុំទៅតុលាការ។⁴² ក្នុងករណីសន្តតិជនមិនទាន់បានយល់ព្រម ឬ បោះបង់សន្តតិកម្ម ឬ អ្នកទទួលបន្ទុកសន្តតិកម្មមិនទាន់មានភាពច្បាស់លាស់ ប្រសិនបើម្ចាស់បំណុលរបស់មកជនមានឆន្ទៈធ្វើបណ្តឹង នោះគេត្រូវថាតាំងអ្នក

³⁹ មាត្រា១២៣៨(២) នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧
⁴⁰ មាត្រា១២៤៨ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧
⁴¹ មាត្រា១២៥២ កថាខណ្ឌទី១ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧
⁴² មាត្រា១២៥២ កថាខណ្ឌទី២,៣ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

គ្រប់គ្រងមតិកជាបណ្តោះអាសន្នសិនទើបអាចចាប់ផ្តើមសកម្មភាពបណ្តឹងបានចំពោះអ្នកគ្រប់គ្រងនោះ។ ករណីមតិកជនបានទទួលមរណភាពស្របពេលមានបណ្តឹងកំពុងចាត់ការនោះនីតិវិធីបណ្តឹងត្រូវផ្អាករហូតដល់សន្តិវិធីជនយល់ព្រមទទួលសន្តិកម្មបន្ត ឬ ម្ចាស់បំណុលនៃមតិកជននោះអាចទាមទារឱ្យមានអ្នកគ្រប់គ្រងមតិកជាបណ្តោះអាសន្នសិន ប្រសិនបើចង់ឱ្យនីតិវិធីបណ្តឹងនោះមានភាពឆាប់រហ័ស។

៤.១. ការយល់ព្រមទទួលសន្តិកម្ម

ការយល់ព្រមទទួលសន្តិកម្មនូវសន្តិកម្មគឺ ជាការយល់ព្រមទទួលបន្តនូវសិទ្ធិនិងកាតព្វកិច្ចបន្តពីមតិកជនក្នុងករណីសន្តិកជនបានយល់ព្រមទាំងស្រុង គឺសន្តិកជនត្រូវទទួលបន្តដោយគ្មានកម្រិតនូវសិទ្ធិ និងកាតព្វកិច្ចរបស់មតិកជននោះទេ។ ការយល់ព្រមទទួលសន្តិកម្មបែបនេះត្រូវបានចាត់ទុកជាការយល់ព្រមទាំងស្រុងនិងការយល់ព្រមមាកម្រិត។

៤.១.១. ការយល់ព្រមទាំងស្រុង

ការយល់ព្រមទាំងស្រុង មានន័យថាសន្តិកជនត្រូវទទួលបន្តដោយគ្មានកម្រិតនូវសិទ្ធិ និង កាតព្វកិច្ចរបស់មតិកជន⁴³ ដោយករណីយល់ព្រមទាំងស្រុងតម្រូវឱ្យសន្តិកជនបង្ហាញឆន្ទៈថាយល់ព្រមទទួលយកគឺគ្រប់គ្រាន់ហើយ ដោយមិនចាំបាច់ដាក់ពាក្យសុំទៅតុលាការនោះទេ។ ចំពោះ ការយល់ព្រមមានកម្រិត និងការបោះបង់ចោលសន្តិកម្ម គឺតម្រូវឱ្យមានការដាក់ពាក្យសុំទៅតុលាការ។

ប្រសិនបើសន្តិកជនបានធ្វើនូវសកម្មភាពណាមួយដែលមានកំណត់ក្នុងសកម្មភាពខាងក្រោមនេះ គឺត្រូវចាត់ទុកថាសន្តិកជនបានយល់ព្រមទាំងស្រុង៖

- សន្តិកជនបានចាត់ចែងមតិកនោះទាំងអស់ឬមួយភាគៗប៉ុន្តែលើកលែងចំពោះសកម្មភាពរក្សា និងសកម្មភាព ត្រឹមតែជាការគ្រប់គ្រង។
- សន្តិកជនមិនបានយល់ព្រមដោយមានកម្រិត ឬ បោះបង់ នៅក្នុងអំឡុងពេល ០៣ (បី) ខែ គិត ចាប់ពីថ្ងៃដែលបានដឹងថាសន្តិកម្មចំពោះខ្លួនបានចាប់ផ្តើម។ លើកលែងតែសន្តិកជនបានដាក់ពាក្យសុំពន្យារពេលនេះទៅតុលាការ។
- ទោះបីជាសន្តិកជនបានយល់ព្រមដោយមានកម្រិត ឬ បោះបង់ក៏ដោយ បើសន្តិកជនបានលាក់មតិកទាំងអស់ ឬ មួយភាគ ឬ បានប្រើប្រាស់មតិកនោះដើម្បីខ្លួន។ លើកលែងតែនៅពេលក្រោយដែលជន ដែលបានក្លាយជាសន្តិកជនដោយសារការបោះបង់របស់សន្តិកជនលំដាប់មុនបានយល់ព្រម។⁴⁴

៤.១.២. ការយល់ព្រមមានកម្រិត

ការយល់ព្រមដោយមានកម្រិត គឺជាករណីដែលសន្តិកជនយល់ព្រមដោយបម្រុងទុកនូវសំណងកាតព្វកិច្ចនិងអថ្វីយទានរបស់មតិកជនបានត្រឹមកម្រិតនៃទ្រព្យសម្បត្តិដែលខ្លួនបានទទួលតាមរយៈសន្តិកម្មតែប៉ុណ្ណោះ។

⁴⁵ ក្នុងន័យនេះគឺសន្តិកជនត្រូវក្លាយទៅជាកូនបំណុល ដោយទទួលបន្ទុកនូវសន្តិកម្មនៃកាតព្វកិច្ចទាំងអស់របស់

⁴³ មាត្រា១២៥៤ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧
⁴⁴ មាត្រា១២៥៥ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧
⁴⁵ មាត្រា១២៥៦ កថាខណ្ឌទី១ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

មតកជន ប៉ុន្តែសន្តិជនអាចកម្រិតការទទួលខុសត្រូវបាន ឱ្យនៅត្រឹមកម្រិតនៃមតកដែលខ្លួនទទួល លើកលែងតែសន្តិជនយល់ព្រមសងកាតព្វកិច្ចដោយស្ម័គ្រចិត្ត។ នៅក្នុងករណីដែលមានសហសន្តិជន នោះការយល់ព្រមដោយមានកម្រិតត្រូវធ្វើឡើងរួមគ្នា ហើយចាំបាច់ត្រូវមាននីតិវិធីជម្រះបញ្ជីដើម្បីឱ្យមានសមភាពក្នុងការសងចំពោះម្ចាស់បំណុលរបស់មតកជន។⁴⁶ សហសន្តិជនត្រូវឯកភាពគ្នាក្នុងការសងនោះ ដោយហេតុថាប្រសិនបើមានតែសន្តិជនមួយចំនួនបានយល់ព្រម ហើយបានអះអាងនូវចំណែកមតក នោះការជម្រះបញ្ជីនូវមតកទាំងអស់នឹងមិនអាចធ្វើទៅរួច។ ក្នុងករណីដែលមានសន្តិជនណាមួយបោះបង់នូវសន្តិកម្មនោះគេត្រូវការតែយល់ព្រមពីសន្តិជនដែលនៅសល់ប៉ុណ្ណោះ ពីព្រោះបុគ្គលដែលបានបោះបង់សន្តិកម្មត្រូវចាត់ទុកថាមិនមែនជាសន្តិជនតាំងពីដំបូង។

ដើម្បីធ្វើការយល់ព្រមដោយមានកម្រិតចំពោះសន្តិកម្មដែលកើតមានឡើងចំពោះខ្លួន (សន្តិជន) ត្រូវធ្វើតាមរបៀបដែលមានកំណត់ដូចខាងក្រោម៖

- សន្តិជនត្រូវដាក់ពាក្យសុំទៅតុលាការក្នុងអំឡុងពេល ០៣(បី)ខែគិតចាប់ពីថ្ងៃដែលដឹងថាសន្តិកម្មចាប់ផ្តើមចំពោះខ្លួន។ សន្តិជនត្រូវបញ្ជីសារពីភ័ស្តុតាងនៃមតក ដោយបញ្ជាក់អំពីមតកសកម្ម និងមតកអកម្មដែលសន្តិជនបានទទួល នាពេលចាប់ផ្តើមសន្តិកម្ម ក្នុងកម្រិតលទ្ធភាពដែលខ្លួនបានដឹង។ ករណីមិនបានបញ្ជាក់ឱ្យច្បាស់លាស់ដោយចេតនាត្រូវចាត់ទុកថា “យល់ព្រមទាំងស្រុង”។⁴⁷

ចំពោះអានុភាពនៃការយល់ព្រមដោយកម្រិត គឺធ្វើឱ្យម្ចាស់បំណុលរបស់មតកជនមិនអាចទាមទារឱ្យសន្តិជនទទួលខុសត្រូវចំពោះទ្រព្យសម្បត្តិផ្ទាល់ខ្លួនរបស់សន្តិជនដែលមានបានឡើយ។⁴⁸ ទោះបីជាដូច្នេះក៏ដោយ តាមគោលការណ៍មតកត្រូវធ្លាក់ទៅលើសន្តិជនប៉ុន្តែជាលក្ខណៈសារធាតុទ្រព្យសម្បត្តិជាមតកត្រូវធ្វើការជម្រះបញ្ជីផ្សេងៗពីទ្រព្យសម្បត្តិផ្ទាល់ខ្លួនរបស់សន្តិជន ហេតុនេះសិទ្ធិលើបំណុល និងកាតព្វកិច្ចរបស់សន្តិជននិងមតកជនមិនអាចរលត់ដោយព្យាកុលភាពនោះទេ។⁴⁹

៤.២. ការបោះបង់សន្តិកម្ម

សន្តិជនអាចធ្វើការបោះបង់សន្តិកម្មបានក្នុងអំឡុងពេល ៣ ខែគិតចាប់ពីបានដឹងថាសន្តិកម្មចំពោះខ្លួនបានចាប់ផ្តើម។⁵⁰ ការផ្តល់សិទ្ធិឱ្យសន្តិជនអាចធ្វើការបោះបង់សន្តិកម្មបានគឺដើម្បីការពារសន្តិជនពីការក្ស័យធនក្នុងករណីមតកជនមានជាប់កាតព្វកិច្ចយ៉ាងធ្ងន់ធ្ងរដែលសន្តិជនមិនអាចរ៉ាប់រងបានឬការរ៉ាប់រងនោះអាចប៉ះពាល់ដល់ជីវភាពរស់នៅរបស់សន្តិជននោះ ឬជួយរំដោះសន្តិជនពីកាតព្វកិច្ចមួយចំនួនដែលសន្តិជនមិនចង់បាន។ សន្តិជនដែលមានបំណងចង់ធ្វើការបោះបង់ចោលសន្តិកម្មគឺត្រូវធ្វើការដាក់ពាក្យសុំទៅកាន់តុលាការមានសមត្ថកិច្ច ដែលជាទីកន្លែងចាប់ផ្តើមសន្តិកម្ម (លំនៅដ្ឋានរបស់មតកជននាពេលទទួលមរណភាព)

⁴⁶ មាត្រា១២៥៦ កថាខណ្ឌទី២ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

⁴⁷ មាត្រា១២៥៧ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

⁴⁸ មាត្រា១២៥៨ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

⁴⁹ មាត្រា១២៥៨ កថាខណ្ឌទី១ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧

⁵⁰ មាត្រា១២៤៨ នៃក្រមរដ្ឋប្បវេណីនៃព្រះរាជាណាចក្រកម្ពុជា ឆ្នាំ២០០៧

អំឡុងពេល៣ខែគិតចាប់ពីបានដឹងសន្តិកម្មចំពោះខ្លួនបានចាប់ផ្តើម ដោយបញ្ជាក់ពីហេតុផលដែលចង់បោះបង់សន្តិកម្មនោះ។ នៅក្នុងអំឡុងពេលនោះសន្តិកម្មអាចធ្វើការស្រាវជ្រាវអំពីសិទ្ធិនិងកាតព្វកិច្ចថាទទួលបានកម្រិតណា ឬត្រូវបោះបង់ទាំងស្រុង។

ការបោះបង់សន្តិកម្មរបស់សន្តិកម្ម មានអនុភាពនៅពេលតុលាការចេញដីការសម្រេចអនុញ្ញាតឱ្យសន្តិកម្មនោះអាចធ្វើការបោះបង់សន្តិកម្មបាន។ យោងតាមមាត្រា១២៦១ នៃក្រមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧បានចែងថា “ បុគ្គលដែលបានបោះបង់សន្តិកម្មត្រូវចាត់ទុកថាបុគ្គលនោះមិនមែនជាសន្តិកម្មតាំងពីដើមដំបូងមក” មាត្រានេះមានន័យថាការបោះបង់សន្តិកម្មនេះមានភាពប្រតិសកម្មដែលអាចចាត់ទុកបុគ្គលដែលបោះបង់សន្តិកម្មនោះថាមិនមែនជាសន្តិកម្ម តាំងពីថ្ងៃដែលមតកជនបានទទួលមរណៈភាពដែលជាថ្ងៃបើកសន្តិកម្មនោះ។ នៅពេលសន្តិកម្មម្នាក់បានធ្វើការបោះបង់សន្តិកម្ម សន្តិកម្មដទៃទៀតជាអ្នកទទួលយកចំណែកដែលបានបោះបង់នោះ។ ក្នុងករណីសហសន្តិកម្មក្នុងលំដាប់តែមួយធ្វើការបោះបង់សន្តិកម្មទាំងអស់គ្នានោះសន្តិកម្មដែលមានលំដាប់បន្ទាប់ជាអ្នកទទួលសន្តិកម្មនោះ។ ការបោះបង់ចោលសន្តិកម្មមិនអាចធ្វើការលុបចោលនោះទេ ព្រោះថាអាចធ្វើឱ្យមានការប៉ះពាល់ប្រយោជន៍ទៅដល់សន្តិកម្មដែលមានលំដាប់បន្ទាប់។ ប៉ុន្តែអាចធ្វើការទាមទារឱ្យលុបចោលការបោះបង់បានក្នុងករណីដែលការបង្ហាញឆន្ទៈមានវិការៈ ដូចជាការភាន់ច្រឡំ ការគម្រាមកំហែងជាដើម។

សេចក្តីសង្ខេប

សេចក្តីសន្និដ្ឋាន

ឆ្លងតាមការសិក្សាស្រាវជ្រាវ និងបកស្រាយប្រធានបទស្តីពី “**សន្តតិកម្មតាមច្បាប់**” រួចមក យើងអាចធ្វើការសន្និដ្ឋានបានថា របបសន្តតិកម្ម គឺជាបឋមគតិយុត្តិធម៌ដែលក្រុមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ បញ្ញត្តិឡើងដើម្បីគោរពទៅលើញាតិភាពរបស់មតកជន ដែលញាតិលោហិតខ្សែផ្ទាល់មានសិទ្ធិ និងកាតព្វកិច្ចបន្តពីមតកជន ក្នុងឋានៈជាសាច់សាលោហិតពីធម្មជាតិ។ ក្រុមរដ្ឋប្បវេណីនៃព្រះរាជាណាចក្រកម្ពុជាឆ្នាំ២០០៧ ដែលយើងបានសិក្សាខាងដើមនេះ បានបញ្ញត្តិយ៉ាងលម្អិតចំពោះសន្តតិកម្មតាមច្បាប់ ធ្វើឱ្យមានការអនុវត្តត្រឹមត្រូវទាក់ទងទៅនឹងផ្នែកនេះ មួយវិញទៀតសន្តតិជនក៏អាចបង្ហាញនូវឆន្ទៈ ថាមល់ព្រមទទួល ឬ បោះបង់នូវការស្នងសន្តតិកម្មនេះបាន ប្រសិនបើកាតព្វកិច្ចដែលត្រូវទទួល ឬហៅម៉្យាងទៀតថាទ្រព្យអកម្មគឺធ្ងន់ធ្ងរពេក។

ប្រសិនបើយើងពិនិត្យមើលទៅលើភាពជាក់ស្តែងដែលតែងតែអនុវត្តនៅក្នុងសង្គមវិញ ប្រជាជនភាគច្រើនមិនស្គាល់ពីសន្តតិកម្មតាមច្បាប់ និងបានអនុវត្តឱ្យបានទូលំទូលាយនោះទេ ដោយមនុស្សភាគច្រើនមិនបានយល់ដឹងពីអត្ថន័យនៃពាក្យសន្តតិកម្មនេះ ប៉ុន្តែយើងឃើញថានៅក្នុងការរស់នៅកន្លងមក មានដូចជា ការប្រគល់ឱ្យនូវទ្រព្យណាមួយពីមតកជនទៅទាយាទរបស់ខ្លួន ដែលជាការអនុវត្តទូទៅតាមទំនៀមទម្លាប់។ កង្វះការយល់ដឹងផ្នែកច្បាប់នេះហើយ ដែលធ្វើឱ្យប្រជាពលរដ្ឋមួយចំនួន មានទំនាស់ក្នុងការចែកមតករបស់មតកជន ហើយឈានដល់ការមានជា ទំនាស់គ្រួសារថែមទៀត ដោយសារការបែងចែកមតកគ្មានភាពស្មើគ្នា ឬសន្តតិជនម្នាក់ៗចង់បានចំណែកច្រើនរៀងៗខ្លួន ហើយអាចកើតមានការប្តឹងគ្នាដល់តុលាការទៀតផង។ អាស្រ័យហេតុនេះ សន្តតិកម្មតាមច្បាប់នេះបានដើរតួនាទីយ៉ាងមានប្រសិទ្ធភាពក្នុងការការពារផលប្រយោជន៍របស់សន្តតិជន។

ដូចនេះហើយទើបការសិក្សាពី “**សន្តតិកម្មតាមច្បាប់**” មានសារៈសំខាន់ណាស់ ព្រោះវាជាភាពចាំបាច់ក្នុងការអនុវត្តជាក់ស្តែងក្នុងជីវភាពសង្គម។ ប្រសិនបើប្រជាពលរដ្ឋបានទទួលនូវចំណេះដឹងទាក់ទងនឹងសន្តតិកម្ម នោះវិវាទ ការប៉ះពាល់សិទ្ធិ និងផលប្រយោជន៍ផ្សេងៗត្រូវបានកាត់បន្ថយផងដែរ ដែលជាការរួមចំណែកក្នុងលើកកម្ពស់ការអនុវត្តស្របតាមច្បាប់ប្រកបដោយប្រសិទ្ធភាព និងនូវភាព តម្លាភាពលើប្រព័ន្ធច្បាប់នៅប្រទេសកម្ពុជា។

យ៉ាងណាមិញ ចំណុចខ្លះខាតគឺនៅតែមានដោយសារការវិវត្តនៃបរិបទសង្គម ដែលទាមទារឱ្យមាននូវការវិវត្តនៃបញ្ញត្តិនៃច្បាប់ទៅតាមស្ថានភាពសង្គមផងដែរ។ ការតាក់តែងច្បាប់នីមួយៗមិនអាចបំពេញតម្រូវការ និងសមស្របតាមបរិបទនៃការអនុវត្តឱ្យបានល្អឥតខ្ចោះនោះទេ ទោះបីជាការតាក់តែងនោះមានភាពល្អយ៉ាងណាក្តីនាពេលតាក់តែងនោះ ក៏មិនមានន័យថា ការអនុវត្តរបស់វាមានប្រសិទ្ធភាពគ្រប់ពេលវេលា និងកាលៈទេសៈ នោះដែរ ដែលនេះហើយទាមទារឱ្យអ្នកតាក់តែងច្បាប់ធ្វើឱ្យការតាក់តែងច្បាប់ដែលមានភាពបត់បែនទៅតាមការអភិវឌ្ឍន៍ដ៏ជឿនលឿននៃសង្គមផងដែរ។

អនុសាសន៍

បន្ទាប់ពីការសិក្សាស្រាវជ្រាវទៅលើប្រធានបទ “សន្តតិកម្មតាមច្បាប់” ខាងលើនេះរួចមក យើងខ្ញុំពិតជាទទួលបាននូវចំណេះដឹងបន្ថែមទៅលើប្រធានបទខាងលើ ព្រមទាំងទទួលបាននូវបទពិសោធន៍ក្នុងការធ្វើការស្រាវជ្រាវគតិយុត្តិ ក៏ដូចជាចំណេះដឹងក្នុងការសរសេរអត្ថបទគតិយុត្តិជាច្រើនដែលជាផលប្រយោជន៍សម្រាប់យើងខ្ញុំទៅថ្ងៃខាងមុខ។ ចំពោះគោលបំណងនៃការសិក្សាស្រាវជ្រាវទៅលើប្រធានបទខាងលើនេះ គឺដោយសារតែបន្ទាប់ពីយើងខ្ញុំបានសិក្សាត្រួសៗទៅលើប្រធានបទសន្តតិកម្មនៅក្នុងថ្នាក់រៀន យើងខ្ញុំក៏មានបំណងក្នុងការស្វែងយល់បន្ថែមទៅលើប្រធានបទនេះ ហើយយើងខ្ញុំក៏ចង់ចែករំលែកចំណេះដឹងនេះទៅកាន់សិស្សានុសិស្ស ដែលមានបំណងចង់សិក្សាស្វែងយល់អំពីរបបសន្តតិកម្មតាមច្បាប់ គោលការណ៍នៃសន្តតិកម្មតាមច្បាប់ក៏ដូចជាប្រមូលនូវក្នុងការបែងចែកចំណែកមតិកផ្សេងៗផងដែរ។

ក្នុងនាមជាអ្នកសិក្សាស្រាវជ្រាវ យើងខ្ញុំសូមចូលរួមចំណែកក្នុងការបញ្ចេញមតិយោបល់មួយចំនួន ដើម្បីធ្វើឱ្យមានភាពប្រសើរឡើងនូវរបបសន្តតិកម្មនៅប្រទេសកម្ពុជាយើង។ ដោយយើងខ្ញុំឃើញថាប្រជាជននៅក្នុងប្រទេសកម្ពុជាយើង ធ្លាប់ដឹងពីប្រវត្តិនៃក្នុងការចែកទ្រព្យពីឪពុកម្តាយ ទៅកូនចៅ តៗគ្នាដែលអាចនិយាយបានថាជាទំនៀមទម្លាប់មួយដែលមនុស្សភាគច្រើន យល់ឃើញថាមិនចាំបាច់ក្នុងការមានច្បាប់មកកំណត់នោះឡើយ តែយ៉ាងណាមិញក្រោយពីបានធ្វើការសិក្សាស្រាវជ្រាវហើយ យើងខ្ញុំយល់ឃើញថាបញ្ញត្តិនៃច្បាប់នេះគឺមានសារៈសំខាន់ណាស់ ក្នុងការគ្រប់គ្រងទៅលើរបបបែងចែកមតិកនេះ ដោយបញ្ញត្តិនៃច្បាប់មានការធានាទៅលើចំណែកមតិករបស់សន្តតិជនដែលស្របច្បាប់ ក៏ដូចជាកំណត់ថាតើជនណាមានលក្ខណៈសម្បត្តិគ្រប់គ្រាន់ក្នុងការក្លាយទៅជាសន្តតិជនផងដែរ។ មិនតែប៉ុណ្ណោះបញ្ញត្តិនៃច្បាប់ក៏ធានាទៅលើសមភាពនៃចំណែករបស់សន្តតិជននីមួយៗ និងឱ្យលើសឬខ្វះឡើយ។ យើងខ្ញុំសង្ឃឹមថាអ្នកដែលអនុវត្តច្បាប់អាចធ្វើការផ្សព្វផ្សាយ ក៏ដូចជាពន្យល់ពីបញ្ញត្តិនៃច្បាប់ ក៏ដូចជាការផ្តល់នូវចំណេះដឹងទាក់ទងនឹងរបបសន្តតិកម្មតាមច្បាប់នេះទៅកាន់ប្រជាជនកម្ពុជាយើង ឱ្យកាន់តែទូលំទូលាយ និងនាំមកនូវការអនុវត្តច្បាប់ដែលមានប្រសិទ្ធភាព។

ថ្វីត្បិតតែអនុសាសន៍ខាងលើរបស់យើងខ្ញុំមិនទាន់គ្រប់គ្រាន់ និងស៊ីជម្រៅក៏ដោយ តែយើងខ្ញុំសង្ឃឹមថាវាអាចជាកត្តាមួយជួយជម្រុញដល់ការចូលរួមអភិវឌ្ឍ និងកាត់បន្ថយនូវវិវាទផ្សេងៗរវាងញាតិទាក់ទងទៅនឹងការបែងចែកមតិក រួមទាំងរួមចំណែកក្នុងការធ្វើឱ្យមានភាពសុខសាន្តសុខដុមរមនានៅក្នុងរង្វង់គ្រួសារ និងសង្គមជាតិផងដែរ។

ឯកសារយោង

ឯកសារយោង

I. បទដ្ឋានគតិយុត្តិ

ក្រមរដ្ឋប្បវេណីនៃព្រះរាជាណាចក្រកម្ពុជា ប្រកាសឱ្យប្រើដោយព្រះរាជក្រមលេខ នស/រកម/១២០៧/០៣០ ចុះថ្ងៃទី០៨ ខែធ្នូ ឆ្នាំ២០០៧

ច្បាប់ស្តីពីការផ្តល់សិទ្ធិកម្មសិទ្ធិលើចំណែកឯកជននៃអគារសហកម្មសិទ្ធិដល់ជនបរទេស ប្រកាសឱ្យប្រើដោយព្រះរាជក្រមលេខ នស/រកម/០៥១០/០០៦ ចុះថ្ងៃទី៣១ ខែឧសភា ឆ្នាំ២០១០

ច្បាប់ស្តីពីអត្រានុកូលដ្ឋាន ស្ថិតិអត្រានុកូលដ្ឋាន និងអត្តសញ្ញាណកម្ម ប្រកាសឱ្យប្រើដោយព្រះរាជក្រមលេខ នស/រកម/០៧២៣/០០៩ ចុះថ្ងៃទី០១ ខែកក្កដា ឆ្នាំ២០២៣

ច្បាប់ស្តីពីអន្តោប្រវេសន៍ ប្រកាសឱ្យប្រើដោយព្រះរាជក្រមលេខ០៥នស៩៤ ចុះថ្ងៃទី២២ ខែកញ្ញា ឆ្នាំ១៩៩៤

សេចក្តីកំណត់ចំពោះមាត្រានីមួយៗនៃក្រមរដ្ឋប្បវេណី ភាគ៦: គន្លឹះ៨-៩ រៀបចំដោយក្រុមការងារជប៉ុនដែលទទួលបន្ទុកធ្វើសេចក្តីព្រាងក្រមរដ្ឋប្បវេណី និងគណៈកម្មការទទួលបន្ទុកការពារសេចក្តីព្រាងក្រមរដ្ឋប្បវេណី ឆ្នាំ២០១០។

អនុក្រឹត្យលេខ១០៣ អនក្រ.បក ស្តីពីអត្រានុកូលដ្ឋាន ចុះថ្ងៃទី២៩ ខែធ្នូ ឆ្នាំ២០០០

ଅଧ୍ୟାୟ



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រមរដ្ឋប្បវេណី នៃ

ព្រះរាជាណាចក្រកម្ពុជា

ឆ្នាំ២០០៧



មាត្រា ៤១. លក្ខខណ្ឌដើម្បីធ្វើការប្រកាសអំពីការបាត់ខ្លួន

១- ប្រសិនបើពុំមានដំណឹងច្បាស់លាស់ថា អ្នកអវត្តមាននៅរស់ ឬ ទទួលមរណភាព ក្នុងអំឡុងពេល ៥ (ប្រាំ) ឆ្នាំ តុលាការអាចប្រកាសបាន ថា បុគ្គលនោះ បានបាត់ខ្លួន តាមពាក្យសុំរបស់សហព័ន្ធ អ្នកដែលត្រូវបានសន្មតថាជាសន្តតិជន អច្ឆ័យលាភី អ្នកទទួល ប្រាក់ធានារ៉ាប់រង អ្នកមានសិទ្ធិអំណាចមេបា អ្នកអាណាព្យាបាល ឪពុកម្តាយ ឬ អ្នក ផ្សេងទៀតដែលមានផលប្រយោជន៍សំខាន់តាមផ្លូវច្បាប់ក្នុងការប្រកាស អំពីការបាត់ខ្លួន ។

២-បញ្ញត្តិនៃកថាខណ្ឌទី ១ ខាងលើនេះត្រូវយកមកអនុវត្តផងដែរ ចំពោះករណី បុគ្គលដែលចូលទៅតំបន់ដែលមានសង្គ្រាម បុគ្គលដែល មានវត្តមាននៅក្នុងនាវាដែល បានលិច ឬ បុគ្គលដែលបានជួបប្រទះនឹងគ្រោះថ្នាក់ផ្សេងទៀតដែលអាចនាំឱ្យទទួល មរណភាព ហើយពុំមាន ដំណឹងច្បាស់លាស់ថា អ្នកអវត្តមាននៅរស់ ឬ ទទួលមរណភាព ក្នុងអំឡុងពេល ១ (មួយ) ឆ្នាំ ក្រោយពីចប់សង្គ្រាម ក្រោយពីនាវាបានលិច ឬ ក្រោយ ពីគ្រោះថ្នាក់ផ្សេងទៀតនោះ បានកន្លងផុតទៅ ។

មាត្រា ៤៥. ការបាត់ទុកថាបានទទួលមរណភាពព្រមពេលជាមួយគ្នា

ក្នុងចំណោមបុគ្គលដែលបានទទួលមរណភាពជាច្រើននាក់ ប្រសិនបើមិនច្បាស់លាស់ថា មានបុគ្គលណាម្នាក់នៅរស់ ក្រោយពេលបុគ្គល ផ្សេងទៀតបានទទួលមរណភាពទេ បុគ្គលទាំងនោះត្រូវបានចាត់ទុកថាបានទទួលមរណភាពព្រមពេលជាមួយគ្នា។

មាត្រា ១០១៤. ការបញ្ចប់នូវព្យាបាលជាមួយនឹងឪពុកម្តាយបង្កើត

ព្យាបាលរវាងកូនសុំ និង ឪពុកម្តាយបង្កើត ព្រមទាំងព្យាបាលហិតរបស់ឪពុក ម្តាយបង្កើតនោះ ត្រូវបញ្ចប់ ដោយសុំកូនពេញលេញ ។ ប៉ុន្តែ បញ្ញត្តិនេះមិនត្រូវយកមកអនុវត្តឡើយ ចំពោះព្យាបាលជាមួយនឹងឪពុកម្តាយម្ខាងទៀត និង ព្យាបាលហិតរបស់ ឪពុកម្តាយម្ខាងទៀតនោះ ដែលបានកំណត់នៅក្នុងកថាខណ្ឌទី ២ កថាខណ្ឌទី ២ នៃមាត្រា ១០០៨ (សុំកូនដោយសហការរវាងប្តីប្រពន្ធ) នៃក្រមនេះ ។

មាត្រា ១០២៦. អនុភាពនៃសុំកូនធម្មតា ចំពោះបុគ្គលភាព

១- ទោះបីជាមានការបង្កើតសុំកូនធម្មតាក៏ដោយ ព្យាបាលរវាងកូនសុំ និង ឪពុក ម្តាយបង្កើត ត្រូវបន្តអត្ថិភាព ហើយកូនសុំ និង ឪពុកម្តា យបង្កើត មានសិទ្ធិធ្វើសន្តតិកម្ម ទៅវិញទៅមក ។

២- កូនសុំ និង ឪពុកម្តាយបង្កើត មានសិទ្ធិទាមទារ និង ករណីយកិច្ចផ្គត់ផ្គង់អាហារភាគពូកិច្ច ។

មាត្រា ១១៤៥. មូលហេតុនៃការចាប់ផ្តើមធ្វើសន្តតិកម្ម

១- សន្តតិកម្ម ត្រូវចាប់ផ្តើមដោយមរណភាពរបស់មតកជន ។

២- សន្តតិកម្ម ត្រូវធ្វើឡើងដោយផ្អែកតាមបញ្ញត្តិនៃច្បាប់ ឬ ដោយផ្អែកតាមឆន្ទៈ របស់មតកជន ។ សន្តតិកម្មដោយផ្អែកតាមបញ្ញត្តិនៃច្បាប់ ហៅថា សន្តតិកម្មតាមច្បាប់ សន្តតិកម្មដោយផ្អែកតាមឆន្ទៈរបស់មតកជន ហៅថា សន្តតិកម្មមានបណ្តាំ ។

មាត្រា ១១៤៦. ទីកន្លែងចាប់ផ្តើមសន្តតិកម្ម

សន្តតិកម្ម ត្រូវចាប់ផ្តើមនៅលំនៅឋានរបស់មតកជន នាពេលទទួលមរណភាព ។

មាត្រា ១១៥៦. សន្តតិជនដែលមានលំដាប់ទី ១

១- កូនរបស់មតកជន ត្រូវក្លាយជាសន្តតិជនដែលមានលំដាប់ទី១។

២- កូនរបស់មតកជន ទោះបីជាកូនបង្កើតក្តី ឬ កូនសុំក្តី ត្រូវមានចំណែកមតកស្មើគ្នា ។

មាត្រា ១១៥៧. សន្តតិកម្មជំនួស

១- បើកូនរបស់មតកជន បានទទួលមរណភាព នៅមុនពេលចាប់ផ្តើមសន្តតិកម្ម ឬ បានបាត់បង់សិទ្ធិសន្តតិកម្ម ដោយត្រូវនឹងលក្ខខណ្ឌ ដែលបានកំណត់ក្នុងបញ្ញត្តិនៃមាត្រា ១១៥០ (អភ័ព្វបុគ្គលនៃសន្តតិកម្ម ជាអាទិ៍) ខាងលើនេះ ឬ ដោយការផ្តាច់មតក កូនរបស់ បុគ្គលនោះ ត្រូវក្លាយទៅជាសន្តតិជនជំនួស ។ ប៉ុន្តែ បញ្ញត្តិនេះមិនត្រូវយកមកអនុវត្ត ឡើយ ចំពោះបុគ្គលដែលមិនមែនជាបច្ច្រាញាតិផ្ទាល់របស់មតកជន

២-បញ្ញត្តិនៃកថាខណ្ឌទី ១ ខាងលើនេះ ត្រូវយកមកអនុវត្តជាបន្តបន្ទាប់ ចំពោះករណីដែលមានមូលហេតុដូចបានកំណត់នៅក្នុងកថាខណ្ឌទី ១ ដដែលនេះ ចំពោះអ្នក ទទួលសន្តិកម្មជំនួស ។

មាត្រា ១១៥៨. ចំណែកមតិក ក្នុងករណីនៃសន្តិកម្មជំនួស

ចំណែកមតិក របស់បច្ចាញាតិផ្ទាល់ដែលត្រូវក្លាយជាសន្តិកម្មជន ដោយយោងតាម បញ្ញត្តិនៃមាត្រា ១១៥៧ (សន្តិកម្មជំនួស) ខាងលើនេះ ត្រូវដូចគ្នានឹងចំណែកមតិក ដែលបុព្វញាតិផ្ទាល់របស់បច្ចាញាតិផ្ទាល់នោះត្រូវទទួលបាន ។ ប្រសិនបើបច្ចាញាតិផ្ទាល់ មានចំនួនច្រើននាក់ ចំណែកមតិកដែលបុព្វញាតិផ្ទាល់របស់បច្ចាញាតិផ្ទាល់រៀងៗខ្លួននោះ ត្រូវទទួលបាន ត្រូវបែងចែកស្មើៗគ្នា រវាងបច្ចាញាតិទាំងឡាយនោះ ។

មាត្រា ១១៥៩. សន្តិកម្មជនដែលមានលំដាប់ទី ២

១-បើមកជនពុំមានបច្ចាញាតិផ្ទាល់ដែលត្រូវក្លាយជាសន្តិកម្មជន បុព្វញាតិផ្ទាល់ របស់មកជននោះ ត្រូវក្លាយជាសន្តិកម្មជន ។ ប៉ុន្តែ រវាង បុគ្គលដែលមានថ្នាក់ញាតិខុសគ្នាត្រូវយកបុព្វញាតិដែលនៅជិតជាង ជាមុន ។

២-ប្រសិនបើបុព្វញាតិផ្ទាល់ដែលត្រូវក្លាយជាសន្តិកម្មជន មានចំនួនច្រើននាក់បុព្វញាតិផ្ទាល់នីមួយៗត្រូវទទួលបានចំណែកមតិកស្មើៗគ្នា ។

មាត្រា ១១៥១. ការផ្តាច់មតិកពីសន្តិកម្មជន

១-មកជន កាលនៅរស់ អាចដាក់ពាក្យសុំទៅតុលាការ ឱ្យផ្តាច់មតិកពីជនដែលត្រូវ បានសន្មតថាជាសន្តិកម្មជននោះ មិនឱ្យទទួលសន្តិកម្ម បាន បើជនដែលត្រូវបានសន្មតថាជា សន្តិកម្មជនដែលមានភាគបម្រុង បានប្រព្រឹត្តនូវសកម្មភាពដែលបានកំណត់ខាងក្រោមនេះ៖

ក-បើបានធ្វើបាបចំពោះមកជន ។

ខ-បើបានប្រមាថមកជនយ៉ាងធ្ងន់ធ្ងរ ។

គ-បើអាចមកមើលថែទាំមកជននៅពេលដែលមានជម្ងឺ ប៉ុន្តែមិនមកថែទាំ ។

ឃ-បើត្រូវបានទទួលសាលក្រម ឬ សាលដីកាផ្ដន្ទាទោសឱ្យជាប់ពន្ធនាគារមួយជីវិត ។

ង-បើបានប្រព្រឹត្តអំពើល្មើសធ្ងន់ធ្ងរគួរឱ្យកត់សំគាល់ ជាអាទិ៍ ។

មកជន ក៏អាចបង្ហាញឆន្ទៈអំពីការផ្តាច់មតិកនេះ តាមមតិសាសន៍បានដែរ ។

២-ជនដែលត្រូវបានសន្មតថាជាសន្តិកម្មជនដែលបានទទួលការទាមទារផ្តាច់មតិក នេះ អាចធ្វើវិវាទអំពីអត្ថិភាព ឬ នត្ថិភាព នៃមូលហេតុនៃ ការផ្តាច់បដិកនេះ នៅក្នុងការ សម្រេចសេចក្តីដែលបានកំណត់នៅក្នុងកថាខណ្ឌទី ១ ខាងលើនេះ បាន ។

មាត្រា ១១៦០. សន្តិកម្មជនដែលមានលំដាប់ទី ៣

១-បើមកជនពុំមានទាំងបច្ចាញាតិផ្ទាល់ ទាំងបុព្វញាតិផ្ទាល់ដែលត្រូវក្លាយជាសន្តិកម្មជន បងប្អូនបង្កើតរបស់មកជននោះ ត្រូវក្លាយជា សន្តិកម្មជន ។

២-បើបងប្អូនបង្កើតបានចំនួនច្រើននាក់ បងប្អូនបង្កើតម្នាក់ៗត្រូវបានចំណែកមតិកភាគស្មើៗគ្នា ។ ប៉ុន្តែចំណែកមតិករបស់បងប្អូនបង្កើត ដែលមានឪពុក ឬ ម្តាយតែម្នាក់ដូចគ្នាត្រូវមាន ១ ភាគ ២ (មួយភាគពីរ) នៃចំណែកមតិករបស់បងប្អូនដែលមាន ឪពុក និង ម្តាយទាំង សងខាងដូចគ្នា ។

៣-បញ្ញត្តិនៃកថាខណ្ឌទី ១ នៃមាត្រា ១១៥៧ (សន្តិកម្មជំនួស) និង បញ្ញត្តិនៃ មាត្រា ១១៥៨ (ចំណែកមតិក ក្នុងករណីនៃសន្តិកម្មជំនួស) ខាងលើនេះ ត្រូវយកមក អនុវត្តដូចគ្នាផងដែរ ចំពោះករណីដែលបងប្អូនបង្កើតរបស់មកជនដែលត្រូវក្លាយជា សន្តិកម្មជន យោងតាមបញ្ញត្តិ នៃកថាខណ្ឌទី ១ និង ទី ២ ខាងលើនេះ បានទទួលមរណភាពនៅមុនពេលចាប់ផ្តើមសន្តិកម្ម ។

មាត្រា ១១៦១. សន្តិកម្មរបស់សហព័ន្ធ

១-សហព័ន្ធរបស់មកជន ត្រូវក្លាយជាសន្តិកម្មជនជានិច្ច ។

២-នៅក្នុងករណីដែលសហព័ន្ធរបស់មកជន ត្រូវក្លាយជាសន្តិកម្មជន បើមាន បុគ្គលផ្សេងទៀតក្រៅពីសហព័ន្ធ ត្រូវជាសន្តិកម្មជនដែរ ដោយ យោងតាមបញ្ញត្តិនៃផ្នែកទី ១ (សន្តិកម្មជន) ខាងលើនេះ សហព័ន្ធនោះត្រូវមានលំដាប់ស្មើគ្នានឹងបុគ្គលនោះ ។

មាត្រា ១១៦២. ចំណែកមតិក ក្នុងករណីដែលមានសហព័ទ្ធ

ក្នុងករណីដែលសហព័ទ្ធរបស់មតកជន និង បុគ្គលផ្សេងទៀតក្រៅពីសហព័ទ្ធ ត្រូវ ក្លាយជាសន្តតិជន ចំណែកមតិករបស់សន្តតិជន នឹងត្រូវ មានតាមកំណត់ដូចខាងក្រោម

ក-បើសហព័ទ្ធ និង បុគ្គលាភិផ្ទាល់របស់មតកជននោះ ជាសន្តតិជន សហព័ទ្ធ និង កូននីមួយៗ របស់មតកជននោះ នឹងត្រូវទទួលចំណែក បតិកស្មើគ្នា ។

ខ-បើសហព័ទ្ធ និង ឪពុក ម្តាយរបស់មតកជន ជាសន្តតិជន ចំណែកមតិករបស់សហព័ទ្ធ ត្រូវជា ១ ភាគ ៣ (មួយភាគបី) ឯចំណែកមតិក របស់ឪពុក ម្តាយ ត្រូវជា ២ ភាគ ៣ (ពីរភាគបី) ។ ប៉ុន្តែ បើឪពុក ឬ ម្តាយ របស់មតកជនតែម្នាក់នៅរស់ ឪពុក ម្តាយនោះ និង សហព័ទ្ធ ត្រូវ បានចំណែកមតិកស្មើគ្នា ។

គ-បើសហព័ទ្ធ និង បុព្វញ្ញាភិផ្ទាល់ក្រៅពីឪពុក ម្តាយរបស់មតកជន ឬ បងប្អូន បង្កើតរបស់មតកជន ឬ អ្នកទទួលសន្តតិកម្មជំនួសបុគ្គលទាំង នោះ ជាសន្តតិជន ចំណែក មតិករបស់សហព័ទ្ធ ត្រូវជា ១ ភាគ ២ (មួយភាគពីរ) ឯចំណែកមតិករបស់បុព្វញ្ញាភិផ្ទាល់ ក្រៅពីឪពុក ម្តាយ របស់មតកជន ឬ បងប្អូនបង្កើតរបស់មតកជន ឬ អ្នកទទួលសន្តតិកម្ម ជំនួសនោះ ត្រូវជា ១ ភាគ ២ (មួយភាគពីរ) ។

មាត្រា ១១៦៣. ចំណែកមតិករបស់អ្នកទទួលផលប្រយោជន៍ពិសេស

១-នៅក្នុងចំណោមសហសន្តតិជនទាំងអស់ បើមានបុគ្គលណាដែលបានទទួល ប្រទានកម្ម នៅក្នុងគឺកាសអាពាហ៍ពិពាហ៍ ឬ ហេតុការណ៍ ផ្សេងទៀត ឬ ដើម្បីមូលធននៃ ជីវភាពរស់នៅ ឬ ដែលបានទទួលអច្ឆ័យទានពីមតកជននោះ តម្លៃសរុបនៃមតិកដែល មតកជនមាននៅពេល ចាប់ផ្តើមសន្តតិកម្ម ដោយបូកបញ្ចូលនូវតម្លៃនៃប្រធានកម្ម ត្រូវបាន ចាត់ទុកថាជាមតិក ហើយចំនួនទឹកប្រាក់ដែលនៅសល់ ក្រោយពីដក តម្លៃនៃប្រទានកម្ម ឬ អច្ឆ័យទាននោះ ចេញពីចំណែកមតិកដែលត្រូវបានគណនាតាមបញ្ញត្តិនៃផ្នែកទី ១ (សន្តតិជន) និង ផ្នែកទី ២ (សន្តតិ កម្មរបស់សហព័ទ្ធ) គឺជាចំណែកមតិករបស់បុគ្គលនោះ ។

២-បើតម្លៃនៃប្រទានកម្ម ឬ អច្ឆ័យទាន ស្មើគ្នានឹងតម្លៃនៃចំណែកមតិក ឬ លើស ពីតម្លៃនៃចំណែកមតិក សហសន្តតិជននោះពុំអាចទទួល យកចំណែកមតិកនោះបានឡើយ ។

មាត្រា ១១៦៤. តម្លៃនៃប្រទានកម្ម

បើបដិគ្គាហក បានចាត់ចែងទ្រព្យសម្បត្តិដែលខ្លួនទទួលដោយប្រធានកម្ម នៅមុន ពេលចាប់ផ្តើមសន្តតិកម្ម ឬ បើទ្រព្យសម្បត្តិនោះត្រូវបាន បាត់ ឬ វិនាស នៅមុនពេល ចាប់ផ្តើមសន្តតិកម្ម តម្លៃនៃប្រទានកម្មដែលបានកំណត់នៅក្នុងមាត្រា ១១៦៣ (ចំណែក មតិករបស់អ្នកទទួល ផលប្រយោជន៍ពិសេស) ខាងលើនេះ ត្រូវគណនា ដោយកើតតម្លៃនៅ ពេលដែលបានចាត់ចែង ឬ នៅពេលបាត់បង់ ឬ វិនាសនោះ ។ ប្រសិនបើតម្លៃនៃ ប្រទានកម្មនោះត្រូវបានផ្លាស់ប្តូរ ដោយសារលទ្ធផលដែលបដិគ្គាហក បានផ្លាស់ប្តូរទ្រព្យ សម្បត្តិនោះមួយផ្នែក តម្លៃនៃ ប្រទានកម្មនោះ ត្រូវគណនាដោយចាត់ទុកថា មានស្ថានភាពដើម នៅពេលចាប់ផ្តើមសន្តតិកម្ម ។ ការប្រាក់ និង ផលចំណេញ ដែលកើត ចេញពី ប្រធានកម្ម ដែលសន្តតិជននោះបានទទួល ពុំត្រូវគណនាចូលក្នុងតម្លៃនោះឡើយ ។

មាត្រា ១១៦៥. ករណីដែលតម្លៃទទួលផលប្រយោជន៍ពិសេសនោះ លើសពីតម្លៃនៃ ចំណែកមតិក

១-ទោះបីជាតម្លៃនៃប្រទានកម្ម ឬ អច្ឆ័យទាន ដែលសហសន្តតិជនបានទទួល មានចំនួនលើសពីតម្លៃនៃចំណែកមតិកក៏ដោយ សហសន្តតិ ជននោះ ពុំចាំបាច់បង្វិលមក វិញ នូវទ្រព្យសម្បត្តិដែលទាក់ទងនឹងប្រទានកម្ម ដើម្បីសហសន្តតិជនផ្សេងទៀតឡើយ លើកលែងតែត្រូវកាត់ បន្ថយដើម្បីបង្រ្កប់ភាគបម្រុង ។

២-ក្នុងករណីដែលបានកំណត់នៅក្នុងកថាខណ្ឌទី១ ខាងលើនេះ ចំណែកមតិក របស់សហសន្តតិជនផ្សេងទៀត ត្រូវបានចំនួនទឹកប្រាក់ តាម ការគណនា ដោយយកមតិក ដែលមតកជនមាននៅពេលចាប់ផ្តើមសន្តតិកម្ម ទៅបែងចែកតាមសមាមាត្រនៃចំណែក មតិករបស់សហ

សន្តិភាពនីមួយៗ ដែលត្រូវបានកំណត់ដោយយោងតាមបញ្ញត្តិនៃកថា ខណ្ឌទី ១ មាត្រា ១១៦៣ (ចំណែកមតិរបស់អ្នកទទួលបាន ប្រយោជន៍ពិសេស) ខាងលើ។

មាត្រា ១១៦៦.ភាគនៃវិភាគទាន

១-ក្នុងចំណោមសហសន្តិភាពទាំងឡាយ បើមានបុគ្គលណាបានធ្វើវិភាគទាន ពិសេស ដើម្បីថែរក្សា ឬ បង្កើនទ្រព្យសម្បត្តិរបស់មតកជន ដោយការផ្តល់សេវាកម្មលើ កិច្ចការរបស់មតកជន ឬ ដោយការផ្តល់ការកាត់បន្ថយពន្ធ ការផ្តល់ការកាត់បន្ថយទ្រព្យសម្បត្តិ ឬ ដោយការថែទាំ ព្យាបាលមតកជន ឬ ដោយវិធីផ្សេងទៀត តម្លៃដែលដកភាគនៃវិភាគទានរបស់បុគ្គលនោះ ដែលបានកំណត់តាមការពិភាក្សារបស់សហ សន្តិភាព ចេញពីតម្លៃមតកដែលមតកជន មាននៅពេលចាប់ផ្តើមសន្តិភាព ត្រូវបានទុកជាបតិក ហើយចំនួនទឹកប្រាក់នៃភាគ នៅក្នុង សន្តិភាព ដែលបានគណនាតាមបញ្ញត្តិនៃផ្នែកទី ១ (សន្តិភាព) និង (សន្តិភាពរបស់សហព័ទ្ធ) ឬក៏នឹងភាគវិភាគទាន ត្រូវជាចំណែកមតិ របស់ជននោះ ។

២-បើការពិភាក្សាដែលបានកំណត់នៅក្នុងកថាខណ្ឌទី ១ ខាងលើនេះ ពុំបានសម្រេច ឬ បើពុំអាចពិភាក្សាបានទេ តុលាការត្រូវកំណត់ភាគនៃ វិភាគទាន តាមពាក្យសុំរបស់បុគ្គលដែលបានធ្វើវិភាគទានដែលបានកំណត់នៅក្នុងកថាខណ្ឌទី ១ នោះ ដោយពិចារណាទៅលើពេលវិធី និង កម្រិតនៃវិភាគទាននោះ ចំនួនទឹកប្រាក់នៃមតិក និង ស្ថានភាពទាំងអស់ផ្សេងទៀត ។

៣-ភាគនៃវិភាគទាន មិនអាចឱ្យលើសពីចំនួនទឹកប្រាក់ដែលបានដកចេញនូវតម្លៃ នៃវិថីយទាន និង តម្លៃនៃទ្រព្យសម្បត្តិ ដែលមតកជនបាន កំណត់ថាជាចំណែកបតិក របស់សហសន្តិភាព ឬ ជាវិធីបែងចែកបតិក ពីចំនួនតម្លៃនៃបតិក ដែលមតកជនមាន នៅពេលចាប់ផ្តើមសន្តិភាព ឡើយ ។

៤-ពាក្យសុំដែលបានកំណត់នៅក្នុងកថាខណ្ឌទី ២ ខាងលើនេះ អាចធ្វើបានក្នុង ករណីដែលមានពាក្យសុំ ដោយយោងតាមកថាខណ្ឌទី ១ នៃមាត្រា ១២៧០ (ការបែងចែក ដោយតុលាការ) ឬ មានពាក្យបណ្តឹង ដោយយោងតាមមាត្រា ១២៧៤ (ការទាមទាររបស់ ជនដែលត្រូវបាន ទទួលស្គាល់ក្រោយការបែងចែកមតិក) ។

មាត្រា ១២៣០.អ្នកមានសិទ្ធិលើភាគបម្រុង

- ១-បច្ចាញាតិផ្ទាល់ ឬ ឪពុកម្តាយ ឬ ជីដូនជីតា និង សហព័ទ្ធរបស់មតកជន អាចផ្តើមអ្នកម្នាក់ទៀតសម្បត្តិ ដូចខាងក្រោមនេះ
- ក-១ ភាគ ៣ (មួយភាគបី) នៃទ្រព្យសម្បត្តិរបស់មតកជន ក្នុងករណីដែលមាន តែសន្តិភាពជាឪពុកម្តាយ ឬ ជីដូន ជីតាប៉ុណ្ណោះ ។
 - ២-ក្នុងករណីដែលមានសន្តិភាពច្រើននាក់ អ្នកមានសិទ្ធិលើភាគបម្រុងនីមួយៗ អាចទទួលបានភាគបម្រុង តាមសមាមាត្រនៃចំណែកមតិកបាន
 - ៣-បញ្ញត្តិនៃមាត្រា ១១៥៧ (សន្តិភាពជំនួស) និង មាត្រា ១១៥៨ (ចំណែកមតិក ក្នុងករណីនៃសន្តិភាពជំនួស) នៃក្រមនេះ ត្រូវយកមក អនុវត្តដូចគ្នាផងដែរ ចំពោះភាគបម្រុង ។

មាត្រា ១២៣១..ទ្រព្យដែលជាមូលដ្ឋានក្នុងការគណនាភាគបម្រុង

១-ភាគបម្រុង ត្រូវគណនាដោយយកទ្រព្យសម្បត្តិដែលមតកជនមាននៅពេលចាប់ ផ្តើមធ្វើសន្តិភាព ឬ ក្នុងតម្លៃនៃសហប្រយោជន៍ពិសេស ដែលបានកំណត់នៅក្នុងមាត្រា ១១៦៣ (ចំណែកមតិរបស់អ្នកទទួលបានប្រយោជន៍ពិសេស) និង តម្លៃនៃទ្រព្យសម្បត្តិប្រទានកម្ម ដែល បានកំណត់ក្នុងមាត្រា ១២៣២ (ប្រទានកម្មដែលជាមូលដ្ឋានក្នុងការគណនាភាគ បម្រុង) នៃក្រមនេះ ហើយដកនូវចំនួនប្រាក់សរុបនៃ កាតព្វកិច្ចចេញ ។

២-សិទ្ធិដែលភ្ជាប់ជាមួយនឹងលក្ខខណ្ឌ ឬ សិទ្ធិដែលអំឡុងពេលមានអត្ថិភាពមិន ច្បាស់លាស់ ត្រូវកំណត់តម្លៃនោះ ដោយផ្អែកតាមការវាយ តម្លៃរបស់អ្នកវាយតម្លៃ ដែលត្រូវបានជ្រើសតាំងដោយតុលាការ ។

៣-កាតព្វកិច្ចដែលបានកំណត់នៅក្នុងកថាខណ្ឌទី ១ ខាងលើនេះ ត្រូវរាប់បញ្ចូល ផងដែរ នូវសោហ៊ុយបុណ្យសពតាមឋានៈរបស់មតកជន

មាត្រា ១២៣២.. ប្រទានកម្មដែលជាមូលដ្ឋានក្នុងការគណនាភាគបម្រុង

១-ប្រទានកម្មដែលបានកំណត់ដូចខាងក្រោមនេះ ត្រូវក្លាយជាមូលដ្ឋានក្នុងការ គណនាភាគប្រមូល លើកលែងតែផលប្រយោជន៍ពិសេស ដែលបានកំណត់នៅក្នុងមាត្រា ១១៦៣ (ចំណែកមតិករបស់អ្នកទទួលផលប្រយោជន៍ពិសេស) នៃក្រមនេះ

ក- ប្រទានកម្មដែលបានធ្វើក្នុងអំឡុងពេល ១ (មួយ) ឆ្នាំ នៅមុនពេលចាប់ ផ្ដើមសន្តតិកម្ម ។

ក្រៅពីប្រទានកម្មដែលបានកំណត់ក្នុងចំណុច ក ខាងលើនេះ ប្រទានកម្ម ដែលត្រូវបានធ្វើឡើង ដោយភាគីសងខាងបានដឹងថា នឹងបណ្ដាល ឱ្យខូចខាតដល់អ្នកមាន សិទ្ធិលើភាគប្រមូល

២-នៅក្នុងជំពូកទី ៤ (ភាគប្រមូល) នេះ ការលើកលែងកាតព្វកិច្ចដោយមិនយក តម្លៃថ្នូរ ត្រូវចាត់ទុកថាជាប្រទានកម្ម ។

មាត្រា ១២៣៣.. ទ្រព្យសម្បត្តិដែលជាកម្មវត្ថុនៃការកាត់បន្ថយដើម្បីបង្កប់ភាគប្រមូល អច្ឆ័យទាន

ការកំណត់ចំណែកមតិកតាមមតកសាសន៍ ការទទួលផលប្រយោជន៍ ពិសេស និង ប្រទានកម្មដែលបានកំណត់នៅក្នុងមាត្រា ១២៣២ (ប្រទានកម្មដែលជា ក្នុងការគណនាភាគប្រមូល) ខាងលើនេះ គឺជាកម្មវត្ថុនៃការកាត់បន្ថយដើម្បី បង្កប់ភាគប្រមូល ។ ប៉ុន្តែ ក្នុងករណីដែលអ ច្ឆ័យទានចំពោះសន្តតិកជន ការកំណត់ចំណែក មតិក និង ការទទួលផលប្រយោជន៍ពិសេស ត្រូវក្លាយជាកម្មវត្ថុនៃការកាត់បន្ថយដើម្បី បង្កប់ ភាគប្រមូល កម្មវត្ថុនៃការកាត់បន្ថយនោះ បានត្រឹមតែផ្នែកដែលលើសពីចំនួនទឹក ប្រាក់នៃភាគប្រមូលរបស់សន្តតិកជននោះប៉ុណ្ណោះ ។

មាត្រា ១២៣៤.. ចំនួនទឹកប្រាក់នៃការទាមទារឱ្យកាត់បន្ថយដើម្បីបង្កប់ភាគប្រមូល

ចំនួនទឹកប្រាក់ដែលអ្នកមានសិទ្ធិលើភាគប្រមូលអាចទាមទារបានដោយការកាត់ បន្ថយដើម្បីបង្កប់ភាគប្រមូល គឺជាចំនួនទឹកប្រាក់ដែលត្រូវ បានគណនា ដោយយកចំនួន ទឹកប្រាក់នៃភាគប្រមូល ដកចំនួនសរុបនៃទ្រព្យសម្បត្តិដែលអ្នកមានសិទ្ធិលើភាគប្រមូល បានទទួលដោយ សន្តតិកម្ម និង ចំនួននៃផលប្រយោជន៍ពិសេស ហើយបូកបញ្ចូលនូវ ចំនួនទឹកប្រាក់នៃកាតព្វកិច្ចដែលបុគ្គលនោះត្រូវទទួលបន្ទុកដោយ សន្តតិកម្ម ។

មាត្រា ១២៣៥.. លំដាប់នៃការកាត់បន្ថយប្រឆានកម្ម ជារាជធានី

១-ការកាត់បន្ថយប្រទានកម្ម ឬ ការទទួលផលប្រយោជន៍ពិសេស ត្រូវចាប់ផ្ដើម ពីប្រធានកម្ម ឬ ការទទួលផលប្រយោជន៍ពិសេសដែលបាន ធ្វើក្រោយគេ បន្ទាប់មកត្រូវ ធ្វើចំពោះប្រទានកម្ម ឬ ការទទួលផលប្រយោជន៍ពិសេសដែលបានធ្វើពីមុនមកជាបន្តបន្ទាប់ ។

២-បើបានធ្វើប្រទានកម្ម ឬ ទទួលផលប្រយោជន៍ពិសេស លើសពី ២០ (ម្ភៃ) ឆ្នាំ នៅមុនពេលចាប់ផ្ដើមសន្តតិកម្ម បដិគ្គាហក ឬ សន្តតិកជន ដែលបានទទួលផលប្រយោជន៍ សសនោះអាចបដិសេធនូវការទាមទារកាត់បន្ថយដើម្បីបង្កប់ភាគប្រមូលបាន ។

មាត្រា ១២៤៥... អាជ្ញាយុកាលនៃការរំលត់សិទ្ធិទាមទារឱ្យកាត់បន្ថយ

សិទ្ធិទាមទារឱ្យកាត់បន្ថយ ត្រូវរំលត់ដោយអាជ្ញាយុកាល បើអំឡុងពេល ១ (មួយ) ឆ្នាំ បានកន្លងហួស គិតចាប់ពីពេលដែលអ្នកមានសិទ្ធិលើ ភាគប្រមូលបានដឹងអំពីការចាប់ ផ្ដើមសន្តតិកម្ម និង ការកំណត់ចំណែកមតិក អច្ឆ័យទាន ប្រទានកម្ម ឬ ការទទួលផល ប្រយោជន៍ពិសេស ដែលត្រូវកាត់បន្ថយ ។ សិទ្ធិទាមទារឱ្យកាត់បន្ថយ ក៏ត្រូវរំលត់ដោយ អាជ្ញាយុកាល បើអំឡុងពេល ៥ (ប្រាំ) ឆ្នាំ បានកន្លងហួស គិតចាប់ពី ពេលចាប់ផ្ដើម សន្តតិកម្ម ។

មាត្រា ១២៤៥. អំឡុងពេលនៃការយល់ព្រម ឬ ការបោះបង់

១-សន្តតិកជន ត្រូវធ្វើការយល់ព្រម ឬ ការបោះបង់សន្តតិកម្ម ទាំងស្រុង ឬ ដោយ កម្រិត នៅក្នុងអំឡុងពេល ៣ (បី) ខែ គិតចាប់ពីពេលដែល បានដឹងថា សន្តតិកម្មចំពោះ ខ្លួន បានចាប់ផ្ដើម ។ ប៉ុន្តែ អំឡុងពេលនេះ អាចពន្យារទៀតបាន តាមពាក្យសុំរបស់សន្តតិកជនទៅតុលាការ ។

២-សន្តតិកជន អាចធ្វើការស្រាវជ្រាវមតិកបាន នៅមុនពេលធ្វើការយល់ព្រម ឬ ការបោះបង់ ។

មាត្រា ១២៤៥. ការយល់ព្រមទាំងស្រុង

បើសន្តតិកជនបានយល់ព្រមទាំងស្រុង ត្រូវទទួលបន្ទុកដោយគ្មានកម្រិត នូវសិទ្ធិ និង កាតព្វកិច្ចរបស់មតកជននោះ ។

មាត្រា ១២៤៦. ការយល់ព្រមដោយរោងកម្រិត

១- សន្តតិជនអាចយល់ព្រម ដោយបម្រុងទុកនូវសិលាងកាតព្វកិច្ច និង អច្ឆ័យមានរបស់មតកជនបាន ត្រឹមកម្រិតនៃទ្រព្យសម្បត្តិដែលខ្លួន បានទទួលតាមរយៈសន្តតិកម្ម តែ ប៉ុណ្ណោះ ។

-បើសន្តតិជនមានច្រើននាក់ ការយល់ព្រមដោយកម្រិតនេះ អាចធ្វើបាន លុះត្រាតែសហសន្តតិជននោះបានធ្វើដោយរួមគ្នាទាំងអស់ ។

មាត្រា ១២៥៧. វិធីនៃការយល់ព្រមដោយកម្រិត

សន្តតិជនដែលមានបំណងចង់យល់ព្រមដោយកម្រិត ត្រូវធ្វើបញ្ជីសារពើភ័ណ្ឌ ហើយត្រូវដាក់ពាក្យសុំអំពីការយល់ព្រមដោយកម្រិតនោះ ទៅ តុលាការ នៅក្នុងអំឡុងពេល ដែលបានកំណត់នៅក្នុងកថាខណ្ឌទី ១ នៃមាត្រា ១២៤៨ (អំឡុងពេលនៃការយល់ព្រម ឬ ការបោះបង់) នៃ ក្រមនេះ ។

មាត្រា ១២៥៨. អនុភាពនៃការយល់ព្រមដោយកម្រិត

១-ក្នុងករណីដែលសន្តតិជន បានយល់ព្រមដោយកម្រិត ម្ចាស់បំណុលរបស់មតកជន ពុំអាចតាមទាមទារឱ្យសន្តតិជនទទួលខុសត្រូវ ចំពោះ ទ្រព្យសម្បត្តិផ្ទាល់ខ្លួនរបស់ សន្តតិជននោះបានឡើយ ។

២-ក្នុងករណីដែលបានកំណត់នៅក្នុងកថាខណ្ឌទី ១ ខាងលើនេះ សិទ្ធិ និង កាតព្វកិច្ច របស់សន្តតិជនដែលមានចំពោះមតកជននោះ ត្រូវ ចាត់ទុកថាមិនបានលក់ដោយព្យាកុលភាពឡើយ

រដ្ឋបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំងសមាសភាពរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២ /នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាស អោយប្រើច្បាប់ ស្តីពីការរៀបចំ និង ការប្រព្រឹត្តិទៅ នៃគណៈរដ្ឋមន្ត្រី
- បានឃើញច្បាប់ស្តីពី អាពាហ៍ពិពាហ៍ និង គ្រួសារ ដែលប្រកាសអោយប្រើដោយក្រឹត្យលេខ ៥៦ ក្រ ចុះថ្ងៃទី ២០ ខែ កក្កដា ឆ្នាំ ១៩៩៩
- បានឃើញព្រះរាជក្រមលេខ នស/រកម/១០៩៦/៣០ ចុះថ្ងៃទី ៩ ខែ តុលា ឆ្នាំ ១៩៩៦ ដែល ប្រកាសអោយប្រើច្បាប់ ស្តីពីសញ្ជាតិ
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសអោយប្រើច្បាប់ ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០១៩៦/០៤ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសអោយប្រើច្បាប់ ស្តីពីការបង្កើតក្រសួងយុត្តិធម៌
- បានឃើញអនុក្រឹត្យលេខ ១៦ អនក្រ ចុះថ្ងៃទី ២០ ខែ ធ្នូ ឆ្នាំ ១៩៩៣ ស្តីពីការរៀបចំ និងការ ប្រព្រឹត្តិទៅនៃក្រសួងមហាផ្ទៃ
- បានឃើញអនុក្រឹត្យលេខ ១៩ អនក្រ ចុះថ្ងៃទី ០៧ ខែ មេសា ឆ្នាំ ២០០០ ស្តីពីការរៀបចំ និង ការប្រព្រឹត្តិទៅនៃក្រសួងយុត្តិធម៌
- តាមការឯកភាពរបស់គណៈរដ្ឋមន្ត្រីក្នុងកិច្ចប្រជុំពេញអង្គថ្ងៃទី ១៧ ខែ វិច្ឆិកា ឆ្នាំ ២០០០

សំរេច

ជំពូកទី ១

បទប្បញ្ញត្តិទូទៅ

ជំពូកទី ៤

អំពីសំបុត្រអំណាច

មាត្រា ១៧ .-

បើមានទារកកើត ឪពុក ឬ ម្តាយ មានកាតព្វកិច្ចត្រូវទៅរាយការណ៍ ចុះសៀវភៅកំណើតនៅ ចំពោះមុខមន្ត្រីអនុក្រឹត្យលេខ នស/រកត/១១៩៨/៧២ ឬ សង្កាត់ នៃឈរនៅជាន់អចិន្ត្រៃយ៍របស់ឪពុក ម្តាយទារកនោះ មិនអោយហួស៣០ថ្ងៃ ដោយបញ្ជាក់អោយបានច្បាស់ថា ឪពុកនិងម្តាយនៃ ទារកនោះមានខាន់ស្លា ឬ ឥតខាន់ស្លា ។ បើមានខាន់ស្លាត្រូវបង្ហាញសំបុត្រអាពាហ៍ពិពាហ៍ របស់ឪពុក និង ម្តាយទារកនោះ ។
បើឪពុក ម្តាយមានចុះទៅមិនបាន ត្រូវជូនពាក់អ្នកជាសាច់ញាតិសន្តាន ឬ អ្នកនៅជិតខាងដែល បានឃើញ និងដឹងឮផ្ទាល់ពីទារកនោះកើតអោយទៅចុះសៀវភៅកំណើតអោយបានទាន់ពេល កំណត់ ដោយយកសំបុត្រអាពាហ៍ពិពាហ៍ ឪពុក និងម្តាយទារកនោះជាប់ទៅជាមួយផង ។

ច្បាប់
ស្តីពី
អន្តោប្រវេសន៍

ជំពូកទី ១
បទបញ្ញត្តិទូទៅ



មាត្រា ១ .- ច្បាប់នេះមានគោលដៅត្រួតពិនិត្យធនបរទេសគ្រប់រូប ដែលមកស្នាក់នៅលើទឹកដីនៃព្រះរាជាណាចក្រកម្ពុជា ។

មាត្រា ២ .- ត្រូវចាត់ទុកជាធនបរទេស ជនណាដែលគ្មានសញ្ជាតិជាខ្មែរ ដោយគ្មានដីសង្កេតទោះបីជននោះមានសញ្ជាតិ ជំនឿ សាសនា ឬមានដើមកំណើតណាមួយក៏ដោយ ។

ច្បាប់

ស្តីពី

ការផ្តល់សិទ្ធិកម្មសិទ្ធិលើចំណែក

ឯកជននៃអគារសហកម្មសិទ្ធិ

ជល់ជនបរទេស



ព្រះរាជក្រម

យើង

នស/រកម/០៨០០/០០៦

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារាជ្យាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះរាជក្រមកម្ពុជាធិបតី

- បានទ្រង់យល់ រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ ព្រះរាជក្រឹត្យលេខ នស/រកត/០៩០៨/០០៥៨ ចុះថ្ងៃទី២៨ ខែកញ្ញា ឆ្នាំ២០០៨ ស្តីពីការកែតម្រូវកិច្ចការងារនៃព្រះរាជាណាចក្រកម្ពុជា
- បានទ្រង់យល់ ព្រះរាជក្រមលេខ ០២/នស/៩៨ ចុះថ្ងៃទី២០ ខែកក្កដា ឆ្នាំ១៩៩៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ ព្រះរាជក្រមលេខ នស/រកត/០៦០៨/០០៩ ចុះថ្ងៃទី២៣ ខែមិថុនា ឆ្នាំ១៩៩៨ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានទ្រង់យល់ សេចក្តីក្រាបបង្គំទូលថ្វាយ របស់សម្តេចអគ្គមហាសេនាបតីតេជោ ហ៊ុន សែន ដោយការជូនព្រឹត្តិ នៃព្រះរាជាណាចក្រកម្ពុជា និងរដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់

ប្រកាសឱ្យប្រើ

ច្បាប់ ស្តីពីការផ្តល់សិទ្ធិកម្មសិទ្ធិលើចំណែកឯកជននៃអគារសហកម្មសិទ្ធិជល់ជនបរទេស ដែលរដ្ឋសភាបានអនុម័ត កាលពីថ្ងៃទី០៨ ខែមេសា ឆ្នាំ២០១០ ដោយមិនប្រជុំរដ្ឋសភាលើកទី៨ ដំណាលទី៨ និងដែលព្រឹទ្ធសភាបានយល់ស្របតាមទម្រង់ និងគតិនៃច្បាប់នេះទាំងស្រុង ដោយគ្មានការកែប្រែឡើយ កាលពីថ្ងៃទី២៨ ខែមេសា ឆ្នាំ២០១០ ដោយមិនប្រជុំពេញអង្គព្រឹទ្ធសភាលើកទី៨ ដំណាលទី២ ហើយដែលមានសេចក្តីទាំងស្រុងចូលទៅនេះ :

មាត្រា ៤.-

វាក្យស័ព្ទដែលប្រើក្នុងច្បាប់នេះមានន័យដូចតទៅ ៖

- **ជនបរទេស** សំដៅដល់បុគ្គល ឬ អ្នកបុគ្គលបរទេសដែលមិនមានសញ្ជាតិខ្មែរ ទោះបីជាបុគ្គលនោះមានសញ្ជាតិ ជំនឿ សាសនា ឬ មានដើមកំណើតពីរដ្ឋជាសាសន៍ណាមួយក៏ដោយ ដោយគ្មានការរើសអើង ។

- **ជនបរទេសដែលមានលក្ខណសម្បត្តិគ្រប់គ្រាន់តាមផ្ទៃក្នុង** សំដៅដល់ជនបរទេសដែលមានសមត្ថភាពតាមច្បាប់កម្ពុជា និង បានចូលមកព្រះរាជាណាចក្រកម្ពុជាដោយស្របច្បាប់ ។

- **អគារសហគមន៍សិទ្ធិ** សំដៅដល់អគារ ឬ សំណង់ដែលមានកម្មសិទ្ធិកម្រិតខ្ពស់ជាងគេ រស់នៅ ។ អគារសហគមន៍សិទ្ធិ មានចំណែកខ្លះជាកម្មសិទ្ធិផ្តាច់មុខរបស់សហគមន៍សិទ្ធិកម្រិតខ្ពស់ ដូចជា ហៅថា " ចំណែកឯកជន " និង មានចំណែកខ្លះកាលបរិច្ឆេទ សម្រាប់ការប្រើប្រាស់របស់សហគមន៍សិទ្ធិកម្រិតទាបហៅថា " ចំណែករួម " ។

- **ចំណែកឯកជន** សំដៅដល់ចំណែកនៃអគារសហគមន៍សិទ្ធិដែលស្ថិតក្រោមការកាន់កាប់ និង ប្រើប្រាស់ជាឯកជនផ្តាច់មុខ ។

- **សហគមន៍សិទ្ធិកម្រិតខ្ពស់** សំដៅដល់បុគ្គលដែលមានសិទ្ធិកម្មសិទ្ធិលើចំណែកឯកជន ។

- **ចំណែករួម** សំដៅដល់រាល់ចំណែកនៃអគារសហគមន៍សិទ្ធិដែលត្រូវចាត់ទុកជាកម្មសម្រាប់ការប្រើប្រាស់ ឬ ជាប្រយោជន៍នៃសហគមន៍សិទ្ធិកម្រិតទាប មានជាអាទិ៍ ដី វិទ្យាជន្លើរ ដីបូល ឧទ្យាននិងសួនច្បារ ផ្លូវ ច្រកចេញចូល ជណ្តើរអគ្គិសនី បង្គោលសរសៃ កម្មវិធី ។

- **សហគមន៍សិទ្ធិកម្រិតទាប** សំដៅដល់សិទ្ធិរបស់បុគ្គលប្រើប្រាស់ជនបរទេស និង ជាពលរដ្ឋខ្មែរលើអគារសហគមន៍សិទ្ធិតែមួយ ដែលក្នុងនោះជនបរទេសនិងពលរដ្ឋខ្មែរមានសិទ្ធិកម្មសិទ្ធិលើចំណែកឯកជន និង មានសិទ្ធិកម្មសិទ្ធិអវិភាគសេសលើចំណែករួមនៃអគារសហគមន៍សិទ្ធិ ។

- **សហគមន៍សិទ្ធិកម្រិតសេស** សំដៅដល់ជនបរទេសដែលមានសិទ្ធិសហគមន៍សិទ្ធិសេស ។

- **កម្មសិទ្ធិអវិភាគសេស** សំដៅដល់សិទ្ធិរបស់បុគ្គលប្រើប្រាស់លើចំណែករួមនៃអគារសហគមន៍សិទ្ធិ ដែលក្នុងនោះជនបរទេសមានសិទ្ធិប្រើប្រាស់ និង អាស្រ័យផលលើចំណែករួម ហើយពលរដ្ឋខ្មែរមានសិទ្ធិកម្មសិទ្ធិអវិភាគលើចំណែករួម ដោយសារមានកម្មសិទ្ធិលើចំណែកឯកជន ។



**ជំពូកទី ២
ការអនុវត្តច្បាប់**

មាត្រា ៥.-

ជនបរទេសដែលមានលក្ខណសម្បត្តិគ្រប់គ្រាន់តាមផ្ទៃក្នុង មានសិទ្ធិកម្មសិទ្ធិលើចំណែកឯកជននៃអគារសហគមន៍សិទ្ធិ និង សិទ្ធិប្រើប្រាស់ និង អាស្រ័យផលលើចំណែករួម និងមានកាតព្វកិច្ចគោរពតាមបញ្ញត្តិទាំងឡាយនៃច្បាប់នេះ និង បទដ្ឋានគតិយុត្តពាក់ព័ន្ធផ្សេងទៀតជាធរមាន ។

មាត្រា ៦.-

ជនបរទេសមានសិទ្ធិកម្មសិទ្ធិលើចំណែកឯកជននៃអគារសហគមន៍សិទ្ធិ ចាប់ពីជាន់ទី ១ (មួយ) ឡើងទៅ ។ ជាន់ផ្ទាល់ដី និង ជាន់ក្រោមដី មិនត្រូវបានអនុញ្ញាតឱ្យជនបរទេសមានសិទ្ធិកម្មសិទ្ធិឡើយ ។

ចំពោះអគារសហគមន៍សិទ្ធិមួយកន្លែង សមាមាត្រ និង របៀបកំណត់នៃចំណែកឯកជនដែលអាចជាកម្មសិទ្ធិរបស់ជនបរទេសត្រូវកំណត់ដោយអនុក្រឹត្យ ។

ការផ្តល់កម្មសិទ្ធិនេះ គឺផ្តល់លើចំណែកឯកជននៃអគារសហគមន៍សិទ្ធិតែប៉ុណ្ណោះ ។ ចំពោះចំណែករួមនៃអគារសហគមន៍សិទ្ធិ ត្រូវរក្សាទុកសម្រាប់សហគមន៍សិទ្ធិកម្រិតទាប នៅក្នុងអគារសហគមន៍សិទ្ធិប្រើប្រាស់ជាទូទៅ ។

ក្នុងករណីណាក៏ដោយ ក៏ក្រាលដីនៃអគារសហគមន៍សិទ្ធិតាំងនៅ មិនអាចជាកម្មសិទ្ធិនៃកម្មសិទ្ធិរបស់សហគមន៍សិទ្ធិកម្រិតសេសបានឡើយ ។

ជនបរទេស មិនត្រូវបានអនុញ្ញាតឱ្យ មានសិទ្ធិកម្មសិទ្ធិលើចំណែកឯកជននៃអគារសហគមន៍សិទ្ធិដែលស្ថិតនៅក្នុងចំងាយ ៣០ (សាមសិប) គីឡូម៉ែត្រ ពីព្រំដែនរដ្ឋាការឡើយ និង



តំបន់មួយចំនួនទៀត ដែលកំណត់ដោយរាជរដ្ឋាភិបាល លើកលែងតែអគារសហគមន៍សិទ្ធិស្ថិតនៅក្នុងតំបន់សេដ្ឋកិច្ចពិសេស វីប្រជុំជនសំខាន់ៗ និង តំបន់ផ្សេងទៀតដែលកំណត់ដោយរាជរដ្ឋាភិបាល ។

ក្នុងករណីដែលអគារសហគមន៍សិទ្ធិសាងសង់នៅលើដីជួលពីបុគ្គល ឬ ជនបរទេស មានសិទ្ធិជួលអចិន្ត្រៃយ៍លើចំណែកឯកជនដូចពលរដ្ឋខ្មែរដែរ ។



រៀបចំដោយ លោក ឡា ក្រីម
ឆ្នាំ២០២៣

សេចក្តីកំណត់
ចំពោះមាត្រានីមួយៗនៃ
ក្រមរដ្ឋប្បវេណី

ភាគ ៣ : គន្ថីទី ៥

រៀបចំដោយ
គណៈកម្មការទទួលបន្ទុកការសេចក្តីព្រាងក្រមរដ្ឋប្បវេណី
និង
ក្រុមការងារជំនុំជម្រះសេចក្តីព្រាងក្រមរដ្ឋប្បវេណី

ក្រសួងយុត្តិធម៌

ភ្នំពេញ ២០១០

www.elibraryofcambodia.org